
ಭತ್ತ, ಕಬ್ಬು ಮತ್ತು ಗೋಧಿಯ 1 ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ವಿ ಡ್‌” ಕಳೆ ನಾಶಕವನ್ನು ಉ ುಪೆಯೋಗಿಸಿರಿ. 





ಶುಭಾಶಯಗಳೊಂದಿಗೆ :- 





[ಬೆಂಗಳೂರು] 


ನಂ. 46, ಇಂಡಸ್ಟ್ರಿ ಯಲ್‌ ಸಬರ್ಬ್‌, 


] 
ಎನ್‌ ಎಸ್‌ ಗಿರಿಮಾಜಿ ಅಂಡ್‌ ಸನ್ಸ್‌ 
ಯಶವಂತಪುರ, ಬೆಂಗಳೂರು-560 022 








ಸಂಪುಟ ೪ ಏಪ್ರಿಲ್‌ 1987 ಸಂಚಿಕೆ ೭ 


ಬಿಡಿ ಪ್ರತಿ :--ಕೇವಲ ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ ರೂ. 15/- 
ಆಜೀವ ಚಂದಾ: ರೂ. 150/- 
ಪೋಷಕರು : ರೂ. 500/- 


ಎರಡು ಮಾಶು 


ಇಂದು ಪ್ರಭವ ಯುಗಾದಿ. ಹೊಸ ವರುಷ ಅಪಂಜಿಯ ಓದುಗರು, 
ಬರಹಗಾರರು, ಜಾಹೀರಾತ:ದಾರರು ಹಾಗೂ ಇನ್ನೆಲ್ಲ ಹಿತೈಷಿಗಳಿಗೂ ಸಕಲ 
ಸನ್ಮಂಗಳ ವನ್ನುಂಟು ಮಾಡಲಿ ಎಂದು ಭಗವಂತನಲ್ಲಿ ಪ್ರಾರ್ಥಿಸುತ್ತೇವೆ. ಅಪರಂಜಿ 
ಹಬ್ಬದ ವರ್ಣರಂಜಿತ ಉಡುಪನ್ನು ತೊಟ್ಟು ಎಂದಿಗಿಂತ ಹೆಚ್ಚು ಮೈ ತುಂಬಿ 
ಕೊಂಡು ನಿಮ್ಮೆಲ್ಲರ ಮನೆಗಳಿಗೆ ಬಂದಿದ್ದಾಳೆ. ಅದರಿಂದ ಬರ ಮಾಡಿಕೊಳ್ಳಿ. 


ಶಿವಕುಮಾರ್‌ 
ಗೌರವ ಸಲಹೆಗಾರರು ಸಂಪಾದಕರು ಮತ್ತು ಪ್ರಕಾಶಕರು 
ಶ್ರೀ ಅ.ರಾ.ಸೇ, 
ಶ್ರೀ ಶೇಷಗಿರಿ 


ಅಪರಂಜಿ ಕಾರ್ಯಾಲಯ 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರಂ 

ಬೆಂಗಳೂರು-560 003 


ಈ ಸಂಚಿಕೆಯಲ್ಲಿ... 


ಲೇಖನ ಲೇಖಕ/ಲೇ ಖಕಿ ಪ್ರಟ 
ಆವರಂಜಿ ಕಿಡಿ ಆನಂದ್‌ 4 
ಬೆಂಗಳೊರು ಇಂದಂ-೧೩ ನಳಿನೀಪ್ರಿಯ 6 
ಕ್ಲಾಸೋ ಹಾಸಃ ಭುವನೇಶ್ವರಿ ಹೆಗಡೆ 9 
“ಗೋಡೆಯ ಮೇಲಣ ಕನ್ನಡಿಯೇ... 

ನೀ ಪೇಳ್‌” ಶೀನೂ 13 
ಏನು ಮಾಡಲಿ ? 

(ಕಾವ್ಯ ವೇದನೆಯಿಂದ) ವಿ.ಜಿ. ಭಟ್ಟ 19 
ಮಲತಾಯಿ ಬಿ. ಎಸ್‌. ಚೆಂದ್ರಶೇಖರ್‌ 21 
ಜನಪ್ರಿಯ ವಿಜ್ಞಾನ-ಅಣಂಬಾಂಬ್‌ ಶಿವು 24 
“ಟ್ಯಾಕ್ಸ್‌ ರೇಯಿಡ್‌” ಸೂರಿ 28 
ಮೂರು ದಶಕಗಳ ಹಿಂದೆ ......... 

ದಫೇದಾರ್‌ ದೇರಣ್ಣೋರು 

“ನರಭಕ್ಷಕ” ದಾಶರಥಿ ದೀಕ್ಷಿತ್‌ 33 
ಗ್ಲೋರಿ ಫೈಡ್‌ virtues ಉ ಗೋರಿ 

ಕಂಡಾಗ ಬಿ. ನಾಗೇಂದ್ರ 41 
ಯಾತ್ರಿಕರ ಪತ್ರ “ಕೇಫ” 42 
ಹಾರಾಟಕ್ಕೆ ವಿಮೆ ? ಕಮಲಾರಾಮಸ್ವಾವಿಂ 45 
ಕೋಳಿ ಹುಂಜ ಬಿ. ಎಂ. ಎನ್‌. ಮೂರ್ತಿ 47 
ನಂ ಕ್ಲಬ್ಬಿನಲ್ಲಿ ಆನಂದ್‌ 50 


ವ್ಯಂಗ್ಯ ಚಿತ್ರಗಳು * ಆರ್‌. ಕೆ, ಲಕ್ಷಣ್‌, ಸೂರಿ, ಚಂದ್ರ. 


ಮುದ್ರಣ " ಇಂಪ್ರೆಷನ್ಸ್‌, ಬೆಂಗಳೂರಂ-3 ದೂರವಾಣಿ : 362989, 363444 


ಅಪರಂಜಿ 
(ತಿಳಿನಗೆಯ ಕಾರಂಜಿ) 





ಸಂಪುಟ-೪ ಏಪ್ರಿಲ್‌-೧೯೮೭ ಸಂಜಿಕೆ-೭ 


ಬಜ 





ಅವೆರಡರಲ್ಲಿ ಒಂದು ಪಿಪ್ಪಲವನ್ನು ಸವಿದು ತಿನ್ನುತ್ತದೆ. 
--ಪೈಂಗಿ (?) 





ಶರೀರವೆಂಬ ಮರದ ಒಂದೇ ಕೊಂಬೆಯಲ್ಲಿ ಎರಡು ಹಕ್ಕಿಗಳಿವೆ. ಅವುಗಳ 
ಲ್ಲೊಂದು ಹಣ್ಣನ್ನು ಸವಿಯುತ್ತದೆ ; ಇನ್ನೊಂದು ತಿನ್ನದೆ ನೋಡುತ್ತಿರುತ್ತದೆ. 


ರಾಷ್ಟ್ರವೆಂಬ ಮರದ ಕೊಂಬೆಯಲ್ಲಿ ಪ್ರತಿನಿಧಿ ಎಂಬ ಹಕ್ಕಿ ಅಧಿಕಾರ 
ಸಂಪತ್ತುಗಳನ್ನು ಸವಿದು ತಿನ್ನುತ್ತಿರುತ್ತಾನೆ. ಶ್ರೀಸಾಮಾನ್ಯನೆಂಬ ಪ್ರಜೆ ಬಾಯಿ 
ಬಿಟ್ಟುಕೊಂಡು (ಬರಿಹೊಟ್ಟೆ), ಗುಳಿಬಿದ್ದ ಕಣ್ಣುಗಳಿಂದ ನೋಡುತ್ತಾ ಇರುತ್ತಾನೆ, 


ತಿನ್ನುವ ಹಕ್ಕಿ ಜೀವ; ಸಾಕ್ಷಿಯಾಗಿ ನೋಡುವವನಂ ಪರಮೇಶ್ವರ. 
ಇವರಿಬ್ಬರೂ ಬೇರೆ ಬೇರೆ ಎಂಬುದೇ ಭೇದ-ವಾದ. ಇದು ಲೋಕದ ವ್ಯವಹಾರ, 
ಆದರಿದು. ಪರಮಾರ್ಥ ಸತ್ಯವಲ್ಲ, 


ಪರಮೇಶ್ವರನಿಗೆ ಕಾಮಗಳಿಲ್ಲ, ಪ್ರಜೆಯೂ ತನ್ನ ಕಾಮಗಳನ್ನು ಪೂರೈಸಿ 
ಕೊಳ್ಳಲಾಗದೆ, ಅಭಾವ ವೈರಾಗ್ಯದಿಂದ ಕಾಮರಹಿತನಾಗಿರಭೇಕಾಗುತ್ತದೆ. ಜೀವ 
ನಾದ ಪ್ರತಿನಿಧಿ ತಾನು ಕೆರ್ತ್ವ ಮತ್ತು ಬೋಕ್ತೈ ಎಂದು ತಿಳಿಯುತ್ತಾನೆ, ತಾನು 
ರಾಷ್ಟ್ರ ಜೀವನದ ನೇತಾರನೆಂದೇ ಪ್ರತಿನಿಧಿ ಭ್ರವಿಂಸುತ್ತಾನೆ. ಆಪಾತ ರಮಣೀಯ 
ಭೋಗಗಳನ್ನನಂಭವಿಸುತ್ತಾನೆ. ಆದರೆ ನಶ್ವರವಾದ ಪ್ರತಿನಿಧಿಗಿರಿ ಉರುಳಿದೊಡನೆ 
ತಾನಂ ಒಬ್ಬ ಪ್ರಜೆ; ಅಧಿಕಾರವೆಂಬ ಭ್ರವೆಂ ತನಗೆ ಹಿಡಿದಿತ್ತು ಎಂದು ಭಾವಿಸು 
ತ್ತಾನೆ, ಇದಂ ಅಭೇದವಾದ, ಪಾರವರಾರ್ಥಿಕ ಸತ್ಯ. 


ಆನಂದ್‌ 





ಶ್ರೀ ವೆಂಕಟೇಶ್ವರನ್‌ ಅವರು ನೀಡಿದ್ದು ರಾಜೀನಾಮೆಯೋ, ರಾಜೀವ 
ನಾಮೆಯೋ, ಇನ್ನೂ ಖಚಿತವಾಗಿ ತಿಳಿದುಬಂದಿಲ್ಲವಂತೆ ! 


x % ತೇ 


ಕೆಲವು ಪತ್ರಿಕೆಗಳಲ್ಲಿ ಹಾಸ್ಯ ಲೇಖನಗಳ ಮೇಲೆ "ಹಾಸ್ಮ' ಅಂತ ಬರೆದಿರು 
ತ್ತಲ್ಲ, ಏಕೆ? ಅಂತ ನಮ್ಮ ಓದುಗರೊಬ್ಬರು ಕೇಳಿದ್ದಾರೆ. 


ಹಾಸ ಪ್ರಜೆ ಇಲದಿರುವವರು ಆ ಲೇಖನಗಳನ್ನು ಬಿಟ್ಟು, ಬೇರೆ ಓದಲು 
ಕಿ & ನ ಕ್ಕ ಬ 


೯ಬಿ 
ಅನುಕೂಲ ಆಗಲಿ ಅಂತಿರಬಹುದು ! 
ಜೆ ೫ೇ ಜೇ 
ಎಲ್‌.ಐ.ಸಿ. ಯವರು ಮಕ್ಕಳ ಮೆಡಿಕಲ್‌ ಕಾಲೇಜ್‌ ಕ್ಯಾಪಿಟೇಷನ್‌ ಹಣಕ್ಕೆ 
ಆನಂಕೂಲ ಆಗುವಂತೆ ಜೀವ ವಿಮೆ ಪಾಲಿಸಿ ಶುರು ಮಾಡಬಾರದೇಕೆ ? 


ಸ 3% ಜ್ಞ 
ಸೀಟು ಶುಲ್ಕ ತಡೆಗೆ ಶೀಘ್ರವೇ ಶಾಸನ. 


ಮಾನವ ಸಂಪನ್ಮೂಲ ಅಭಿವೃದ್ಧಿ ಸಚಿವರು, 
ಕ್ಕಾಪಿಟೇಷನ್‌ ಫೀ ಸಹ ಒಂದು ವಿಧದಲ್ಲಿ ಮಾನವ ಸಂಪನ್ಮೂಲವೇ ಅಲ್ಲವೆ? 
ಜಿ ಸೆ ೫% 


ನಾಡಿಗೆಲ್ಲ ಗ್ರಾಹ್ಯವಾಗುವ ಕನ್ನಡ ಭಾಷೆ. 
— ಶ್ರೀ ಶಿವರಾಮ ಕಾರಂತ 


ಖರೇ ರೀ ಲಗೂನ ಜಾರೀಗೆ ಬರ್ಬೇಕ್ರಿ ! 


ಕಃ ೫ ಸೆ 


ಬೆಳಗಿನ ಟಿ.ವಿ.ನಲ್ಲಿ ಕಸರತ್ತುಗಳನ್ನ ತೋರಿಸಿದ ಮೇಲೆ ನಮ್ಮ ಕೆಲಸ ಇನ್ನೂ 
ಜಾಸ್ತಿ ಆಗಿದೆ ಅಂತ ಮೂಳೆ ತಜ್ಞ ಡಾಕ್ಟರುಗಳೆಲ್ಲ ನಸು ನಕ್ಕರಂತೆ. 


ಜೇ ಜೇ ಜೀ 


186000 ವರ್ಷಗಳ ಹಿಂದೆ ನಾಶವಾದ ತಾರೆಯ ಬೆಳಕು ಈಗ ನಮಗೆ 
ತಲುಪಿದೆ. 

—ಸುದ್ರಿ 

ಎ 


wh 


ಟ್ಟಿಯಾಗಿ ಹೇಳಬೇಡಿ, ಸರ್ಕಾರ ವಿಚಾರಣಾ ಆಯೋಗ ನೇಮಿಸಿ 
ಬಿಟ್ಟೀತು ! 


ಜೀ ಸೇ ಸೇ 


ಬಾಹ್ಮಾಕಾಶದ ತಾರೆಗಳು "ಮಧ್ಯ ವಯಸ್ಕ' ತಾರೆಗಳಾದ್ದರಿಂದ. ಅವು 


ಆಪಾಯಕಾರಿಗಳಲ್ಲಿ ಎಂದು ಹೇಳಿಕೆ ನೀಡಲಾಗಿದೆ, 
ಪತ್ರಿಕೆ 


ಮುಂಬಯಿ ತಾರೆಗಳಂತೆಯೇ ! 
ಸ ಸ್ಟೇ 3 
ಭವಿಷ್ಯದಲ್ಲಿ ನಾನು ಒಳ್ಳೆಯ ಸಿನಿಮಾಕ್ಕೆ ಬೆಂಬಲ ಕೊಡುತ್ತೇನೆ 
—ಅಮಿತಾಭ್‌ ಬಚ್ಚನ್‌ 
ಅಂದರೆ...... ಇದುವರೆಗೂ......? 


ಜೇ ಷೆ & 


ಬುದ್ಧಿಯಿರುವವರಲ್ಲಿ ಬಹಳ ಕಮ್ಮಿ ಜನ ರಾಜಕೀಯ ಸೇರುತ್ತಾರೆ. 
— ಶ್ರೀ ಜೇಲ್‌ ಸಿಂಗ್‌ 
ಅವರಿಗೆ ಈ ಕರೋರ ಸತ್ಯ ಯಾವಾಗ ಹೊಳೆಯಿತೋ ? 





ಬೆಂಗಳೂರು ಇಂದು ೧೩ 


ಎಇನಳಿನೀಪ್ರಿಯ 


ಅತ್ಯುತ್ತಮ ಮನರಂಜನೆ 


ವಸಂತನಗರದ ವೆಂಕೋಬರಾಯ ಕಿಡಿಕಿಡಿಯಾಗಿದ್ದ ಎ. ಥೂ, ಜುಗ್ಗ 
ನನ್ಮಕ್ಳು. ಪ್ರತಿ ಶನಿವಾರ ಟಿ.ವಿ.ನಲ್ಲಿ ಯಾವುದೋ ಓಬೀರಾಯನ ಕಾಲದ ಕಪ್ಪು 
ಬಿಳುವು ಕನ್ನಡ ಚಿತ್ರ ಹಾಕ್ತಾರೆ. ಯಾವ್ದಾದರೂ ಹೊಸಾ ಹೊಸ ವರ್ಣಚಿತ್ರ 
ಪ್ರಸಾರ ಮಾಡೊಕ್ಕೆ ಏನ್ಸಂದಿದೆಯೋ ಕೇಡು” ಅಂತ ಕೂಗಾಡ್ತಿರೋವಾಗ್ಲೆ ನಮ್ಮ 
ಸೋಮು ಒಳಕ್ಕೆ ಬಂದ. ಕಸದಿಂದ ರಸ ತೆಗೆಯೋದರಲ್ಲಿ ಮಹಾ ನಿಪುಣ ನೋಮು. 
ಸೇರವಾಗಿ ಮುಖ್ಯ ವಿಷಯಕ್ಕೆ ಬಂದ. 


“ಯಾಕೆ ಹಾಗಂತೀ ವೆಂಕೋಬ ! ನಾನಂತೂ ಶನಿವಾರ ಯಾವಾಗ ಬರುತ್ತೋ 
ಅಂತ ಕಾಯ್ತಾ ಇರ್ತೀನಿ. ಚಿತ್ರ ಹಳೇದಾದಷ್ಟು ಮಜಾ ಜಾಸ್ತಿ. ನೋಡೊ ಕಣ್ಣು 
ಸ್ವಲ್ಪ ಬೇರೆಯಾಗಿರರ್ಬೇಕು, ಅಷ್ಟೆ. ಹಳೇ ಚಿತ್ರಗಳೆಲ್ಲಾ ಒಂದೇ ಜಾಯಮಾನ, 
ಒಂದೇ ಜಾಡಿನ ಕಥೆಗಳು, ಸಂಭಾಷಣೇನೂ ಒಂದೇ ತರಹ. ಉದಾಹರಣೆಗೆ, 
ಖಳನಾಯಕ, ಯಾವ ಚಿತ್ರದಲ್ಲೇ ಆಗಿರಲಿ, ಒಂದಲ್ಲ ಒಂದು ಬಾರಿ “ನನ್ನ ಕೈಗೆ 
ಸಿಕ್ಕಿದ ಮೇಲೆ ನಿನ್ನ ಗತಿ-..-. ಹ್ಹಹ್ಹ ಹ್ಹ ಹ್ಹ ಹ್ಞಾ!” ಅಂತ ಗಹಗಹಿಸಿ ನಗಲೇ 
ಬೇಕು. ಹಾಗೆ ನಕ್ಕಾಗಲೆಲ್ಲಾ ನಾನು ಹತ್ತು ಅಂಕಗಳನ್ನ ಕೊಡ್ತೀನಿ. ನಾಯಕಿ 
“ಥೂ ಹೋಗಿ ನೀವು ಯಾವಾಗಲೂ ಹೀಗೆ!” ಅಂತ ನಾಚಿದರೆ ಹದಿನೈದು ಅಂಕ 
ಗಳು. “ನಾವು ಬಡವರಿರಬಹುದು. ಆದರೆ ಗೌರವಕ್ಕೆ ಬಡತನ ಇಲ್ಲ” ಅಂತ 
ನಾಯಕ ಹೇಳಿದ್ರೆ ಇಪ್ಪತ್ತು ಅಂಕಗಳು. ನಾಯಕ ನಾಯಕಿ ಉದ್ಯಾನವನವೊಂದರಲ್ಲಿ 
ಅದೃಶ್ಯ ಆರ್ಕೆಸ್ಟ್ರಾ ಹಿಮ್ಮೇಳಕ್ಕೆ ಸರಿಯಾಗಿ ಮರ ಸುತ್ತುತ್ತಾ ಇರುವಾಗ, ನಾಯಕನ 
ಮುದಿ ತಾಯಿ ಮುರುಕು ಹೆಂಚಿನ ಮನೆಯಲ್ಲಿ ಮಿಣಕು ದೀಪದ ಅಡಿಯಲ್ಲಿ ಏಳು 

ಸಲ ಕೆಟ್ಟದಾಗಿ ಕೆಮ್ಮಿ ಧೊಪ್ಪನೆ ಹಾಸಿಗೆಯ ಮೇಲೆ ಉರುಳಿದರೆ ಇಪ್ಪತ್ತೈದು ಅಂಕ 
ಗಳು! ಹೀಗೇ ಸ್ಕೋರ್‌ ಮಾಡ್ತಾ ಕೂತಿರ್ರೇನೆ. ಕ್ವಿಜ್‌ ಟೈಮ್‌ಗಿಂತ ಹತ್ತು 
ಪಟ್ಟು ಇಂಟರೆಸ್ಟಿಂಗಾಗಿರುತ್ತೆ. ವೆಂಕೋಬ, ರೇಗೋದು ಯಾಕೆ ?” 


.ಮುಹೇಶನ ಸಮ್ಮರ್‌ ಕ್ಯಾಂಪ್‌ 


ಮಲ್ಲೇಶ್ವರದ ಮಂಜುನಾಥ್‌ ದಂಪತಿಗಳೆ ಎಂಟು ವರ್ಷದ ಮುದ್ದಿನ ಕುವರ 
ಮಹೇಶ. ಕಾನ್ವೆಂಟಿನಲ್ಲಿ, ಓದು. ಅಂದ ಮೇಲೆ ಆಟಕ್ಕೆ ತಕ್ಕ ವೇಷ ಅನ್ನೋಹಾಗೆ 
ಯೂನಿಫಾರಂ, ಷೂ, ಇವುಗಳೆಲ್ಲದರ ಜೊತೆಗೆ ರಜಾ ಬಂತೂ ಅಂದ್ರೆ ಸಮ್ಮರ್‌ 
ಕ್ಯಾಂಪ್‌ ಬೇರೆ. ಮಹೇಶನ ಅಮ್ಮನಿಗೊ ಮುದ್ದು ವಂಗೂನ ಒಂದು ವಾರದ 
ಕಾಲ ಹೇಗೆ ಬಿಟ್ಟಿರೋದು ಅನ್ನೋದೇ ಒಂದಂ ದೊಡ್ಡ ಚಿಂತೆಯಾಗಿ ಬಿಟ್ಟಿತ್ತು. 
ಆದರೆ ಹಾಗಂತ ಕ್ಯಾಂಪಿಗೆ ಕಳಿಸ್ಲೇ ಇರುಕ್ಕಾಗುತ್ತೈ? ಕಳಿಸೇ ಕಳಿಸಿದರು. ಕಂಂಬಳ 
ಗೋಡಿನಲ್ಲಿದ್ದ ಕ್ಯಾಂಪ್‌ನಿಂದ ಎರಡನೇ ದಿನಾನೇ ಮಹೇಶನಿಂದ ತನ್ನ ತಂದೆ ತಾಯಿಗೆ 
ತುರ್ತು ಸಂದೇಶ. ಅಂತಹ ತುರ್ತಿನ ಸುದ್ದಿ ಏನು ಅಂತೀಠಾ ? 


“ಇಲ್ಲಿ ಬೆಳಗಿನ ತಿಂಡಿ, ಮಧ್ಯಾಹ್ನದ ಊಟ, ಸಂಜೆಯ ಉಪಾಹಾರ, 
ರಾತ್ರಿಯ ಡಿನ್ನರ್‌ ಬಿಟ್ಟರೆ ತಿನ್ನುಕ್ಕೆ ಏನೂ ಸಿಗುತ್ತಿಲ್ಲ. ಹಸಿವಿನಿಂದ ಸಾಯುಕ್ಕೆ 
ಮುಂಚೆ ಬೇಗ ತಿಂಡಿ ಪೊಟ್ಟಣ ಕಳಿಸಿಮಹೇಶ.” 


ಎಂಟು ವರ್ಷಕ್ಕೆ ದಂಟು 


ಶೇಷಾದ್ರಿಪುರದ ರಾಜಣ್ಣ, ಅವನಿಗಿಂತ ಹೆಚ್ಚಾಗಿ ರಾಜಣ್ಣನ ಪತ್ನಿ ಸುಜಾತ 
ಹಿರಿಹಿರಿ ಹಿಗ್ಗುತ್ತಿದ್ದಾರೆ. ಕಾರಣ--ಅವರ ಮಗ ಅರುಣ ಹುಟ್ಟಿದಂದಿನಿಂದಲೇ 
ಮಹಾ ಮೇಧಾವಿ ಎಂಬ ದೃಢ ನಂಬಿಕೆ. ಎರಡು ವರ್ಷಕ್ಕೆ ಅರುಣ ಓದೋದನ್ನ 
ಲಿತು, ನಾಲ್ಕು ವರ್ಷಕ್ಕೇ ಸಸ್ಯ ಶಾಸ್ತ್ರದ ಪಾರಗಳನ್ನೆಲ್ಲಾ ಚಾಚೂ ತಪ್ಪದೆ ಒಪ್ಪಿಸು 
ನಂತೆ. ಪೂರ್ವ ಜನ್ಮದ ಸಂಸ್ಕಾರ ಅಂತ ನೆರೆಹೊರೆಯವರ ನಂಬಿಕೆ. ಅರುಣ 
ಪ್ರಾಡಿಜಿ ಅಂತ ಶಾಲೆಯವರೂ ಒಪ್ಪಿಕೊಂಡು, ನೇರವಾಗಿ ಕಾಲೇಜ್‌ಮಟ್ಟದ 
ಪಾಠಗಳನ್ನೇ ಹೇಳಲು ಶುರುಮಾಡಿದರಂತೆ. ಅರುಣ ಎಂಟು ವರ್ಷದ 
ಸಸ್ಯ ಶಾಸ್ತ್ರದ ಓಂದಂ ಪ್ರೌಢ ಪರೀಕ್ಷೆಯನ್ನೇ ತೆಗೆದುಕೊಳ್ಳಬೇಕಾಯಿತು. 

WS 
ವಿವಿಧ ಪೌಷ್ಠಿಕಾಂಶಗಳ ಬಗ್ಗೆ. ಈ ಎಲ್ಲ ಪೌಷ್ಠಿಕಾಂಶಗಳೂ ಯಾವ ಸೊಪ್ಪಿನಲ್ಲಿವೆ 

ಎಂಬ ಪ್ರಶ್ನೆಗೆ ಅರುಣ ಧಟ್ಟನೆ “ದಂಟು” ಅಂತ ಸರಿಯಾಗಿ ಉತ್ತರಿಸಿ ಪರೀಕ್ಷಕರನ್ನು 
ಬೆರಗುಗೊಳಿಸಿದನಂತೆ. ರಾಜಣ್ಣ ಇದನ್ನೆಲ್ಲಾ ನಮಗೆ ಜಂಭದಿಂದ ಹೇಳುತ್ತ “ಅಷ್ಟ 
ಲ್ಲದೇ ನಮ್ಮ ಪೂರ್ವಿಕರು ಇದರ ಬಗ್ಗೆ ಗಾದೆ ಮಾಡುತ್ತಿದ್ದರೇನೋ” ಅಂತ 
ಸೇರಿಸಿದ. 


ಇದ ದು ಇದ ಹಾಗೆ ಹೇಳಿದದೆ........ ಎ 
ಎ ಎ ಎ 


ಮೊನ್ನೆ ಬ್ಯಾಟರಾಯನಪುರದಲ್ಲಾದ ಘಟನೆ ಇದು. ಯಾಕೋ ಈ ಬಾರಿಯ 
ವರದಿಯಲ್ಲಿ ಎಂಟು ವರ್ಷದ ಹುಡುಗರೇ ತುಂಬಿದ್ದಾರೆ. ಮಹೇಶ, ಅರುಣರ 
ನಂತರ ಈಗ ವಲೀಶನ ಸರದಿ ಅಂದು ಸಂಜೆ ವಲೀಶನನ್ನ ಅವನ ತಾಯಿ ಚೆನ್ನಾಗಿ 
ತೆದುಕಿದರಂತೆ. ತನ್ನ ಪಾಡಿಗೆ ಪಾರ ಓದುತ್ತಾ ಕುಳಿತಿರುವ ಹುಡುಗನ್ನ ಥಳಿ 
ಸೋದೇ. ಎಂತಹ ತಾಟಕಿಯಪ್ಪ ಅಂತ ಬೆರಗಾಗಬೇಡಿ. ಬನ್ನಿ ನೇರವಾಗಿ ವೀಣಮ್ಮ 
ನವರಿಂದಲೇ ಸಮಜಾಯಿಸಿ ಕೇಳೋಣ, 


“ಅಯ್ಯೋ ಅದನ್ನೇನ್ರಿ ತಿರುಗು ಕೇಳ್ತೀರಾ? ಆವಾಗ್ನಿಂದ ಮರ್ಯೋದಕ್ಕೆ 
ಪ್ರಯತ್ನಿಸ್ತಿದಿನಿ, ಅಪರಂಜಿ ವರದಿಗೋಸ್ಕರ ಅಂದ್ರ. ಹೋಗ್ಲಿ ಹೇಳ್ತೀನಿ ಕೇಳಿ. 
ಒಂದು ವಾರದಿಂದ ಒಂದು ಸರಕ್ಕಾಗೋ ಅಷ್ಟು ಚಿನ್ನ ಖರೀದಿಸ್ಬೇಕು ಅಂತ 
ಯೋಜನೆ ಹಾಕಿದ್ದಿ. ನಿನ್ನೆ ನಮ್ಮೆಜಮಾನ್ರು ಬ್ಯಾಂಕಿಂದ ಎರಡು ಸಾವಿರ ನಗೆದನ್ನು 
ಅದಕ್ಕಾಗಿ ಮನೇಲಿ ತಂದಿಟ್ಟಿದ್ರು. ಇವತ್ತು ಮಧ್ಯಾಹ್ನ ಒಬ್ಬಾಕೆ ಬಂದು ಬಾಗಿಲು 
ತಟ್ಟಿದ್ದು. ಜೊತೇಲಿ ಒಂದು ಹೆಣ್ಣು ಮಗು ಬೇರೆ. ಆಂಧ್ರದ ಕಡೆಯವರಂತೆ. 
ನೋಡೋಕ್ಕೆ ತುಂಬಾ ಮರ್ಯಾದಸ್ಥರ ತರ ಕಾಣಿಸ್ತಿದ್ದು. ಏನೋ ಕಷ್ಟದಲ್ಲಿದ್ದಳೆಂತೆ. 
ಹಿಂದಿನಿಂದ ಬಂದ ಆಸ್ತಿ ಚಿನ್ನ ಸ್ವಲ್ಪ ಇದೆ. ಅಂಗಡೀಲಿ ಒಳ್ಳೇ ಬೆಲೆ ಬರುಲ್ಲ, 
ನೀವು ಕೊಂಡು ನನ್ನ ಕಷ್ಟಕ್ಕೆ ಸಹಾಯ ಮಾಡ್ತೀರಾ ಅಂತ ಕೇಳಿ, ತನ್ನ ಹತ್ರ ಇದ್ದ 
ಚಿನ್ನದ ಗಟ್ಟಿ ತೋರಿಸಿದ್ದು. ಹ್ಯಾಗೆ ಥಳಾಥಳಾ ಅಂತ ಹೋಂಳಿತಿತ್ತು ಅಂತೀರಾ, 
ಏನು ಬೆಲೆ ಕೊಡಬೇಕಮ್ಮ ಅಂತ ಕೇಳಿದೆ. ಮಾರುಕಟ್ಟೇಲಿ ಇದಕ್ಕೆ ನಾಲ್ಕು ಸಾವಿರ 
ಆಗತ್ತೆ. ನೀವು ಎಷ್ಟು ಕೊಡ್ತೀರೊ, ಕೊಡಿ ಅಂತ ದೈನ್ಯದಿಂದ ನುಡಿದಳು. ಎರಡು 
ಸಾವಿರಕ್ಕೇ ವ್ಯಾವಾರ ಕುದುರಿಸ್ದೆ. ಯಜಮಾನ್ರು ಸಂಜೆ ಬಂದ ಮೇಲೆ ಅಕ್ಕಸಾಲಿ 
ಗನ ಹತ್ರ ತೋರಿಸ್ತಾಗ ಗೊತ್ತಾಯ್ತು ನಾವು ಮೋಸ ಹೋದದ್ದು ° ಅದೇ 
ಸಮಯಕ್ಕೆ ನಮ್ಮ ವಲೀಶ ಜೋರಾಗಿ “ಧಳಥಳನೆ ಹೊಳೆಯಂವುದೆಲ್ಲ ಚಿನ್ನಐಲ್ಲ” 
ಅಂತ ಪಾರ ಓದ್ದಿರಬೇಕೆ. ನನಗಂತೂ. ಕೋಪ ತಡೆಯುಕ್ಕೇ ಆಗಲಿಲ್ಲ. ನೀವಾದು 
ಏನು ಮಾಡ್ತಿದ್ರಿ ಹೇಳಿ!” ಸರ 


ಸ್ಲಾಸೋ ಹಾಸಃ 


--ಭುವನೇಶ್ವರಿ ಹೆಗೆದೆ 





ಒಂದು ಶಾಲೆ, ಲೆಕ್ಕದ ಕ್ಲಾಸು ನಡೆದಿತ್ತು. ಮೇಷ್ಟ್ರು ಕೇಳಿದರು 
“ನೋಡಪ್ಪ ಅಶೋಕ್‌, ನಾನು ನಿನ್ನ ಅಪ್ಪನಿಗೆ ಐದು ನೂರು ರೂಪಾಯಿ ಕೊಟ್ಟೆ 
'ಅಂತಿಟ್ಕೋ. ತಿಂಗಳಿಗೆ ಒಂದು ನೂರು ರೂಪಾಯಂತೆ ಆತ ನನಗೆ ವಾಪಸ್ಸು 
ಕೊಡುತ್ತಾ ಬರಬೇಕು. ನಾಲ್ಕು ತಿಂಗಳು ಕಳೆದ ಬಳಿಕ ಅವರ ಬಳಿ ನನ್ನ ಹಣ 
ಎಷ್ಟು ಬಾಕಿ ಉಳಿಯಿತು ?” 


ಆಶೋಕ್‌ ತಣ್ಣಗೆ ಎದ್ದು ನಿಂತು ಹೇಳಿದ “ಐದ್ನೂರು ಸಾರ್‌” ಮೇಷ್ಟ್ರಿಗೆ 
ಸಿಟ್ಟು ಬಂತು. ಇಷ್ಟು ಸರಳವಾದ ಲೆಕ್ಕ ಎಷ್ಟು ತವ್ಪು ಉತ್ತರ ಕೊಡ್ತಿದಾನೆ ಅನ್ನಿಸಿ 
ಗುಡುಗಿದರು 


“ಮೂರ್ಬ್ಟ, ಕೂತ್ಕೋ. ನಿನಗೆ ಲೆಕ್ಕದ ಬಗ್ಗೆ ಏನೂ ಗೊತ್ತಿಲ್ಲ” ಅಶೋಕ್‌ 
ಕುಳಿತುಕೊಳ್ಳೆವಾಗ ಮೆಲ್ಲಗೆ ಹೇಳಿದ; 


“ಇರಬಹಂದು 'ಸಾರ್‌. ಆದರೆ ನಿಮಗೆ ನನ್ನ ಅಪ್ಪನ ಬಗ್ಗೆ ಏನೂ 
ಗೊತ್ತಿಲ್ಲ” ಅವನ ಅಪ್ಪನಿಗೆ ತೆಗೆದುಕೊಂಡ ಹಣ ವಾಪಸ್ಸು ಕೊಡುವ ರೂಡಿ 
"ಇಲ್ಲ ಅಂತ ತಿಳಿಯುತ್ತಲೇ ಮೇಷ್ಟ್ರ ಕೋಪ ಇಳಿಯಿತು. 


ನನಗೆ ಚಿಕ್ಕಂದಿನಲ್ಲಿ ಪಾರ ಮಾಡಿದ ತಿಪ್ಪೇಶಿ ಮೇಷ್ಟ್ರು ಹೇಳಿದ ಜೋಕು 
ಇದು. ನನ್ನ ಪ್ರಾಥಮಿಕ ಶಾಲೆ ಇದ್ದುದು ಒಂದು ಗುಡ್ಡದ ಮೇಲೆ. ಸುತ್ತಲೂ 
ತಂಪು ಗಾಳಿ ಸೂಸುವ ಮರಗಳು. ಮಧ್ಯಾಹ್ನ ಊಟ ಮಾಡಿ ಬಂದ ನಾವುಗಳೆಲ್ಲ 
ಆ ತಂಗಾಳಿಯ ಅಮಲಿನಲ್ಲಿ: ಸುಮಾರು ಆರೆ ನಿದ್ರಿತ ಸ್ಥಿತಿಯಲ್ಲಿ ಇರುತ್ತಿದ್ದೆವು 
(ಜೋಲಿ ಹೊಡೆಯುತ್ತಿದ್ದೆವು). ಒಂದೊಂದು ಸಲವಂತೂ ತಿಪ್ಲೇಶಿ ಮೇಷ್ಟ್ರು, 


“ಅಶೋಕನು ಬಿಂದುಸಾರನ ಮಗನು. ಅವನು ಸಾಲು ಮರಗಳನ್ನು 
ನೆಟ್ಟನು. ಕೆರೆಗಳನ್ನು ತೋಡಿಸಿದನು”.......-- ಎಂದೆಲ್ಲ ಒಂದೇ ಸಮನೆ ಹೇಳು 
ತ್ತಿದ್ದಾಗ ಅದೊಂದು ಬಗೆಯ ಜೋಗುಳದಂತೆ "ಭಾಸವಾಗಿ ನಿದ್ದೆಯ ತೀವ್ರತೆ 

ಹೆಚ್ಚಾಗಿ ಒಬ್ಬಿಬ್ಬರು ದೋಪ್‌ ಎಂಬ ಸಪ್ಪಳ ಮಾಡಿ ಬೀಳುತ್ತಿದ್ದುದೂ ಇತ್ತು. 
“ಪಾರ ಭಂಗಿತ'ರಾದ ಮೇಷ್ಟ್ರು, 


ನೀವೆಲ್ಲ ಓದಿ, ಕಡಿದ ಕಟ್ಟೆ ಹಾಕಿ ದೇಶ ಕಟ್ಟೋರು. ಶುದ್ಧ ಕುಂಭಕರ್ಣನ 
ಕುಲದವರು. ನಿದ್ದಂಡಿ ವಂಶದವರು......... ಎಂದೆಲ್ಲ ಸಾಹಿತಿಕ ಭಾಷೆಯಲ್ಲಿ 
ಮಂಗಳಾರತಿ ಮಾಡುತ್ತಿದ್ದರೆ ನಾವೆಲ್ಲ "ನಿದ್ರಾಭಂಗಿತ'ರಾಗಿ ಅವರ ಮುಖವನ್ನೇ 
ಪಿಳಿ ಪಿಳಿ ನೋಡುತ್ತ ಮುಚ್ಚ ಹೊರಟ ಕಣ್ಣನ್ನು ಎಳೆದೆಳೆದು ಬಿಚ್ಚುತ್ತ ಒದ್ದಾಡು 
ತ್ರಿದ್ದೆ ವು. ಅಂತಹ ಸೊಗಸಾದ ನಿದ್ರೆಯ ಅವಂಲು-ಸೆಳೆತಗಳು ತಿಪ್ಪೇಶಿ ಮೇಷ್ಟಿಂದ 
ನಾನು ದೂರಾದ ಬಳಿಕ ನನ್ನ ಬಳಿ ಸುಳಿದೇ ಇಲ್ಲ. 


ಹೈಸ್ಕೂಲಿನಲ್ಲಿ ನನಗೆ ಸಿಕ್ಕವರು ರಂಗಾಚಾರ್ಯ ಮೇಷ್ಟ್ರು. ಪಂಪ ರನ್ನರ 
ಬಗೆಗೆ ಸಾಭಿನಯ ಪಾರ ಮಾಡುತ್ತ ಸಾಹಿತ್ಯ ಸಾಗರದಲ್ಲಿ ನಮ್ಮನ್ನು ಉಸಿರು 
ಕಟ್ಟುವ ತನಕ ಮುಳುಗಿಸಿ, ಏಳಿಸಿ ಮಾಡುತ್ತಿದ್ದ ಮಹಾನಂಭಾವರು. ತುಂಬ 
ತನ್ಮಯರಾಗಿ ಪಾರ ಮಾಡುತ್ತಿದ್ದ ಅವರಿಗೆ ನಮ್ಮ ಅಸ್ತಿತ್ವ ಮರೆತೇ ಹೋಗುತ್ತಿತ್ತು 
ಎಂಬುದಂ ನಮಗೆ ತಿಳಿದಿತ್ತಾದ್ದರಿಂದ ನಾವು ನಮ್ಮಷ್ಟಕ್ಕೆ ಮನೆಯಿಂದ ತಂದ 
ಗೋಡಂಬಿ ಬೀಜ, ಹಲಸಿನ ಬೀಜ, ನೆಲ್ಲಿ ಕಾಯಿಗಳನ್ನು ಮೆಲ್ಲಗೆ ವಿನಿಮಯ ಮಾಡಿ 
ಕೊಂಡು ತಿಂದು ಮುಗಿಸುವಷ್ಟರಲ್ಲಿ ಪಾರವೂ ಮುಗಿಯುತ್ತಿತ್ತು. ಅಂದು ರನ್ನನ 
ಗದಾಯುದ್ಧ ಪಾಠ ನಡೆಯುತ್ತಿತ್ತು. ಹುಡುಗಿಯೊಬ್ಬಳು ತಂದ ಚಕ್ಕುಲಿಗಳನ್ನು 
ನಾವು ನಾಲ್ಕೆಂಟು ಹುಡುಗಿಯರು ಹಂಚಿಕೊಂಡು ಬಾಯೊಳಗಿಟ್ಟಾಗಿತ್ತು. ರನ್ನನ 
ಸಾಹಿತ್ಯದಲ್ಲಿ ಮುಳುಗಿದ್ದ ಮೇಷ್ಟರಿಗೆ ನಮ್ಮೀ ಚಕ್ಕುಲಿ ಭಕ್ಷಣಕಣ್ಣಿಗೆ ಬೀಳಲಾರದೆಂಬ 
ಧೈರ್ಯದಿಂದ ಕೆಲವರು ಕುಟುಂ ಕುಟುಂ ಎಂದಂ ಸಪ್ಪಳ ಮಾಡಿ ತಿನ್ನತೊಡಗಿದ್ದರು. 
ಭೀಮ ದುರ್ಯೋಧನರು ಗದೆ ಬಳಸಿ ಯುದ್ಧ ಮಾಡುವ ದೃಶ್ಯವನ್ನು ವಿವರಿಸು 
ತ್ತಿದ್ದರು ಮೇಷ್ಟ್ರು. 


ದಪ್ಪರಿ ದಟ್ಟಾಂ ಪೊಟ್ಟಿನೆ 
ದೊಪ್ಪ ಧೊಗಪ್ಪೆನೆ ದಿಧಿಲ್‌ ಬುಧಿಲ್ಲೆನೆ ಮೆಯ್ಸಳ್‌ 
ಸೊಪ್ಪು ಸೊವಡಪ್ಪಿನಂ ಸೂಳ್‌ 


ತಪ್ಪದೆ ಕಡುಕಯ್ದು ಪೊಯ್ದರೋರ್ವರನೋರ್ವರ್‌. 


ಹೀಗೆ ವೀರರಸ ಹರಿಯುತ್ತಿತ್ತು. ಪಾಠ ಹೇಳುತ್ತಿದ್ದ ಮೇಷ್ಟ್ರು ಓಮ್ಮೆಲೆ 
ನಿಲ್ಲಿಸಿ, ನಮ್ಮತ್ತ ತಿರುಗಿ, 


11 
“ಅಕಟಕಟಾ 1 ಅಗೇನದು ಕಟ ಕಟಾ ?” 


ಎಂದರು. ಅದೂ ಸಹ ಪದ್ಮದ ಒಂದು ಸಾಲೇ ಎಂದು ಭಾವಿಸಿದ ನಾವು 
ಯ:ಥಾ ಪ್ರಕಾರ ನಮ್ಮ ಕಾಯಕ ಮುಂದುವರಿಸಿದ್ದೆವು. ಆದರೆ ನಮ್ಮ ಚಕ್ಕುಲಿ 
ಯನ್ನು ಕಣ್ಣಾರೆ ಕಂಡಂ ಆಸೆಪಟ್ಟು ಸಿಟ್ಟು ಬಂದ ಗಂಡು ಹುಡುಗರು, 


“ಸಾರ್‌ ಹುಡ್ಸೀರು ಚಕ್ಕುಲಿ ತಿಂತಿದಾರೆ ಸಾರ್‌” 
ಎಂದು ಕೂಗಿದಾಗಲೇ ನಮಗೆ ಎಚ್ಚ ರ. ಈ ಬಾರಿ ಮೇಷ್ಟು, 


“ಏನಮ್ಮ ಅದು ಕಟ ಕಟಾ?” ಎಂದು ನಮ್ಮನ್ನೇ ಕೇಳಿದಾಗ “ಏನೂ 
ಇಲ್ಲ” ಎಂದು ಉತ್ತರಿಸಲು ಒಂದು ಹುಡುಗಿಯ ಬಾಯಾದರೂ ತೆರೆದಿದ್ದರೆ ತಾನೆ? 
ಲೆ ತಗ್ಗಿ ಸ್ಥಿದೆವು. 


(CA 


\ 


ಹುಡುಗರಿಗೆ ಕ್ಲಾಸಿನಲ್ಲಿ ನಿದ್ದೆಯನ್ನು ಸಂಭಾಳಿಸಿಕೊಳ್ಳುವದು, ಪಾರವನ್ನು 
ಕೇಳುವದು ಹೀಗೆ ಇಬ್ಬಗೆಯ ಕೆಲಸವಾದರೆ ಮೇಷ್ಟ್ರುಗಳದ್ದು ಪಾರ ಒದರುವ 
ಒನ್‌ ವೇ ಟ್ರಾಫಿಕ್‌. ಹುಡುಗರ ಕಣ್ಣುಗಳು ಶೂನ್ಯದಲ್ಲಿ ನೆಟ್ಟಿದ್ದರೂ ಕಿವಿಗಳಿಗೆ 
ಮಾತ್ರ ಕ್ರಾಸ್‌ ಬೆಲ್ಲು ಹೊಡೆಯುವದನ್ನು ಆಲಿಸುವ ಕಾತರ. ವಿದ್ಯಾರ್ಥಿಗಳ ಈ 
ಸ್ಥಿತಿಯನ್ನು ಮೇಷ ಟ್ರಗಳು-ಆಸಕ್ತಿಯಿಂದ ಪಾಠ ಕೇಳುತ್ತಿದ್ದಾರೆಂದು ಭಾವಿಸಿ, ತಮ್ಮ 
ಕಾಯಕ ಮುಂದುವರಿಸುತ್ತಾರೆ. 


ವ್ಯಾಕರಣದ ಪಾರ ನಡೆದಿತ್ತು. ನಾಮ, ಸರ್ವನಾಮ, ನಾಮ ವಿಶೇಷಣ., 
ಕ್ರಿಯಾಪದ ಇತ್ಯಾದಿ ಕಡಲೆಗಳನ್ನ ಉದುರಿಸುತ್ತಿದ್ದ ಮೇಷ್ಟ್ರು ಬೆಲ್ಲಾದರೂ 
ಪಾರ ನಿಲ್ಲಿಸಲಿಲ್ಲ ಹುಡುಗರು ಪಿಸಿ ಪಿಸಿ ಎಂದರು. ಗುಸು ಗುಸು ಎಂದರು. 
ಇಲ್ಲ, ಪಾರ ನಿಲ್ಲಲ್ಲಿಲ್ಲ. ಹುಡುಗನೋರ್ವ ಧೈರ್ಯವಹಿಸಿ “ಬೆಲ್ಲಾಯ್ತು ಸಾರ್‌” 
ಎಂದ. 


“ಗೊತ್ತು ಕಣ್ರೋ, ಮುಂದಿನ ಕ್ಲಾಸಿನ ಮೇಷ್ಟ್ರು ರಜೇಲಿದಾರೆ. ಈ 
ಕ್ಲಾಸನ್ನೂ ನಾನೇ ತೆಗೆದುಕೊಳ್ಳೋದು” ಎಂದರು. ಪಾರ ಮುಂದುವರಿಯಿತು. 
ಶಿಷ್ಯ ಸಂಕುಲ ಹತಾಶಗೊಂಡಿತು ; ಪಾರ ಮುಂದಂವರಿದಿತ್ತು. ಶಿಷ್ಯ ಸಂಕುಲ 
ಬಸವಳಿಯಿತಂ ; ಪಾಠ ಮಂಂದಂವರಿದಿತ್ತೂ ಶಿಷ್ಯ ಸಂಕುಲ ಆಕಳಿಸಿತು; ಪಾರ 
ವಯಂದುವರಿದಿತ್ತು. ಶಿಷ್ಯ ಸಂಕುಲ ತೂಕಡಿಸಿತು; ಪಾರ ಮುಂದುವರಿದಿತ್ತು. 
ಶಿಷ್ಕ ಸಂಕುಲ ಚಡಪಡಿಸಿತು; ಪಾರ ಮುಂದುವರಿದಿತ್ತು. ಶಿಷ್ಯ ಸಂಕುಲದ 

ತಾಳ್ಮೆ ಕೆಟ್ಟಿತು; ಪಾರ ಮುಂದುಐಂದಿತ್ತು. ಶಿಷ್ಯ ಸಂಕುಲ ಜೀವನದಲ್ಲಿಯೇ 
ಆಸಕ್ತಿ ಕಳೆದುಕೊಂಡು ಅಳುವುದೊಂದೇ ಉಳಿಯಿತು ; ಪಾರ ಮುಂದುವರಿದಿತ್ತು. 


ನಡಂವೆ ಒಮ್ಮೆ ಪುಸ್ತಕದಿಂದ ತಲೆ ಎತ್ತಿದ ಮೇಷ್ಟ್ರು, “ಈಗ ಯಾವುದಾದರೂ 
ಒಂದೇ ವಾಕ್ಯಕ್ಕೆ ಪ್ರಶ್ನಾ ರ್ಧಕ ಚಿಹ್ನೆಯನ್ನೂ, ಉದ್ಗಾರವಾಚಕಚಿಹ್ನೆಯನ್ನೂ 
ಒಳಸಿ, ಎರಡು ವಾಕ್ಯ ಹೇಳಿ ನೋಡೋಣ” ಎಂದರು, 


ಇಷ್ಟು ಹೊತ್ತು ಅನಂಭವಿಸಿದ ಹಿಂಸೆ ಓರ್ವ ಚೂಟಿ ಹುಡುಗನ ಬಾಯಲ್ಲಿ 
ಉತ್ತರ ರೂಪವಾಗಿ ಬಂತು. 


“ನಾವು ಯಾಕೆ ಬದುಕಿದ್ದೇವೆ ?” 
“ನಾವು'ಯಾಕಾದರೂ ಬದುಕಿದ್ದೇವೆಯೋ !” 
ಮೇಷ್ಟ್ರು ಪುಸ್ತಕ ಮಂಚ್ಚಿದರು ಎಂದು ಹೇಳಬೇಕಾಗಿಲ್ಲವಷ್ಟೆ ? ಜ್‌ 





“ಪಕ್ಕದ್ಮನೆ ಹುಡ್ಲಿ ಶೋಭ ಇವನ್ನ ಮದ್ವೆ ಮಾಡ್ಕೋತೀನಿ ಅಂತ 
ಪೆದರಿಸ್ತಿದಳಂತೆ, ರೀ. ನೀವಾದ್ರೂ ಕೊಂಚ ಹೇಳಬಾರ್ದೆ ?” 

eee 


“ಗೋಡೆಯ ಮೇಲಣ ಕನ್ನಡಿಯೇ ನೀ ಪೇಳ್‌?? 





“ಸ್ವಪ್ನ ಸಮಾಧಿ' "ಅಂತರ್‌ಮುಖತೆ' ಇವೆಲ್ಲ ಪ್ರತಿಯೊಬ್ಬರಿಗೂ ಅನುಭವ 
ವೇದ್ಯವಾದ ವಿಷಯಗಳೇ, ಕೆಲವರು ಭಾಥ ರೂಮಿನಲ್ಲೊ ಅಧವಾ ಇನ್ನೆಲ್ಲೊ ಸಮಾಧಿ 
ಸ್ತರಾದರೆ, ಇನ್ನು ಹಲವರ. ಭಾಷಣ ಕೇಳುವಾಗಲೋ ಇಲ್ಲವೇ ಆಫೀಸಿನಲ್ಲಿ ಕೆಲಸ 
ಮಾಡುವಾಗಲೋ ಈ ಸಮಾಧಿ ಸ್ಥಿತಿಯನ್ನು ಹೊಂದುತ್ತಾರೆ. ಈ ಸಮಾಧಿ 


ಚಟಕ್ಕೆ ಶುದ್ಧ ಕನ್ನಡದಲ್ಲಿ "“D೩y damn” ಎನ್ನುತ್ತಾರೆ. 


ನಾನು ಚಿಕ್ಕವನಿದ್ದಾಗ ಲೆಕ್ಕದ ಮೇಷ್ಟು ಕ್ಲಾಸಿನಲ್ಲೂ, ತುಸು ದೊಡ್ಡವನಾಗಿ 
ಚಾಕರಿ ಪ್ರಾರಂಭಿಸಿದ ಮೇಲೆ ಬಾಸನಿಂದ ಬೈಗಳು ತಿನ್ನುವಾಗಲೂ, ಆ ಮೇಲೆ 
ಮದುವೆಯಾದ ಮೇಲೆ ಹೆಂಡತಿಯಿಂದ “ನ್ಯಾಗಿಂಗ್‌” ಮಾಡಿಸಿಕೊಳ್ಳುವಾಗಲೂ, 
ಮಕ್ಕಳಾದ ಮೇಲೆ ಅವರಿಂದ “ರ್ಯಾಗಿಂಗ್‌” ಮಾಡಿಸಿಕೊಳ್ಳುವಾಗಲೂ ಈ ಅಸ್ತ್ರ 
ವನ್ನು ಅದೆಷ್ಟೋ ಸಲ ಬಳಸಿದ್ದೇನೆ. 

ನಿಮಗಿಷ್ಟವಿಲ್ಲದ ಪ್ರಸಂಗವನ್ನೋ, ಬೇಡಾದ ಪರಿಸರದನ್ನೋ, ಅಥವಾ 
ಅಪ್ರಿಯವಾದ ಕಹಿಸತ್ಯವನ್ನೋ ಮರೆಮಾಚಲು ಇದೊಂದು ಒಳ್ಳೆಯ ಸಾಧನ. 


ಆದರೆ ಅತ್ಮಂತ ಸುಖಮಯವ್ಸಾದ ಸ್ವಪ್ನ ಸಮಾಧಿಯನ್ನು ಅನುಭವಿಸಲು 
ಗಂಡಸರಿಗೆ “ಹೇರ್‌ ಕಟಿಂಗ್‌ ಸಲೂನ' ಗಿಂತ ಚನ್ನಾದ ಸ್ಥಳ ಬೇರಿಲ್ಲವೆಂದೇ ಹೇಳ 
ಬೇಕು 


ಇತ್ತೀಚೆಗೆ ಹೆಂಗಸರಿಗೆ ಕೂಡ ಈ ಸುಖ, ಈ ಸೌಲಭ್ಯೆ ದೊರಕಿದೆಯೆಂದು 
ಕೇಳಿದ್ದೇನೆ. ಸರಿ. ಸಂತೋಷ ಎಂದು ಹೇಳಲೇಬೇಕು. ಅಷ್ಟಲ್ಲದೇ ನೀವೆನಾದರೂ 
ಹಳೇ ಕಂದಾಚಾರದ ಮಾತನಾಡಿದಿರೋ... 


“ತಾಳಿಕೊಳ್ಳು ವ ತಾಳಿಯಿದ್ದರೆ, 
ಗಂಡನೆಂಬುವ ಮೂಳನಿದ್ದ ರೆ, 
ಬದುಕಿ ಬಾಳುವ ಛಲವೆ ಇದ್ದ ೨% 

ಹೆರಳು ಹೋದರೆ ಹಾನಿ ಏನೈ, 
ರಗಳೆ ಮಾಡದೆ ಬೊಗಳು ನೀ 
ಬಲು ಮರುಳು ಮಾನವನೇ. 


ಎಂದಂ ಭಾಮಿನಿ(ಯರು) ಷಟ್ಪದಿಯಲ್ಲಿ ನಿಮ್ಮನ್ನು ತದಕಿಬಿಟ್ಟಾರು. ಸರಿ. 
ಈ ಕತೆ ಭಾಮಿನಿಯರದಲ್ಲ. ಭೀಮನದು. ಕೇಳಿ, 


ಸೇ % % 


ಮೊನ್ನೆ ಯಾವದೋ ಒಂದು ಸೆಲೂನಿಗೆ ನುಗ್ಗಿ ಕುರ್ಚಿಯಲ್ಲಿ ಹಾಯಾಗಿ 
ಮೈಚಿಲ್ಲಿ, ನಾಪಿತನ ಕೈಗೆ ತಲೆಯೊಪ್ಪಿಸಿ ಸಮಾಧಿಸ್ತನಾದೆ. ಸಲೂನ ಸಮಾಧಿಯಲ್ಲಿ 
ಇನ್ನೊಂದು ಹೆಚ್ಚಳ ಉಂಟು. ಅದೆಂದರೆ, ನಾಪಿತ ತನ್ನ ಕೈಚಳಕ ತೋರುತ್ತಿರ 
ಬೇಕಾದರೆ, ನೀವು ಎದುರು ಕನ್ನಡಿಯಲ್ಲಿ ನಿಮ್ಮ ಮುಖದ ಸೌಂದರ್ಯವನ್ನು ಸವಿ 
ಯುತ್ತ, ಅರ್ಧ ನೇತ್ರ ನಿಮೀಲಿತರಾಗಿ ಸ್ವಗತವನ್ನು ಅಂದರೆ silent soliloquy 
ಯನ್ನು-ಪ್ರಾರಂಭಿಸಬಹುದು. 


ಅಂದೂ ಹಾಗೇ ಆಯಿತು. 


1 ಅಲ್ಲತ... ಪಕ್ಕದ ಮನೆ ಪಂಕಜ ಕೂಡ ಅಂಕಲ್‌ ಅಂತಾಳಲ್ಲ ನನಗೆ. 
`ಏನೋ ಕೆನ್ನೆಯ ಬಳಿ ಒಂದೋ'ಎರಡೋ ಕೂದಲು ಬೆಳ್ಳಿಯೊಡೆದಿರಬಹುದು ಅಷ್ಟೆ! 
ಅಷ್ಟಕ್ಕೆ ಅಂಕಲ್‌ ? ಏನೋ ಪಾಪ ಅಕ್ಕಪಕ್ಕದ ಚಕ್ಕಮಕ್ಕೆಳು ಹೇಳಿಕೊಳ್ಳುತ್ತವೆ” 
ಎಂದರೆ ಹೇಳಲಿ, ಆದರೆ ಪಂಕಜ ? ತನಗೇ ವಯಸ್ಸು ಮುವ್ವತ್ತು ದಾಟಿ ಮದುವೆ 
ಯಿಲ್ಲದೇ ಸ್ಕೂಲಲ್ಲಿ ಮೇಡಂ ಆಗಿ ಒದ್ದುಕೆಳ್ಳುತ್ತಿದ್ದಾಳೆ. ಆಂತಹಳು ನನಗೆ 
ಇನ್ನೂ ಈಗ 1೬5! ಘಾರ್ಟಿ ದಾಟಿದ ನನಗೆ... ಅಂಕಲ್‌, 


ಏನೋ, ಕಳೆದ ಏಳಂಟು ವರುಷಗಳಿಂದ ನನ್ನ ಫಾರ್ಟಿ (10£ಟ) ದಾಟು 
ತ್ತಲೇ ಇದೆ ಆ ಮಾತು ಬೇರೆ. ವಯಸ್ನಲ್ಲೇನಿದೇರಿ$5 ..... ಮೈಕಟ್ಟು, ಮುಖದ 
ಕಳೆ ಮುಖ್ಯ ಅಲ್ಲವೇ ?........ » 


ಈಗ-ಹಾ-ಈಗ ಕೂದಲೆಲ್ಲ ಹಣೆಯ ಮೇಲೆ ಬಾಗಿ ಬಲಕ್ಕೆ ವಾಲಿದಾಗ 
ಥೇಟ್‌-ಥೇಟ್‌ ದಿಲೀಪಕುಮಾರನ ತರಾನೇ ...... "ಅಂದಾಜ' ಸಿನೇಮಾದಲ್ಲಿ 
ಡಾಯಿಲಾಗ್‌ ಹೊಡೀತಾನಲ್ಲ ..."ರೀಟಾ ಮೈ ತುಮ್ನಾರೆ ಬಿನಾ ಜೀ ನಹೀ 
ಸಕ್ತೊ --... ಹಾ ಹಾಗೇ ಹೂಬೇ ಹೂಬ್‌ ಹಾಗೇ ಕಾಣ್ತಾ ಇದೀನಿ. ಬಾರೇ, 

ಬಂದು ನೋಡೇ, "ಪಂಕೂ ಮೈ ತುಮ್ಹಾರೆ ಬಿನಾ ಮರ್‌ ನಹಿ ಸಕ್ತಾ ...ಹಾ-ಹಾ 
ಒಳ್ಳೇ ಜೋಕು... ಅಯ್ಯೋ ಇವನ್ಯಾವನಪ್ಪ ಹಿಂದಿನ ಸಾಲಿನಲ್ಲಿ ಬಕ್ಕ ತಲೆ 
ಯವ ಕೊತಿದ್ದಾನಲ್ಲ. ಯಾಕಾದರೂ ಕೌರಕ್ಲೆ ಬರುತ್ತಾರೋ ಇಂತಹವರೆಲ್ಲ ದುಡು 

ಗಾ ಜೆ ೦ ೪ ೧ a 
ದಂಡ...... 


“ಧೂ? ಎಂದೆ ಗೆಟ್ಟಿಯಾಗಿ.......ಎಂದರೆ ಸಮಾಧಿ ಬಾಹಿರನಾಗಿ. 
“ಏನಾಯಿತು ?” ಎಂದ ಕ್ಲೌರಿಕ. 

“ಏನಿಲ್ಲಪ್ಪ” ಎಂದೆ. 

ಸರಿ ಆವನು ತನ್ನ ಕೆಲಸ ಸುರು ಮಾಡಿದ ನಾನು ನನ್ನದು. 


“ಈಗ ನೋಡು |! ಮುಖವನ್ನು ಎಡಕ್ಕೆ ವಾಲಿಸಿ, ಮೂಗು ಸ್ವಲ್ಪ 

ಶೇ ತ್ಕ ೧.ಪಿ ಟಿ 

ಹಿಗ್ಗಿಸಿ. ತುಟಿಗಳನ್ನು ಒಂದಕ್ಕೊಂದು ಒತ್ತಿ, ಗದ್ದವನ್ನು ಮ್ಯಾಕ್ಸಿ ಮಮ್ಮಾಗಿ ಕೆಳೆಗೆ 
ಹಿಗ್ಗಿ ಸಿದರೆ... ಆಹಾ ಧೇಟು ಧೇಟು ಅಷ್ಟವೈಲು ಮುಖದ ಅಶೋಕ ಕುಮಾರನೆ;, 


ಆಹಾ-ಬಾರೇ ಬಾರೇ ಪಂಕೀ-ಅಂಕಲ್ಲಂತೆ ಅಂಕಲ್ಪ್ಲಂ....ಗುಂಡಕಲ್ಲು. 
ಹಾಯ್‌ ಹಲೋ ಅಶೋಕ್‌........ ಎಎ 


“ಚಲ್‌ ಚಲರೇ ಪಂಕಜಾ 
ಚಲ್‌ ಚಲರೇ ಪಂಕಜಾ 
ಬಾಜೂ ಮೇ ತೇರಾ ಘರ್‌ 
ಕ್ಳಾಕೂ ಲಗೇ ಡರ್‌... 


ಅರೇ ಇದೇನಿದು ಕನ್ನಡ ನೋಡುದಾ ಎಂದರೆ ಹಿಂದಿನ ಸಾಲಿನವನ ಖಲ್ಹಾಟ 
ತಲೆಯೇ ಕಾಣುತ್ತದಲ್ಲ...........- 


“ಛೆ” ಎಂದೆ ಪ್ರಕಟಿತನಾಗಿ. 
“ಏನಾಯಿತು ?” ಎಂದ ಕೆಲಸಿಗೆ. 
“ಏನಿಲ್ಲಪ್ಪ. ಕನ್ನಡಿ ಸ್ವಲ್ಪ ಅಡ್ಡಸ್ಟ್‌ ಮಾಡಿ ಹಾಕಿಸಿ” ಎಂದೆ. 


“ಸರಿ ಸಾ” ಎಂದ, 


ಮತ್ತೆ ಶುರುವಾಯಿತು ಆತ್ಮದರ್ಶನ, 

ಹಾ ಈಗ ಈಗ-ಕೂದಲನ್ನೆಲ್ಲ ಮೇಲೆ ಬಾಚಿ 71601 ಅಗಿ ಹಿಕ್ಕಿದರೆ 
ಹೇಗೆ ಡಿಟ್ಟೊ, ಕ್ಕಾರಿ-ಗ್ರಾಂಟ್‌ತರನೇ ಕಾಣ್ತೀನಲ್ಲ ? ಕಾಲೇಜಿನಲ್ಲಿದ್ದಾಗ ಆ ದರಿದ್ರ 
ದವಳು ಅಯ್ಯಂಗಾರಿಣಿ ವಾರಿಜ, ನನಗೆ “ಮೊಂಡ ಮೂಗಿನ ಗುಂಡೂ” ಅಂತ 
fish’ pond ನಲ್ಲಿ ಹೇಳಿದ್ದಳಲ್ಲವೇ ಈಗ ಬಾ ಅನ್ನು ಬಂದು ನೋಡಲಿ ಅದಾವ 
ರಾಜೇಶಖನ್ನಾಗೆ ನನ್ನ ಮುಂದೆ ನಿಲುವ ಯೋಗತೆಯಿದೆ ...ಬಾರೇ-ಬಾ ವಾರಿಜ 
ಎ. ವೆಂದರೆ. ಸಪನೋಕಿ ರಾಣಿ...ಕುಳ್ಳಿ...ವಾರೀ...ನೀ ...... 


ಅರೆಃ ಈ ಹಿಂದಿನವನ ಗುಂಡು ತಲೆಯೇನು ನನ್ನ ಕನ್ನಡಿ ತುಂಬೆಲ್ಲ ಆಕ್ರಮಿಸಿ 
ದೆಯಲ್ಲ. 


“ಛೇ” ಎಂದೆ ಸಮಾಧಿ ಭಂಗವಾಗಿ, 
“ಏನಾಯಿತು?” ಎಂದ ಬಾರ್ಬರ. 
“ಏನಿಲ್ಲಸ್ಪ, ಅದೇ ಕನ್ನಡಿ” ಎಂದೆ, 
“ಸರಿ ಸಾ” ಎಂದ. 


ಮತ್ತೆ ಮರಳಿದೆ ನನ್ನ ಲೋಕಕ್ಕೆ. 


.....ಅರೇ--ಅರೇ'....ಏನನ್ಕಾಯ ಇದು....ಎಲ್ಲ ಕೂದಲು ಎಡಕ್ಕೆ ಬಾಚಿ 
ದರೆ ಒಂದೊಂದು ತರ ಸ್ವಲ್ಪ ಜಾನಿವಾಕರೋ...-ಕೆಷ್ಟೊಮುಕರ್ಜಿಯೋ ಅಥವಾ ಅವ 
ರಿಬ್ಬರ ಕಾಂಬಿನೇಶನ್‌ ತರನೋ ಕಾಣ್ತೀನಲ್ಲ. ಛೇ ಬೇಡಪ್ಪ, ಬೇಡಪ್ಪ, ಬಲಕ್ಕೇ 
ಬಾಚು ಎಂದು ಮೌನವಾಗಿ ಒರಲಿದೆ... 


ಸ ಪರವಾಯಿಲ್ಲ ಏನಂತೆ. ಒಳ್ಳೆ ಸೀನಿಯರ್‌ ಎಕ್ಷಿಕ್ಕೂಟಿವ್‌ ತರ ಕಳೆ 
ಬರ್ತಾ ಇದೆ... ಕೆನ್ನೆಯ ಬಳಿ ಕೂದಲು ಕೂಡ ಮುಖಕ್ಕೆ ಒಂದು ಘನತೆ 
ತರ್ರಾವೆ ..ಅರೇ ಅರೇ ಈ ಹಿಂದಿನ ಸಾಲಿನ ಬಕ್ಕ-ಡೇವಿಡ್ಡೂ-ಯಾಕಾದರೂ 
ಬಂದಿದಾನೋ ಕೌರಕ್ಕೆ-ಜದೂ ಹೋಗಲಿ ಬಂದೂ ಬಂದೂ ಕರೆಕ್ಟಾಗಿ ನನ್ನ 


ಹಿಂದೆಯೇ ಕೂಡಬೇಕೆ ದರಿದ್ರದವನು........ 
“ಹೇ” ಎಂದು ಮುಕ್ಕಿದೆ ತಂದ್ರಿಯಿಂದ ಹೊರಬಂದು. 
“ಏನಾಯಿತು?” ಎಂದ ಹಜಾವಂ, 


“ಏನಿಲ್ಲಪ್ಪ--ಎಂತೆಂತಹವರೆಲ್ಲ ಬರ್ತಾರಲ್ಲ ಸಲೂನಿಗೆ” ಎಂದೆ, 

“ಏನ್ಮಾಡೋದಕ್ಕಾಗತ್ತೆ-ಸಾ” ಎಂದು ಅವನು ತನ್ನ ಕೆಲಸಕ್ಕೆ ಸಾಗಿದ. 
ನಾನು ನನ್ನದಕ್ಕೆ, ಇನ್ನೇನು ನಾನು ಅವನ ಕೆಲಸ ಮಾಡೋದಕ್ಕಾಗತ್ತೈ ? 


`ಈಗಿನ ಕಾಲಕ್ಕೆ ನಲವತ್ತು-ಐವತ್ತು-ಎಲ್ಲಾ ಓಂದು ವಯಸ್ಸೇ ?- ಛೇ 
ಮುರಾರಜಿಯನ್ನು ನೋಡಿ, ಇನ್ನೂ ಎಳೇನಿಂಬೆ ಹಾಗೆ ಆಡಿಕೊಂಡಿದಾನೆ. ಮೊನ್ನೆ 
ನಮ್ಮ ಟಾಯಿಪಿಷ್ಟು ತಾರಾ ಏನನ್ನುತ್ತಿದ್ದಳು..."ಸೂರ್‌ ನೀವು ಇನ್ನೂ ಇಪ್ಪತ್ತೈದರ 
ಯುವಕರಂತೆಯೇ ಕಾಣುತ್ತೀರಿ. , ನಿವಂಗೆ ಫಾರ್ಟಿ ಆಗಿದೆ ಎಂದು ಯಕಾರು ಹೇಳಿ 
ಯಾರು' ಪಾಪ, ತಾರಾ ಒಳ್ಳೆಯವಳು. ಅವಳಿಗಿರುವಂತಹ ದೃಷ್ಟಿ-ಕಣ್ಣು- 
ಸೌಂದರ್ಯ ಪ್ರಜ್ಞೆ... ಕೇಳಬೇಡಿ. ಊಂ ಹೂಂ... ಅಂಕಲ್‌...... ಅಂತೆ 
ಅಂಕಲ್‌ ಛೇ, ಈ ಹಿಂದಿನ ಸಾಲಿನ ಮುದುಕನ ಬಕ್ಕ ತಲೆ ಬಿಟ್ಟರೆ ಕನ್ನಡಿಯಲ್ಲಿ 
ಬೇರೆ ಏನೂ ಕಾಣದಂತಾಗಿದೆ' 


ನಾನು "ಹ್ಯಾ ಎಂದು ಕನಸು ಕೊಡವಿ ಮೈ ಕೊಸರಿದೆ. 
“ಏನಾಯಿತು ?” ಎಂದ ನಾಪಿತ. 


“ಅಲ್ಲಯ್ಯಾ, ಅಲ್ಲಿ ಹಿಂದಿನ ಸಾಲಿನಲ್ಲಿ ಒಬ್ಬ ಖಲ್ವಾಟ ಮುದುಕ ಕೊತಿದಾ 
ನಲ್ಲ ಅವನಿಗೆ ಸ್ವಲ್ಪ ಸರಿಯಾಗಿ ಜರುಗಿ ಕೂತುಕೊಳ್ಳಲಿಕ್ಕೆ ಹೇಳು” ಎಂದೆ. 


ಈ ಸಲ ನಾಪಿತ ಹಿಂದೆ ನೋಡಿ 
“ಸಾ ಹಿಂದೆ ಯಾರಿಲ್ಲಲ್ಲ !” ಎಂದ. 
“ಅದೇ ಆ ಬಕ್ಕ ತಲೆಯವನಯ್ಯ? ಎಂದೆ. 


ಕೆಲಸಿಗ ಸ್ವಲ್ಪ ಗಲಿಬಿಲಿಗೊಂಡ, ಕನ್‌ ಫ್ಯೂಸಿತನಾದ, ಕೊನೆಗೆ ಅವನ ಮುಖದ 
ಮೇಲೆ ಒಂದು ಸಣ್ಣನಗೆ ಹರಡಿ, ಅವನಂ ತುಸು ಕನ್ನಡಿಯ ಬಳಿ ಬಾಗಿ 


ಇದೇ... ......ಸಾ........ೂ ಎಂದ, 
“ಹೌದು ಅದೇ”... ಎಂದೆ. 


ಅವನಂ ನನ್ನ ನೆತ್ತಿಗೆ ಕೈತಾಗಿಸಿ “ಇದು ನಿಮ್ಮದೇ ತಲೆಯಲ್ಲವೇ-ಸಾ” ಎಂದು 
ನಸುನಕ್ಕು “ಹೌದು ಸಾ-ಒಂದೊಂದು ಸಲ ಹಾಗಾಗಿ ಬಿಡುತ್ತೆ. ಮುಂದೆ ಸಾಕಷ್ಟು 
ಕೂದಲಿದ್ದರೂ ಹಿಂದೆ ನೆತ್ತಿಯೆಲ್ಲ ಬೋಳು ಬೋಳಾಗಿ ಬಿಟ್ಟಿರುತ್ತೆ” ಎಂದ. 

ಇಗೋ ನಿಷ್ಟ 


ನನಗೆ ಇಡೀ ಸಲೂನು ಬ್ರಹದಾಕಾರವಾಗಿ ಬೆಳೆದು ಅದರಲ್ಲಿ ಲಕ್ಷೋಪಲಕ್ಷ 
ಜನತುಂಬಿ, ನನ್ನ ತಲೆಯ ಕಡೆಗೆ ನೋಡುತ್ತ ಗಹಗಹಿಸಿ ನಗುತ್ತಿರುವಂತೆ ತೋರಿತು. 
ಅಲ್ಲಿಂದ ಓಟ ಕಿತ್ತು, ಮನೆಗೆ ಬಂದು ಹಾಸಿಗೆಯ ಮೇಲೆ ಬಕ್ಕ ಬೋರಲಾಗಿ ಬಿದ್ದು 
ಬಿಕ್ಕಿ ಬಿಕ್ಕಿ ಅತ್ತೆ, ತಾರಾಮಾರಾ ರೋದಿಸಿದೆ. ಹಿಂದಿ ಚಿತ್ರದ ಹೀರೋಯಿನ್‌ 
ಛಳಂತೆ, 


ತ್ಯ ಜ್ಞ ಸ 

ಈಗ ನನ್ನ ಮನೆಸ್ಸು ತತ್ವಜ್ಞಾನದ ಕಡೆಗೆ, ಆಧ್ಯಾತ್ಮದ ಕಡೆಗೆ ವಾಲುತ್ತಿದೆ. 
ನಿತ್ಯವೂ ಗೀತಾಪಠಣ ಮಾಡುತ್ತಿದ್ದೇನೆ, ಶಂಕರರ "ಚರ್ಪಟ ಮಂಜರಿ” "ಯೋಗ 
ದರ್ಶನ' ಇತ್ಯಾದಿಗಳನ್ನು ಓದಲು ಯತ್ನಿಸುತ್ತಿದ್ದೇನೆ. 

ಎಲ್ಲೇ ಆಗಲಿ ವಯಸ್ಸಿನ ಮಾತು ಬಂದರೆ ನನ್ನ ವಯಸ್ಸನ್ನು ಕರೆಕ್ಟುಗಿ 
*ನಾಲವತ್ತೊಂಭತ್ತು ವರ್ಷ ಎಂಟು ತಿಂಗಳು ಹದಿನೈದು ದಿವಸ, ಹದಿನೆಂಟು ಗಂಟೆ' 
ಎಂದಂ ಕರಾರುವಾಕ್ಕಾಗಿ ಹೇಳುತ್ತೇನೆ. 
(೬. ಮೊನ್ನೆ ಪಕ್ಕದ ಮನೆಯ ಪಂಕಜ ಬಂದಿದ್ದಳು, ಅವಳನ್ನು ಕಂಡು ಅಂತಃ 
ಕರಣದಿಂದ 

“ಬಾ ಮಗೂ” ಎಂದೆ. 

ಅವಳು ನನ್ನನ್ನು ದುರುದುರು ನೋಡುತ್ತ ಹೊರಗೆ ನಡೆದಳು. 


« 3 
ಜಃ 
ಆ ತಾ 





ನಾಲ್‌) 
ದ್‌ eb BR TZ 
(Pe \N 





“ಪ್ರತಿ ಶನಿವಾರ ಸಂಜೆ, ಟಿ.ವಿ.ಲಿ ಕನ್ನಡ ಸಿನಿಮಾ ನೋಡಿದ ತಕ್ಷಣ ನಮ್ಮಾಕೆ 


ವಾಂತಿ ಮಾಡ್ಕೊಳ್ತಾಳೆ. ಏನಾದ್ರೂ ಗುಳಿಗೆ ಕೊಡ್ತೀರಾ ?” 

ಕನು ಮಾಡಲಿ ? 


ಎ. ಜಿ, ಭಟ್ಟ 
ಕಾವ್ಯ ವೇದನೆಯಿಂದ 





ಏನು ಮಾಡಲಿ ವೇಳೆ ಹೋಗದು 
ಏತಕೂ ಮನಸಾಗದು 


ಕುಳಿತುಕೊಳ್ಳಲೊ ? ಮಲಗಿಕೊಳ್ಳಲೊ ? 
ಹೊಡೆದು ಕೊಳ್ಳೆಲೊ ? ಬೇಡವೊ ? 
ಒಂದು ಬಗೆ ಸೆಕೆ; ಅಲ್ಲ, ತುಸು ಚಳಿ 
ಹೊರಗೆ ಬಿಸಿಲೋ ಮೋಡವೋ ? 


ನಿದ್ದೆವಾಡುವೆನೆಂದರೂ ಸಹ 
ಖೋಡಿ ಕಣ್ಣಿವೆ ಕೂಡದು. 

ಚಿಂತೆ ನೂರಾರಿದ್ದರೂ ಈ- 
ಗೊಂದು ಕೂಡ ಮೂಡದು. 


ಓದಲೇ ವುಸ್ತಕವ ? ಪತ್ರಿಕೆ ? 
ಬಂದ ಪತ್ರವನಾದರೂ 7 

ಇಂಥ ಹೊತ್ತಿಗೆ ಹರಟೆಹೊಡೆಯಲು 
ಬರಲಿ ಕಡು ಹಗೆಯಾದರೂ 


ಬೀಡಿ ಸಿಗರೇಟೊಂದನೂ ಚಟ- 
ಮಾಡಿಕೊಳ್ಳದೆ ಕೆಟ್ಟೆನು 

ಈಗ ಸೇದಲೆ ? ಹೋಗಿ ತರುವವ 
ರಾರು ಬೀಡಿಯ ಕಟ್ಟನಂ ? 

ಆಗಲೇ ನಾ ರಾಯಭಾರಿಯು 
ಸಹರದಾ ಮರುಭೂಮಿಗೆ 7 
ಅಥವಾ ಸ್ಟಾಲಿನ್‌ ಮೀಸೆಗೆ ಹುರಿ- 
ಹಾಕಿ ಬರಲೇ ರೂಮಿಗೆ ? 


ಅನ್ನ ಪ್ರಶ್ನೆಯ ಬಿಡಿಸಲೇ 7 ನೀ- 
ರನ್ನು ಮಂದಿಗೆ ಕುಡಿಸಲೇ ? 
ಬಾಂಬುಗಳ ಅಗಿಹಾಕಲೇ ? ಕಾ 
ಶ್ಮೀರದಾಚೆಗೆ ನೂಕಲೇ ? 


ಗಾಂಧಿ ಚರಕವ ಹಿಡಿಯಲೇ ?ಅವ- 
ನಂತೆ ಸತ್ಯವ ನುಡಿಯಲೇ ? 
ಜಿನ್ನನಂತೆ ಸಿಡಿಯಲೇ ? ಟ್ರೂ- 
ಮನ್ನನಂತೆ ಕಿಡಿಯಲೇ ? 

ಅಥವ, (ಸದ್ಯಕೆ ಆಸರಾಗಿದೆ) 

ಮಡಿಕೆ ತಣ್ಣೀರ್‌ ಕುಡಿಯಲೇ ? 


ಕೋರಿಯಾ ರಂಗಕೆ ಧಾವಿಸಿ 

ಬಿದ್ದ ಹೆಣಗಳ ಹೊರಲಿಯಾ ? 
ದೂರವಾಯಿತು. ಏನು ಮಾಡಲಿ ? 
ಬಾರಿಸಲೆ ಈ ಮುರಲಿಯಾ ? 


ಏನು ಮಾಡಲಿ ವೇಳೆ ಹೋಗದು 
ಏತಕೂ ಮನಸಾಗದು 

ಇಷ್ಟು ಗೀಚಿದ ಮೇಲೆ ಸಹ ಒಂ- 
ದಿಷ್ಟು ಜೊಂಪೂ ಏರದು 
ಆಕಳಿಕೆಯೂ ಬಾರದು. 


ಆರ್‌ ಕಕ ಲಾ ಗ್ಯ 
RLM 

ಮಲತಾಯಿ 


ಬಿ. ಎಸ್‌. ಚಂದ್ರಶೇಖರ್‌ 





ಬೆಳಗಿನ ವೇಪರ್‌ ತೆರೆದರೆ ವಾಚಕರವಾಣಿಯಲ್ಲಿ ಇಬ್ಬರಿಗೆ ಮಲತಾಯಿಯ 
ಕಾಟ. ಮೊದಲನೆಯ ಪುಟದಲ್ಲೇ ಐದು ರಾಜ್ಯಗಳ ಮಂತ್ರಿಗಳಿಂದ ಮಲತಾಯಿಯ 
ಪ್ರಸ್ತಾಪ. ಆರನೆಯ ಪುಟದಲ್ಲಿ ಹನ್ನೆರಡು ಸಂಘ ಸಂಸ್ಥೆಗಳಿಂದ ಮಲತಾಯಿ 
ವಿರುದ್ಧ ಹೋರಾಟಕ್ಕೆ ನಿರ್ಧಾರ. ಈ ಪ್ರಮಾಣದಲ್ಲಿ ಮಲತಾಯಿಯರು ಇದ್ದಾರೆ 


ಎಂದು ನನಗೆ ಗೊತ್ತೇ ಇರಲಿಲ್ಲ. 


(೧೦ 


ನನ್ನ ಈ ಅಜ್ಞಾನಕ್ಕೆ ಮುಖ್ಯ ಕಾರಣ ನನಗೆ ತಿಳಿದವರ ವೈಕಿ ಒಂದು 
ಮದುವೆಯ ಅನುಭವವಾದ ಮೇಲೂ ಮತ್ತೆ ಮದುವೆಯಾಗುವ ಧೈರ್ಯವಂತರು 
ಅಧವ ದಡ್ಡರು ಯಾರೂ ಇಲ್ಲದಿರುವುದು ಎಂದು ಕಾಣುತ್ತೆ. ನೇರವಾಗಿ ಮಲ 
ತಾಯಿಯನ್ನು ನೋಡಿದ್ಲವಾವರೂ ಕತೆಯಶ್ಲಂತೂ ಓದಿದ್ದೆನಲ್ಲ. ಭಕ್ತ ಧ್ರುವ 
ತನ್ನಪ್ಪನ ತೊಡೆಯ ಮೇಲೆ ಕುಳಿತುಕೊಳ್ಳಲು ಚಿಕ್ಕಮ್ಮ ಬಿಡಲಿಲ್ಲ ಎಂದು ಕಾಡಿಗೆ 
ಹೋದನಂತೆ. ಆ ಕತೆ ಕೇಳಿದಾಗ, ಧ್ರುವ ಹಾಗೂ ಅವನ ಬಲತಮ್ಮ ಬೆಸಸಂಖ್ಯೆಯ 
ತಾರೀಕುಗಳಂದು ಒಬ್ಬ, ಸರಿಸಂಖ್ಯೆಯ ತಾರೀಕುಗಳಂದು ಇನ್ನೊಬ್ಬ ಅವರಪ್ಪನ 
ತೊಡೆಯ ಮೇಲೆ ಕುಳಿತುಕೊಳ್ಳತಕ್ಕದ್ದು ಎಂದು ಏರ್ಪಾಡು ಮಾಡಿಕೊಳ್ಳಬಹು 
ದಾಗಿತ್ತು ಎಂದು ಹೊಳೆದಿತ್ತು. ನನ್ನಂತಹನನಿಗೂ ಹೊಳೆದ ಈ ಯೋಚ 
ಆಸ್ಥಾನದಲ್ಲಿದ್ದ ಮಹಾ ಮಹಾ ಪಂಡಿತರಿಗೆ ಯಾಕೆ ಹೊಳೆಯಲಿಲ್ಲವೋ ಗೊತ್ತಿಲ್ಲ. 


ನಾನು ಹಿಂದೆ ನೋಡಿದ್ದ ಒಂದು ಸಿನಿಮಾದಲ್ಲಿ ಮಲತಾಯಿ ತನ್ನ ಸವತಿಯ 
ಮಗಳಿಗೆ ಒಂದು ರಾಶಿ ಪಾತ್ರೆ ತೊಳೆಯಲು ಆಜ್ಞಾಪಿಸುತ್ತಾಳೆ. ಆ ಪಾತ್ರೆ 
ನೋಡಿದಾಗ ಇಷ್ಟೊಂದು ಪಾತ್ರೆಯಲ್ಲಿ ಏನೇನು ಆಡಿಗೆ ಮಾಡಿರಬಹುದು. 
ಅಷ್ಟೊಂದು ಆಡಿಗೆ ಮಾಡಲು ಹಣವಿದ್ದರೂ ನೌಕರರಿಲ್ಲವೆ? ಇಷ್ಟೊಂದು ಪಾತ್ರೆ 
ನಲ್ಲಿಯಲ್ಲಿ ನೀರು ಬರುತ್ತದೆಯೆ ? ಇತ್ಯಾದಿ 

ಪ್ರಶ್ನೆ ಗಳಿದ್ದು , ಆ ಸಿನಿಮಾ ಕತೆಯನ್ನು ಅರ್ಥ ಮಾಡಿಕೊಳ್ಳಲು ಸಾಧ್ಯವಾಗದೇ 

ಆದರೆ ಇಲ್ಲಿ ಇಲಿಗೆಳು ಕುದಂರೆಗಳಾಗುವಂತೆ, ಕುಂಬಳಕಾಯಿ ಸಾರೋಟಂ ಆಗುವಂತೆ 
ಮಲಶಾಯಿ ಕಾಟ ಸಹ ಒಂದು ಅತಿರಂಜನೆ ಎಂದೇ ತಿಳಿದಿದ್ದೆ. 


ಆದರೆ ಈಗ ಸ್ವಲ್ಪ ವರ್ಷಗಳ ಹಿಂದೆ ನಮ್ಮ ರಾಜ್ಯದ ನಾಯಕರು ಕೇಂದ್ರದ 
ಮಲತಾಯಿ ನೀತಿ ಬಗೆಗೆ ಹೇಳಿದಾಗಿನಿಂದ ಮಲತಾಯಿ ವಿಚಾರದಲ್ಲಿ ನನಗೆ ತೀರಾ 
ಗೊಂದಲವಾಗುತ್ತದೆ. ನಾನು ಭಾರತ ಜನನಿಯ ತನುಜಾತೆ ಕರ್ನಾಟಕ ಮಾತೆ 
ಎದೇ ನಂಬಿದ್ದವನಂ. ಆದರೆ ಈ ಜನಪ್ರಿಯ ನಾಯಕರು ಹೇಳುತ್ತಿರುವುದು 
ಜವೇ ಇರಬೇಕು. ಹಾಗಾದರೆ ಕರ್ನಾಟಕ ವರಾತೆ ಭಾರತ ಜನನಿಯ ಮಲ- 
ತನುಜಾತಿಯೆ ? ಇಲ್ಲಿರಬಹುದಾದ ಅರಿಸಮಾಸ ದೋಷ ಬಿಟ್ಟರೂ, ಕರ್ನಾಟಕ 
ಮಲಮಗಳಾದರೆ ಇನ್ನೊಬ್ಬ ಹೆಂಡತಿಯ ಮಕ್ಕಳುಗಳಂ ಯಾರು ಇತ್ಯಾದಿ ಅನೇಕ 
ಪ್ರಶ್ನೆಗಳು ಎದ್ದಿದ್ದವು. ಈ ಪ್ರಶ್ನೆಗೆ ಉತ್ತರ ಕೊಡಬಹುದಾಗಿದ್ದವರು ಬೆಳಗಿನ 
ಜಾವ ಮಾತ್ರ ಸಂದರ್ಶನ ಕೊಡುತ್ತಿದ್ದರಂತೆ. ಆ ಸಮಯದಲ್ಲಿ ಆ ದೂರದ 
ಜಾಗಕ್ಕೆ ಹೊರಟರೆ ದರೋಡೆಕಾರರಿರಲಿ, ಬೀದಿ ನಾಯಿಗಳು ಬಿಟ್ಟಾವೆಯೆ ಎನ್ನುವ 
ಸಂಶಯ ಬಂದು ಪ್ರಶ್ನೆಗೆ ಉತ್ತರ ಪಡೆಯುವ ವಿಚಾರ ಕೈಬಿಡಬೇಕಾಯಿತಂ. 


ಮುಂದೆ ನಮ್ಮ ರಾಜ್ಯ ಸರ್ಕಾರಿ ನೌಕೆರರಿಗೆ ವಿಪರೀತ ಮಲತಾಯಿಂ ಕಾಟ ಷುರು 
ವಾಗಿದೆ ಎಂದಂ ಪ್ರತಿ ದಿನ ತಿಳಿಯುತ್ತಿತ್ತು. ಹಂಗಾಮಿ ನೌಕರರು ಸರಕಾರ ತಮ್ಮತ್ತ 
ಮಲತಾಯಿ ಧೋರಣೆ ತಾಳಿದೆ. ಹತ್ತು ವರ್ಷ ಕೆಲಸ ಮಾಡಿದರೂ ಮುಂದೇನು 
ಎನ್ನುವ ಖಾತರಿಯಿಲ್ಲ ಎಂದು ಒಂದು ದಿನ ಹೇಳಿಕೊಂಡರೆ, ಸ್ಪೈಪೆಂಡರಿಗಳು 
ಮಾರನೆಯ ದಿನ ಸಭೆ ನಡೆಸಿ ಮಲತಾಯಿ ಧೋರಣೆಯನ್ನು ಖಂಡಿಸುತ್ತಿದ್ದರು. 
ಅವರ ಹಿಂದೆ ಸ್ಥಳೀಯ ಅಭ್ಯರ್ಥಿಗಳು, ಈ ಪಕ್ಕದಲ್ಲಿ ಗುತ್ತಿಗೆ ನೌಕರರು, 
ಇನ್ನೊಂದು ಕಡೆ ಪಾರ್ಟ್‌ ಟೈಂ ಉದ್ಯೋಗಿಗಳು, ಇನ್ನೊಂದು ಭಾಗದಲ್ಲಿ ದಿನ 
ಗೂಲಿಯವರು, ಮತ್ತೊಂದ: ಕಡೆ ಬಡ್ತಿಯಾಗಿ ಬಂದವರಂ, ಮಗುದೊಂದು ಕಡೆ 
ಪಿ.ಎಸ್‌.ಸಿ. ಮಂದಿ, ಎಲ್ಲರೂ ಮಲತಾಯಿ ಧೋರಣೆ ಪ್ರತಿಭಟಿಸುವವರೆ. 
ಇಷ್ಟೊಂದು ಜನರಿಗೆ ಮಲಾಯಿ ಹಿಂಸೆಯಾದರೆ ಆ ಗಂಡನಿಗೆ ಎಷ್ಟು ಜನ 
ಹೆ:ಡತಿಯರು ? ಅರ್ಥ ಮಾಡಿಕೊಳ್ಳಲು ನನ್ನಂತಹ ಸಾಮಾನ್ಯನಿಗೆ ಸಾಧ್ಯವಾಗ 
ಲಾರದು ಎಂದು ಆ ವಿಷಯ ಅಲ್ಲಿಗೆ ಕೈಬಿಟ್ಟಿದ್ದೆ. 


ಮತ್ತೆ ಈಚೆಗೆ ವೆಂಕಟಸ್ವಾಮಿ ಆಯೋಗ ಸಂಬಳ ಹೆಚ್ಚಿಸಿದಾಗ -ಮಲ 
ತಾಯಿಯೂ ಮತ್ತೆ ಮೇಲೆ ಬಂದಿದ್ದಾ ರೆ. ಪ್ರಾಥಮಿಕ ಶಾಲೆ ಅಧ್ಯಾಪಕರಿಗೆ ಮತ್ತು 
ತಮಗೆ ಒಂದೇ ಸ್ಕೇರು ಕೊಟ್ಟಿದ್ದು ಮಲತಾಯಿ ನೀತಿ ಎಂದು ಮೊದಲನೆಯ 

ದರ್ಜೆಯ ಸಹಾಯಕರು ಹೇಳುತ್ತಾರೆ. ದನನ ಡಾಕ್ಟರುಗಳು ಮಲತಾಯಿ 
ಮಕ್ಕಳಾಗಿದ್ದಾರೆ, . ಜನದ ಡಾಕ್ಟರು. ಅನುಕೂಲ ಪಡೆದಿದ್ದಾರೆ ಎಂದು 
ಇನ್ನೊಂದು ಕೂಗು. ಪ್ರಿನ್ನಿಪಾಲರಿಗೆ ಡೆಪ್ಯಟಿ ಕಮೀಷನರ್‌ ಸಂಬಳ 
ಕೊಡದೇ ಇರುವುದು ಮಲತಾಯಿ ಧೋರಣೆ ಎಂದು ಮತ್ತೊಂದು ಕಡೆ ಕೂಗು. 
ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್‌ಗಳು, ಬಾಯ್ಲರ್‌ ನೋಡಿಕೊಳ್ಳುವ 
ಅಧಿಕಾರಿಗಳು, ರೇಷ್ಮೆ ಹುಳುಗಳಿಗೆ ಔಷಧ ಕೊಡುವವರು, ಹುಲಿಗಳಿಗೆ ಆಹಾರ 
ಕೊಡುವವರು, ಜೈಲಿನಲ್ಲಿ ಪಹರೆ ಮಾಡುವವರು, ಪೊಲೀಸ್‌ ವ್ಯಾನ್‌ಗಳನ್ನು 
ಓಡಿಸುವವರು ಎಲ್ಲರೂ ಮಲತಾಯಿಯರನ್ನು ಕಾಣುತ್ತಿರುವಾಗ ಸರ್ಕಾರಕ್ಕೆ 
ಶ್ರೀ ಕೃಷ್ಣನ ಹಾಗೆ ಅರವತ್ತು ಸಾವಿರ ಜನ ಹೆಂಡರೆ ? ಎನ್ನುವ ಅನುಮಾನ 
ಬರುತ್ತಿದೆ. 





“ಕಂಪ್ಯೂಟರುಗಳ ಮೇಲೆ ಕೇವಲ ಹದಿನೈದು. ಪರ್ಸೆಂಟ್‌ ತೆರಿಗೆ ! 
ಬಡಬಗ್ಗರ ಉದ್ಭಾರಕ್ಕೆ ಇನ್ನೇನು ಬೇಕು ?” 

ಜನಪ್ರಿಯ ವಿಜ್ಞಾನ. ಅಣು ಬಾಂಬ್‌ 


ಶಿವು 





ಹತ್ತಿರ ಬೇಕಾದಷ್ಟು ಇದೆ. ರಷ್ಯಾ ಹತ್ತಿರ ಕಡಿಮೆಯೇನಿಲ್ಲ. 
ರ ತ ಇದೆ ಅಂತ ರಾಜೀವ್‌ ಹೇಳಿದರೆ, ಇಲ್ಲವೇ ಇಲ್ಲ 
ಅಂತ ಜಿಯಾ ಸಾಧಿಸುತ್ತಿದ್ದಾರೆ. ದಿನ ಬೆಳಗಾದರೆ ಪತ್ರಿಕೆಗಳಲ್ಲಿ ಇದೇ ಸುದ್ದಿ 
ಇದೇನು ಆಂತ ನೀವು ಈಗಾಗಲೇ ಊಹಿಸಿರಬೇಕಲ್ಲವೇ ? ಕರ್ರೆಕ್ಸ್‌. ಇದೇ ಅಣು 
ಬಾಂಬ್‌. ಅಣು ಬಾಂಬ್‌ ಬಗ್ಗೆ ಅಪರಂಜಿ ಓದುಗರಿಗೆ ಸ್ವಲ್ಲ ಮಾಹಿತಿ ನೀಡಿ 
ನಿರೊ ಚನೆಯಿಂದಿರುವವರನ್ನ ಸ್ವಲ್ಪ ಮಟ್ಟಿಗಾದರೂ ಚಿಂಶಾಕ್ರಾಂತರನ್ನಾಗಿ 
ಮಾಡುವ ಸದುದ್ದೇಶದ ಫಲ... ಈ ಬರಹ. 


ಅಣುವಿನ ಬಗ್ಗೆ ತಿಳಿಯದೇ ಅಣು ಬಾಂ 
ಲ್ಲಿ 


ವುದು ಅಸಾಧ್ಯ, ನಾವು ಹೈಸ್ಕೂಲಿನ ಿದ್ದಾ ಲ 
ಕೃಷ್ಣಮಾಚಾರ್ಯರು ಅಣುವನ್ನ ವಿವರಿಸುತ್ತಿದ್ದುದು ಹೀಗ 


೨ ಸುಣ್ಣ ತೆಗೆದುಕೊಂಡು, ಮಧ್ಯಕ್ಕೆ ಸರಿಯಾಗಿ ಮುರಿದರೆ 
ಎರಡು ಚೂರಾಗುತ್ತದೆ. ಓಂದು ಚೂರನ್ನು ಇನ್ನೂ ಅರ್ಧ ಮಾಡಿದರೆ, ಮತ್ತೆರಡು 


ತುಂಡುಗಳು ಉಂಟಾಗುತ್ತದೆ. ಇದೇ ರೀತಿ ಅರ್ಧ ಮಾಡುತ್ತು ಹೋದರೆ. 
ಗದಂತಹ ವರಿಸಿ ತಿ ಬರುತ್ತದೆ. ಅದೇ ಅಣು” 


Ci 
೪ 
po 
ದು 
© 
4 
€h 
» 
G 


ಈ ಪುರ ಕೇಳಿ ನನ್ನ ಸಹಪಾರಿ ಒಕ್ಕಪ್ಪ, ಆಣು ಎಂದರೆ ಸೀಮೇ ಸುಣ್ಣದ 
ತುಂಡು ಅಂತ ಹೇಳಿ ಪರೀಕ್ಷಕರನ್ನ ಬೆರಗುಗೊಳಿಸಿದ್ದು ನೆನಎದೆ. 


ೈಷ್ಣಮಾಚಾರ್ಯರು ಅಣುವಿನ ಬಗ್ಗೆ ಮುಂದಿನ ಪಾರದಲ್ಲಿ “ಅಣುವಿನ 
ವಿಭಜನೆ ಬಹಳ ಕಷ್ಟ. ಆದರೆ ವಿಭಜಿಸಿದರೆ ನ್ಬೋಟಬೊಡನೆ ಅಗಾಧವಾದ ಶಕ್ತಿ 


4 


ಶ್ರಿ 
ಯ 
ಬಕ್ಕಪ್ಪನದು ಅತೀ ವೈಜ್ಞಾ ನಿಕ ಮನೋಭಾವ. ಯಾವುದನ್ನೂ ಸ್ವತಃ ಪರೀಕ್ಷಿಸದೆ: 

ನಂಬಬಾರದು ಎಂಬುದು ಅವನ ಸಿದ್ಧಾ ಂತ ಪಾರ ಕೇಳಿದ ನಂತರ ಊಟದ 
ಬಿಡುವಿನಲ್ಲಿ ಕೆಮಿಸ್ಟ್ರಿ ಪ್ರಯೋಗ ಶಾಲೆಯಲ್ಲಿ ಅಣು ಬಾಂಬ್‌ ಪ್ರಯೋಗ ನಡೆಸೆ 


ಬಿಡುವುದೆಂದು ಸಾ ಬೆಂಬಲಕ್ಕೆ ಅ ಜೊತೆಗೆ ನಾನಿರುವುದೂ ತೀರ್ಮಾನ 
ವಾಯಿತು. ಬೇಗ ಬೇಗ ಕ್ಯಾರಿಯರ್‌ ಊಟ ಮುಗಿಸಿ, ಪ್ರಯೋಗಶಾಲೆಗೆ 
ತೆರಳಿದೆವು. ಬೇಕಾದ ಅತಿ ಮುಖ್ಕ ಕಚ್ಚಾ ಸಾಮಗ್ರಿ (ಸೀಮೆ ಸುಣ್ಣದ ಡಬ್ಬ!) 
ಮೇಜಿನ ಮೇಲಿತ್ತು ನೂರು ಠಡ್ಡಿಗಳಿದ್ರ ಡಬ್ಬ ಆದು. ಬಕ್ಕಪ್ಪ ಒಂದು 
ತೆಗೆದು ವೆ ಮೇಷ್ಟ್ರು ಹೇಳಿದಂತೆ ಎರಡು, ನಾಲ್ಕು, ಎಂಟು, ಹದಿನಾರು ತುಂಡುಗಳ 
ಮಾಡುತ್ತಾ ಹೊರಟ. ಅಣು ಸಿಗುವವರೆಗೂ ತುಂಡು ಮಾಡಿ, ನಂತರ ಅದನ 
ಒಂದು ಕಲ್ಲಿನಿಂದ ದೊಡೆದು ವಿಭಜಿಸಿ ಸ್ಫೋಟ ನೋಡುವ ಗುರಿ ಬಕ್ಕರ್ಸ್‌ 
ಅದಕ್ಕೋಸ್ಕರ ಆಟದ ಮೈದಾನದಿಂದ ಒಂದು ಕಲನ್ಮೂ ತಂದಿದ್ದ. ಕ್ತಿಬಿಂದ 
ಎಷ್ಟು ಕುಟ್ಟಿದರೂ ಬಿಳೀ ಹಿಟ್ಟಾಯಿತೇ ವಿನಹ, ಅಣು ಸಿಡಿಯಲೇ ಇ ಡಬ್ಬ 
ದಲ್ಲಿನ ಮ €ಸುಣ್ಣಗಳೆಲ್ಲಾ ಖಾಲಿಯಾಗುತ್ತಾ ಬಂದವು. ಕೊನೇ ಕಡ್ಡಿಯನ್ನು 


ಸ 


Ke 


pS ಧ್ಯ ಎಷ್‌ 
ಡ್‌ ಹ 

ಕುಟ್ಟುವ ಹೊತ್ತಿಗೆ ಸಾಕ್ಷಾತ್‌ ಕೃಷ್ಣವರಾಚಾರ್ಯರೇ ಅಲ್ಲಿಗೆ ಆಗಮಿಸಿದರು. 
ವ್ರಯೋಗೆರಾ ಲೆಯೆಲ್ಲಾ ಬಿಳೀ ಧೂಳಿನಿಂದ ತುಂಬಿದ್ದನ್ನು ನೋಡಿ ಕೋಪದಿಂದ 
“ಯಾರೋ, ಅದು!” ಅಂಶ ಘರ್ಜಿಸಿದರು. ತದೇಕ ಚಿತ್ತದಿಂದ ವೈಜ್ಞಾನಿಕ 
ಭರಿ ಸಾಧಿಸ ಹೊರಟಿದ್ದ ಬಕ್ಕಪ್ಪನಿಗೆ ಅಣು ಬಾಂಬೇ ಸಿಡಿದಂತಾಯಿತು. 
ನಂತರ ಮೇಷ್ಟರು ನಮ್ಮಿಬ್ಬರನ್ನೂ ಬದ್ದು ಹೊರಗಟ್ಟೆದರು ಅನ್ನಿ. ಅಣು ಬಾಂಬಿ 


ರು 
೬ 
ನೊಡನೆ ಇದು ನನ್ನ ಪ್ರಧಮ ಸಮಾಗವು. 


ಆಣು ಬಾಂಬಿನ ಚರಿತ್ರೆ ಭಾರತೀಯರಾದ ನಮಗೆ ಒಹು ಪುರಾಠನ. 
ಮೊಟ್ಟ ಮೊದಲ ಬಾರಿಗೆ ಇದನ್ನು ಖಾಂಡವ ವನದಲ್ಲಿ ಪ್ರಯೋಗಿಸಲಾಯಿತಂತೆ. 
ಖಾಂಡವ ದಹನದ ಬಳಿಕ ಅಲ್ಲಿನ ಪಶು ವಕ್ಷಿಗಳ ಸ್ಥಿತಿ. ಬಿಕಿನಿ ಆಟಾಲಿನಲ್ಲಿ ಅಣು 
ಬಾಂಬ್‌ ಸಿಡಿದ ನಂತರ ಕಂಡು ಬಂದ ಪ್ರಾ ದೆ ವರ್ಗದ ಸ್ಥಿತಿಗೆ ಬಹು ಮಟ್ಟಿಗೆ 
ಹೋಲುವುದೆಂದು ತ ತಜ್ಞರು ನಿರ್ಧರಿಸಿದ್ದಾರೆ. ಮಹಾ ಪುರುಷ ಪುಣ್ಯ ಭೂಮಿ 
ಯಾದ ನಮ್ಮ ನಾಡಿನಲ್ಲಿ. ವೇದಗಳ ಕಾಲದಿಂದಲೇ ಅಣು ಬಾಂಬು, ವಿಮಾನ, 
ಹೆಲಿಕಾಪ್ಟರ್‌, ಕಂಪ್ಕೊಟರ್‌ ಎಲ್ಲವೂ ತಿಳಿದಿತ್ತೀಬುದನ್ನು ಯಾರೂ ಅಲ್ಲಗಳೆಯ 
ಲಾರರು. ಸಂದೇಹವಿದ್ದರೆ ವೈಜ್ಞಾನಿಕ ಚರಿತ್ರಕಾರ ಓಕ್‌ ಮಹಾಶಯರನ್ನು ಧಾರಾ 
ಛವಾಗಿ ಕೇಳಬಹುದು. 


ಅಣು ಬಾಂಬಿನ ರಚನೆ,ಬಹು ಸರಳೆ. ಇದಕ್ಕೆ ಮುಖ್ಯವಾಗಿ ಬೇಕಾದದ್ದು 
ಒಂದು ಬಟ್ಟಿಲು. ಸ್ಪರ್ಧೆಗಳಲ್ಲಿ ಗೆದ್ದಾಗ ಕೊಡುವ ಬಹುಮಾನದ ಬಟ್ಟ ಲಿನ 

ಆಕಾರದ್ದು, (ಚಿತ್ರ ನೋದಿ.) ಇದಕ್ಕೊಂದಂ ಗುಬುಟಿನ ಆಕಾರದ ಮುಚ್ಚಳ 
ಹೊಂದಿಸಬೇಕು. ಇವೆರಡನ್ನೂ ಹೊಂಚಿದ ನಂತರ ಅಣುಗಳನ್ನು (ಒಳ್ಳೇ 


ಸೀಮೇಸುಣ್ಣದಿಂದ ತೆಯಾರಿಸಿರಬೇಕು) ಬಟ್ಟಲಿ 


ಗ್‌ ತಿಕನ ನೆ pe ೨ 

ಯಸ್ಯಾ ಮಿಳಿ ೂಳಗೆ ಭದ್ರವಾಗಿ ತುಂಬ ಬೇಕು. ನಂತರ 
ಡಾ , ಮುಚ್ಚಳ ಬಿಗಿಯಾಗಿ ಹಾಕಿದರೆ ಬಾಂಬ್‌ ಸಿದ್ಧ. 
ಗ್ರ ವಿಮಾನದಲ್ಲಿ ಮೇಲೆ ಹೋಗಿ. ಇದನ್ನ ನೆಲಕ್ಕೆ 

[| kof ಅಪ್ಪಳಿಸಿದರೆ ಒಂದು ಅಣು ಒಡೆದು, ಅದರ ಚೂರು 
ಮಯ 


ಗಳು ಇನ್ನೊಂದು ಅಣುವನ್ನು ಒಡೆದು, ಆದರ 


ಚೂರುಗಳು ಮತ್ತೊಂದನ್ನು ಚೂರು ಮಾಡಿ ...ಒಟ್ಟಿನಲ್ಲಿ ಸರಪಳಿ ಕ್ರಿಯೆ ನಡೆದು 
ಮಹಾ ಸ್ಫೋಟವಾಗುವುದು ನಿಸ್ಸಂದೇಹ. ಒಂದು ವೇಳೆ ಸಿಡಿಯದಿದ್ದರೆ ಸರಪಳಿ 
ಸೇವೆಯಂತೂ ಖಂಡಿತ. 


ಅಣು ಬಾಂಬಿನ ಉಪಯೋಗಗಳು ಬಹಳ ಮುಖ್ಯವಾಗಿ ಹೆಸರಿಸ 
ಬೇಕಾದರೆ, ಬಾಂಬ್‌ ಉಳ್ಳವರು ಮಾತ್ರ ನ್ಯೂಕ್ಲಿಯರ್‌ ಕ್ಲಬ್ಬಿನ ಸದಸ್ಯರಾ? 
ಬಹುದು. ಯಾವ ಕ್ಲಬ್ಬಿಗೆ ಸದಸ್ಯತ್ವ ಸಿಕ್ಕುವುದೂ ಅತೀ ದುಸ್ಸಾಧ್ಯವಾದ ಇಂದಿನ 
ದಿನಗಳಲ್ಲಿ ನ್ಯೂಕ್ಲಿಯರ್‌ ಕ್ಲಬ್‌ಗೆ ಸೇರುವುದು ಪ್ರತಿಷ್ಠೆಯ ಮಾತೇ ಅಲ್ಲವೆ ! 


ಬಾಂಬ್‌ ಹೊಂದುವುದರ ಇನ್ನೊಂದು ಉಪಯೋಗ ನೆರೆ ರಾಷ್ಟ್ರದಿಂದ 
ಕ್ರಿಕೆಟ್‌ ಟೆಸ್ಟ್‌ ವೀಕ್ಷಣೆಗೆ ಆಹ್ವಾನ ಗಳಿಕೆ. ನೀವು ಕ್ರಿಕೆಟ್‌ ಫ್ಯಾನ್‌ ಆಗಿದ್ದರೆ, 
ಬಾಂಬ್‌ ಹೊಂದುವ ಹೆಚ್ಚಳ ನಿಮಗೇ ತಿಳಿದಿರುತ್ತದೆ. 


ಬಾಂಬ್‌ ಹೊಂದುವುದರಲ್ಲಿ ಒಂದೇ ಅನಾನುಕೂಲವೆಂದರೆ, ಆಗಾಗ್ಗ 
ಬಾಂಬನ್ನು ಸಿಡಿಸುತ್ತಲೇ ಇರಬೇಕು. ಪರೀಕ್ಷಾ ಸಿಡಿತವೆಂದು ಕರೆಯುವ ಈ 
ಅಗತ್ಯ ಚೌಡಿ ಸಾಕಿಕೊಂಡಿರುವವರ ಪರಿಸ್ಥಿತಿಯನ್ನೂ ನೆನಪಿಗೇತರಂತ್ರದೆ. ಬೌಡಿಗೂ 
ಬಾಂಬ್‌ನಂತೆ ಆಗಾಗ್ಗೆ ಕೆಲಸ ಕೊಡುತ್ತಲೇ ಇರಬೇಕು. ಇಲ್ಲದಿದ್ದರೆ ಅದು ನಿಮ್ಮ 
ಮೇಲೇ ಎರಗುವುದು ಎಲ್ಲರಿಗೂ ತಿಳಿದಿರುವ ಸಂಗತಿ. ಚೌಡಿ ಅಂದರೆ ಏನು 
ಅಂದಿರಾ ?...... ದಯವಿಟ್ಟು ಈ ಉಪಮೆಯನ್ನು ಮರೆತುಬಿಡಿ. 


ಒಟ್ಟಿನಲ್ಲಿ ಹೇಳುವುದಾದರೆ, ಈಗ ಭೂಲೋಕದಲ್ಲಿರುವ ಅಣು ಬಾಂಬ್‌ 
ಗಳೆಲ್ಲಾ ಒಟ್ಟಿಗೇ, ಸಿಡಿದರೆ, ಸಮಸ್ತ ಭೂಮಂಡಲದ ಜೀವಿಗಳು ಇನ್ನೂರು ಪಟ್ಟು 

ನಾಶವಾಗುವುದು ಖಚಿತ: ಇನ್ನೂರು ಪಟ್ಟು ನಾಶ ಏಕೆ ? ಒಮ್ಮೆ ನಾಶವಾದರೆ, 
ಸರ್ವನಾಶವಲ್ಲವೆ ಆಂತ ಜೋರಾಗಿ ಕೇಳಬೇಡಿ. ತಲೆ ಕೆಟ್ಟಿದೆ ಅಂತ ಹಂಚ್ಚಾಸ್ಟತ್ರೆ 
ಸೇರಿಸಿಬಿಟ್ಟಾರು. 4 





ಗ. 000 


“ಸದ್ಯ ನೀನು ಬಂದ್ಯಲ್ಲಾ! ಒಬ್ಬೇ ಇದ್ದು ಬೇಜಾರಾಗ್ತಾ ಇತ್ತು.” 


ಎ. ಸೂರಿ 





ಎಡಿ 


ನಿಜದೇ. ಹಿಂದಿನ ರುಶ್ರಿ ವರಮಾನ ತೆರಿಗೆಯವರು ರೇಯಿಡ್‌ ಮಾಡಿದ್ದಾರೆ, 
ಆ ಸಂದರ್ಭದಲ್ಲಿ ಕಟ್ಟಿಕೊಂದ ಗಂಡ ಚೆನ್ನಾಗಿ ತದಕಿಸ್ಕೊಂಡು behind locked 
doors ಮ ಅಂದ್ರೆ ಯಾವ ಹೆಂಗಸಿಗೇ ಆಗಲಿ ಬೇಜಾರಿನ ವಿಷಯವೇ. ಆದ್ರೆ 
ನಮ್ಮ ಜೀಯಮ್ಮು ರಾಜಾರಾಯರ ಹೆಂಡತಿ ಸರೋಜಾ ಅವರ ವರ್ತನೆ ಸ್ವಲ್ಪ 
ವಿಚಿತ್ರಾನೆ ಅನಿಸ್ತು. ನಾನು ಯಾವುದೇ ಪ್ರಶ್ನೆ ಕೇಳಲಿ---“ದಿನ್ನೆ ರಾತ್ರಿ tಟx-raid 
ಆಯಿತಂತೆ ?* “ಯಾವುದೋ ಡಾಕ್ಕುಮೆಂಟ್‌ ಸಿಗ್ತೂ ಅಂತ ಜೇಳಿ subjected 
10 confinement ಅಂತೆ 2" ಆವಲ್ಲಕ್ಕೂ ಅವರ monosyllabic ಉತ್ತರ 
“ಹೂ” ಅನ್ನೋದು ಒಂದೇನೆ. ನನಗೆ ಒಂದು ರೀತಿ ಬೇಜಾರೇ ಆಯಿತು ಅಲ್ಲ, 
ಏನೋ ನಮ್ಮ ಬಾಸು, ತೊಂದರೇಲಿದಾರೆ ಅಂತ ಬಂದ್ರೆ, ಈಕೆ ನೋಡಿದ್ರೆ ಹೀಗೆ. 


ಸುಮ್ಮನೇ ಇರಕ್ಕೆ ಆಗುತ್ಯೆ ಎರಡು ನಿಮಿಷ 


“ಪಾಪೆ, ರಾಜಾರಾವ್‌ ಅವರಿಗೆ ಈ ಥರಾ ಅನ್ಯಾಯ ಆಗಬಾರದಿತ್ತು.” 


ಆದ್ರೆ ಅದಕ್ಕೆ ಆಕೆಯಿಂದ ಬಂದ ಪ್ರತಿಕ್ರಿಯೆಗೆ ನಾನು ಖಂಡಿತಾ ಸಿದ್ಧನಾಗಿರ 


ಲಿಲ, 
Kae] 

"ಸದ್ಯ ದೇವರ ಹಾಗೆ ಬಂದ್ರೂ ಅಂತ ಹೇಳಬೇಕು, ಈ 1೩% ನವರು. ಇಲ್ಲೇ 
ಇದ್ರೆ ನಿಮ್ಮ ರಾಜಾರಾಯರು ಮಾಡು ಇದ್ದ ಮನೆ ಹಾಳು ಕೆಲ್ಸ ಬಯಲಿಗೆ ಬರ್ತಾ 
ಇದಿ ಲ.” 

೧೧೨೧೨ 


“ನೀವು ಏನು ಹೇಳ್ತಾ ಇದ್ದೀರಿ ಅನ್ನೋದು ಅರ್ಥವಾಗ್ಲಿಲ್ಲ, ಮೇಡಂ” 


“ಆ ಡಾಕ್ಕುಮೆಂಟ್‌ ಅಂತ ಹೇಳಿದ್ರಲ್ಲ ಅದು ಸಿಕ್ಕಿದ್ದು ನನಗೆ, ಅವ್ರು ಒದೆ 


ತಿಂದದ್ದು ನನ್‌ ಕೈನಲ್ಲಿ ಮತ್ತೆ--ಅದರನ್ನ ಉಗ್ರಾಣದಲ್ಲಿ ರಾತ್ರಿಯಿಂದ ಕೂಡಿ ಹಾಕಿ 
ರೋದೂ ನಾನೇನೆ-- ಈಗ ಅರ್ಧವಾಯ್ತಾ ?” 
ಧಿ 


ಯಾಕೋ ಮಾಮಲೆ ನಾನು ಅಂದುಕೊಂಡು ಬಂದಷ್ಟು ಸಾಫ್‌ ಸೀದಾ ಇಲ್ಲ 
ಅಂತ ಅನಿಸ್ತು, ಹಾಗೇ ಅಂತ ಹೇಳೊಕ್ಕೆ ಬಾಯಿ ತೆಗೆಯೋ ಹೊತ್ತಿಗೆ ಆಕೇನೆ ಸಮ 
ಜಾಯಿಷಿ ಕೊಟ್ಟರು. 


“ಟ್ಯಾಕ್ಸ್‌ನವರು ಬಂದು ಹೋದ್ಮೇಲೆ ನನ್ನ ಕೈಗ್‌ ಸಿಗ್ತು, ಇವ್ರ ಬ್ರೀಫ್‌ 
ಕೇ ಸಲ್ಲಿದ್ದ ಈ ಕಾಗದ. ಮೊದಲನೇ ಲೈನ್‌ ಓದಿ, ಆ ಮೇಲೆ ಕಡೇ ಪ್ಯಾರಾ ಓದಿ. 
ಎಲ್ಲಾ ಗೊತ್ತಾಗತ್ತೆ. ಪೂರಾ ಕಗ್ಗ ಬಚೋಟೂ ಬೇಡ. 


ಸುಮಾರು ಎಂಟು ವಜಿನಪ್ಪಿನ ಆ ಕಾಗದ “ಚೆಲುವಿನ ಗೆಳೆತಿ ಸಲಮಾ” 
ಅಂತ ಶುಠುವಾದದ್ದು. “ನೀನು ಹುಂ ಆಂದ್ರೆ ಸಾಕು, ಇವಳನ್ನ ಅವರಮ್ಮನ ಮನೇಗೆ 
ಓಡಿಸಿ ನಿನ್ನ ಕೈಲಿ ನನ್‌ ಮನೆ ರಾಜ್ಯಭಾರ ವಹಿಸ್ತೇನೆ” ಅಂತ ಅನ್ನೊ ಒಕ್ಕಣೇಲಿ 
ಮುಗಿದಿತ್ತು. ನಂಬೋಕೇ ಆಗದ ವಿಷಯ ಅಂದರೆ, ಆ ಕಾಗದ ರಾಜಾರಾಯರ 
ಅಕ್ಷರದಲ್ಲೇ ಬರೆದದ್ದು--ಅವರ ರುಜು ಇರಲಿಲ್ಲ ಅವ್ವೆ 


“ಮತ್ತೆ, ಈ ಆದಿ, ಅಂತ್ಯಗಳ ನಡುವೆ, th ೩865೩೯೦ dripping with 
honey and syrup.-...... ನಿಮ್ಮ ಸೀನಿಯರ್‌ ಆಫೀಸರುಗಳಿಗೆ ಕೈ ತುಂಬಾ 
ಕೆಲಸಾ ಇಲ್ಲ ಅಂತ ಕಾಣತ್ತೆ. ಹಾಗಾಗೀನೆ ಬಿಡುವಿದ್ದಾಗಲೆಲ್ಲ ಆಫೀಸಲ್ಲಿರೋ 


ಹುಡುಗೀರಿಗೆ ಹೇಗೆ ಕಾಗದಗಳನ್ನ ಬರೀತಾ ಇರಬಹುದೂ ಅಂತೀನಿ” 


ರಾಜಾರಾಯರಿಗೇನೋ ಈ ಆರು ತಿಂಗಳುಗಳಿಂದ ಸರಿಯಾಗಿ ಕೆಲಸವೇ ಇರ್ತಾ 
ಇಲ್ಲ ಅನ್ನೋದು ನಿಜವಾದ್ರೂ, ಅವರು ಈ ಥರಾ ಕೆಲಸಕ್ಕೆ ಯಾಕೆ ಕ್ರೈ ಹಾಕಿದ್ರು 
ಅನ್ನೋದು ನನಗಂತೂ ಅರ್ಥವಾಗಲಿಲ್ಲ. ಆದರೂ ಸಹ ನಾನು ಅವರನ್ನ ವಹಿಸಿ 
ಕೊಂಡೇ ಹೇಳಿದೆ. 


“ಛೆ, ಛೆ ಮಿಸ್ಟರ್‌ ರಾಜಾರಾವ್‌ ಅಂಧೋರಲ್ಲ ಮೇಡಂ. ಒಂದು ವೇಳೆ 
ಹಾಗೆ ಬರೀಬೇಕೂ ಅಂತ ಅನಿಸಿದ್ರೆ ಎಲ್ಲಾ ಬಿಟ್ಟು ಮುಂದಿನ ವರ್ಷ ರಿಟೈರಾಗೋ 
ರಂತ ಈ ಸಲಮಾ ಬಿಟ್ರ ಬೇರೆಯವರು ಸಿಗ್ತಾ ಇರಲಿಲ್ಲವೆ 2” 


“ಆಪ್ಪೆಲ್ಲ ವಿವೇಕ ಇರತ್ಕೆ ಈ ಗಂಡಸಿಗೆ ? ಕಟ್ಕೊಂಡ ಹೆಂಡ್ತಿ ಒಬ್ಬಳೆನ್ನ 

ಬಿಟ್ರೆ ಊರಲ್ತಿರೋ ಬೇರೆ ಹೆಂಗಸ್ರೆಲ್ಸಾ ರಂಭೇರೆ, ಇವುಗಳ ಕಣ್ಣಿಗೆ.” 
[xe] ೧೧ ಣು 


“ಯಾವುದಕ್ಕೂ ದುಡುಕೋದು ಬೇಡ, ಮೇಡಂ. ಮೊದಲು ಉಗ್ರಾಣದ 
ಬೀಗ ತೆಗೆದು ನಿಮ್ಮ ಯಜವರಾನರ್ಗ ಆಚೆ ಕರೀರಿ, ಎಲ್ಲಾ ನಿಧಾನವಾಗಿ ವಿಚಾರಿ 
ಸೋಣವಂತೆ. 


ನಮ್ಮ ಮುಂದೆ ಬಂದು ಕೂತ ರಾಜಾರಾಯರನ್ನ ನೋಡಿ, ಅಯ್ಯೋ ಅನಿಸ್ತು. 
ಎಲ್ಲಾ ಬಿಟ್ಟು ಆ ಸಲಮಾಗೆ ಕಾಗ್ದೆ ಬರಿದು ಒದೇ ತಿಂದ್ರಲ್ಲ. ವ್ರತಾ ಕೆಟ್ರೂ ಸುಖ 
ಸಿಗಲಿಲ್ಲ ಅನ್ನೋ ಧರಾ, ರಾತ್ರಿಯೆಲ್ಲ ಉಗ್ರಾಣದಲ್ಲಿ ಇಲಿ ಜಿರಲೆಗೆ ಹೆದರ್ಕೊಂಡಂ 
[ae] ಹಾ ೧೨ ೧೨ 
ಜಾಗರಣೆ ಮಾಡಿದ್ರಲ್ಲ. 


ಕ 

ಸ್ವಲ್ಪ ಅವಕಾಶಾ ಕೊಟ್ಟೆ ಎಲ್ಲಾನೂ 1೩೧ ಮಾಡ್ತೇನೆ. ಆ ಮೇಲೆ 
ನೀವೇ ಅಂತೀರಿ ನಾನು 11110001 ಅಂತ” ನನ್ನ ಶಿಫಾರಸು ಮೇಲೆ ಸರೋಜಾ 
ತಂದು ಕೊಟ್ಟ ಕಾಫೀ ಕುಡೀತಾ ಹೇಳಿದ್ರು ರಾಜಾರಾಯರು. 


ಹಾ, ಹಾ! -.. ಅದಕ್ಕೇನೆ ನಿಮ್ಮನ್ನ ಇಲ್ಲಿ ಕರೆದದ್ದು. ಆದ್ರೇ.....ಸುಳ್ಳು 
ದೆ it is the dog-house again for you,” ಒಳ್ಳೇ 
ಪೋಲೀಸ್‌ ಇನ್ಸ್‌ ವೆಕ್ಟರ್‌ ಥರಾ ಗದರು ಹಾಕಿದ್ರು, ಸರೋಜಾ. 


ಈಗ ಶುರುವಾಯಿತು, ರಾಜಾರಾಯರ explanation—"“ನೋಡಿ, ಮಿಸ್ಟರಃ 
ಭಾಸ್ಕರ ರಾವ್‌, ಈಗ ಒಂದು ಆರು ತಿಂಗಳ ಹಿಂದೆ special assignments ಅಂತ 
ಹೊಸಾ ಡಿವಿಷನ್‌ ಮಾದಿ ನನ್ನ ಅಲ್ಲಿಗೆ ಹಾಕಿದ್ರಲ್ಲ ಅದು ಯಾತಕ್ಕೆ ?--ಇನ್ನು 
ಮೇಲೆ ಕಂಪನಿಗೆ ನನ್ನ 860೪106 ಅಗತ್ಯ ಇಲ್ಲ ಆಂತ 818 ಕೊಡೊಕ್ಕೆ ಅಲ್ಲವೇ ? 
ಇದ್ದಕ್ಕಿದ್ದ ಹಾಗೆ ನನಗೆ ಕೆಲಸವೇ ಇಲ್ಲದ ಹಾಗೆ ಆಗಿಬಿಟ್ಟು, ಹ್ಯಾಗಪ್ಪಾ ಎಂಟ್ಟ 
ಗಂಟೇ ಕಾಲ ಆಫೀಸಲ್ಲಿ ಕಳೆಯೋದು ಅನ್ನೋದೆ ಒಂದು ದೊಡ್ಡ ತಲೆ ನೋವು ಆಗಿ 
ಹೋಯ್ತು. ಹಾಗೇ ಯೋಚನೆ ಮಾಡ್ತಾ ಇದ್ದಾಗ ಒಂದು ದಿನ 106೩ ಬಂತು. 
ಆರೆ! ಒಂದು ನಾವೆಲ್‌ ಬರೆಯೊಕ್ಕೆ ಶುರೂ ಮಾಡಿದ್ರೆ ಹ್ಯಾಗೆ ? ಪಬ್ಲಿಷ್‌ ಆಗತ್ತೊ 
ಬಿಡತ್ತೊ ಅದಂ ಬೇರೆ ಮಾತು, ಆಫೀಸಲ್ಲಿ ಕಡೇ ಪಕ್ಷ ಒಂದು ನಾಲ್ಕು ಗಂಟೆ ಕಾಲಾ 
ಆದ್ರೂ «18೩86 ಆದ ಹಾಗೆ ಇರತ್ತಲ್ಲಾ....... ಒಳ್ಳೆ ಅನಂಕೂಲವಾದ ರೂಮು; 
ಗಂಟೆಗೊಂದು ಸಲ ಕಾಫೀ, ಕಂಪನೀ ಖರ್ಚಲ್ಲಿ ಪೇಪರು, ಯಾರಿಂದಲೂ 61ರ... 
7೩06 ಇಲ್ಲ, ಯಾವ ೩೬೬॥೦೯ ಗೆ ಇರತ್ತೆ ಹೇಳಿ ಈ ಅನುಕೂಲ ಎಲ್ಲ? ...... 

ಈ ನರೋಜನ್ನ ಕೈಲಿ ಸಿಗ್ರಲ್ಲಾ ಆ ಕಾಗೆದ, ಅದು ಈ ನಾವೆಲ್‌ನಲ್ಲಿ ಒಂದು 
ಪ ಇ ಖೀ 4 
5೮೬1100 ಅಲ್ಲಿ ಬರತ್ತೆ ಆಡ್ಬೆ. 


"ಯಾರ ಹತ್ರ ಬಿಡ್ತೀರೀ ಈ ಬಂಡಲ್‌ನೆಲ್ಲ? ಅಷ್ಟು ದಿನಗ್ಗಿಂದ ಬರೀತಾ 
ಇದ್ದೀರಿ ಅಂದ್ರೆ, ಇಷ್ಟೇನ ವೇಜು ಆಗಿರೋದು ?”--ಸರೋಜಾ ಅವರನ್ನ ತಡೆದರಿ 


ಕಾವಿ 


ಕ ಳಿದ್ರು, 


ಇಲ್ಲ ಆಗ್ಲೇ ಮಂನ್ನೂರು ಪೇಜು ಆಗಿದೆ. ಬೇಕೂ ಅಂದ್ರೆ ನಾಳೆ ತಂದು 


[xe] ೧೨ 


“ಊಹುಂ ಆದೆಲ್ಲಾ ಆಗೊಲ್ಲ. ಈಗಲೇನೆ ಈ ಭಾಸ್ಕರ್‌ರಾಯರ ಕೈಲಿ 
key bunch ಕಳಿಸಿ, ಶರಸ್ಕೊಳ್ಳಿ. ನಿಮ್ಮ ಆ ಪ್ರಗಾಧಾನ...ಒಂದ್ಹೇಳೆ ನೀವು ಅದನ್ನ 
ಬರೀತಾ ಇರೋದೇ ಆದ್ರೆ” 


ಹ್ಹಾ. ಅದೆಲ್ಲ ಅಷ್ಟು ಸುಲಭವಾಗಿ ಎಲ್ಲರ ಕೈಯಲ್ಲೂ ಸಿಗೋ ಹಾಗೆ 
ಇಟ್ಟಿಲ್ಲ. Fire insurance ಧೈಲಲ್ಲಿಷ್ಟು, Staff griovances ಫೈಲಲ್ಲಿಷ್ಟು, 


ಆಂತ “ಎಂಟೋ ಹತ್ತು ಫೈಲುಗಳಲ್ಲಿ ಅವನ್ನ ಮುಚ್ಚಿ ಟ್ಟಿದ್ದೀನಿ.. ಯಾರ ಕೈಗಾದ್ರೂ 


ಸಿಕ್ಕಿ ನಗೆಪಾಟಲು ಆಗಬಾರದಲ್ಲಾ ಮತ್ತೆ!” 


ಸರೋಜಾ ಅವರಿಗೆ ಈಗ ಸ್ವಲ್ಪ ನಂಬಿಕೆ ಬರ್ತಾ ಇದ್ದ ಹಾಗೆ ಕಾಣಿಸ್ತು. 
ಒಂದು ಥರಾ ಆಸೆಯಿಂದಲೆೇಃ ಅಂತ ಅನ್ನಬಹುದು, ನನ್ನ ಕೇಳಿದ್ರು-- 


“ಇವು ಹೇಳ್ತಾ ಇರೋದನ್ನ ನಂಬಬಹುದಾ ಮಿಸ್ಟರ್‌ ಭಾಸ್ಕರ್‌ ರಾವ್‌ ?” 


‘““Madam, I am convinced he is spcaking the truth." 


ಮುಂದೆ ನಡೆದದ್ದು ಏನು ಅಂತ ಹೇಗೆ ಹೇಳಲಿ ? ನಾನು ಅಲ್ಲಿದ್ದೀನಿ ಅನ್ನೋ 
ದನ್ನೂ ಮರೆತು ಆಕೆ ತಕ್ಷಣ ಗಂಡನಿಗೆ ತೆಕ್ಕೆ ಬಿದ್ರು. 


“Oh, my poor Raja! ... ನನ್ನ ಈ ಹಾಳು ಕೈ ಸೇದು ಹೋಗಾ! 
ಪಾಪ, ಅಷ್ಟೊಂದಾ ನಿಮ್ಮನ್ನ ತದಕೋದು ?” 


“ಛೆ, ಛೆ ಹಾಗ್ಮಾಕ್‌ ಅಂತೀ ಹುಚ್ಚೇ? ..... ನಿನ್ನ ಕೈನಿಂದ ಬಿಸಿ ಬಿಸಿಯಾಗಿ 

ಏನ್‌ ತಿಂದ್ರೂ ಅದು ರುಚೆಯಲ್ವೆ ?” 
“ನನ್ನ ಕಾಲಿಗ್‌ ಹುಳಾ ಬೀಳಾ... ನಿಮಗೆ ಎಲ್ಲೆಲ್ಲೋ ಒದ್ದು ಬಿಟ್ಟೆನಲ್ಲಾ” 


“ಅದಕ್ಕಾಕೆ ಸಂಕ್ಟ ಪಡ್ತೀ ಡಿಯರ್‌...ಇಲ್ಲೋಡು, ಅಷ್ಟಾದ್ರೂ ದವಡೆ 


ಲಿರೋ ಒಂದು ಹಲ್ಲೂ ಉದುರಿಲ್ಲ!” 


66 ೨9 


ರಾಜಾ... ಗ 
*ರೋಜಾನಿ ಎ 3? 
“ರಾಜಾ!” 
ರೋಜಾ ?” 


ಅಲ್ಲ, ಮಾತಿಗೆ ಹೇಳ್ತೀನಿ. ಎಷ್ಟೋ ಜನ ಗಂಡ ದಂಡ್ಲೀರು ಮಾರಾವಣರಿ 
ಜಗಳಗಳನ್ನ ನನ್ನ ಎದುರಿಗೇನೆ ಆಡಿದ್ದಾರೆ. ಅದೊಂದು ಥರಾ ನೋಡೋಕ್ಕೆ 
ಮೋಜೇ. ಆದ್ರೆ ಈ ರೀತಿ ಖುಲ್ಲಂ ಖುಲ್ಲಂ ವ್ಯಾರ್‌ ಮಾಡ್ತಾ ಇರೋರ: 
ನೋಡ್ತಾ ಇರೋದು ನನಗೆ ಇದೇ ಮೊದಲು. ಇದ್ರಗಳ 6೫10180178 ನನಗ್ಮಾಕೆ. 
embarrassing ಆಗೋಕ್ಕೆ ಹತ್ತಿತು.  ಹ್ಯುಗೂ ಬಂದ ಕೆಲಸ ಆಯಿ 
ಆಂದ್ಕೊಂಡು ಅಲ್ಲಿಂದ ಸೈಡ್‌ ಬಿಟ್ಟೆ. 


pa 


[93 
‘a 


3 


ಪ್ರೇಮ ಪಕಿಗಳು ಗಮನಿಸಿದ ಹಾಗೆ ಕಾಣಲಿಲ್ಲ. 


ಇ ಛು 


ns me 


ಮೂರು ದಶಕಗಳ ಹಿಂದೆ...... 


--ದಾಶರಧಿ ದಿ 


pd 
10೧೨ 
ಲ 





ಗ ಕಟ್ಟಕಡೆಯ ಪಕೋಡವನ್ನು ಆನಂದವಾಗಿ ಅಗಿದರು. 
"ಅಯ್ಯೊ ಮೂಗಬೇಕಲ್ಲಾ. ಕಂಪ ಬಾಯಿಂದ ಮಾಯ 
ವಾಗುವ್ಯದಲ್ಲಾ' ಎಂಬ ವ್ಯಥೆ ಒಂದು ಕಡೆ. ಆಗಿದಂತೆ 
ನುಂಗಿದಾಗ'ದೆ ಹೊಟ್ಟೆ 2 ಬಿಮ್ಮೆನ್ನುವ ತೃಪಿ ಜದ ಕಜೆ. 
ಹೀಗೆ ಕಷ್ಟದಲ್ಲಿ. ಸುಖ ಕಾಣುತ್ತಿದ್ದರು ದಃದೇರ 
ಣ್ಲೋರು. ಕಡೆಗೊಮ್ಮೆ ಅನಿವಾರ್ಯವಾಗಿ ನುಂಗಿ 
ಥಳಥಳಿಸುತ್ತಿದ್ದ ಕಂಚಿನ ತಂಬಿಗೆಯನ್ನೆತ್ತಿ ಒಂದೇ ಸಮ ಗಟಗಟನೆ ನೀರನ್ನು ಗಂಟಲಿಗೆ 





ಸುರಿಮಕೊಂಡರು. ಬಲಗೈಯನ್ನು ನೀರಿನಲ್ಲಿ ಅದ್ದಿ, ಹುಬ್ಬ ಸೇರಿಸಿ, ಕಣ್ಣನ್ನು ಮುಚ್ಚಿ 
ಮೀಸೆಯನ್ನು ಒರಸಿಕೊಂಡರು. RNC ಬಿಗಿದ ಬೆಲ್ಲನ್ನು ಸಡಿಲಿಸಿದರು. 
ಇದಷ್ಟು ಕೆಲಸ ಸಾಂಗೋಪಾಂಗವಾಗಿ ನೆರವೆ"೨ುವ ತನಕ ಅವರು ತದೇಕಚಿತ್ತರಾದ 
ಜವ ಇರುತ್ತಿದ್ದರು. ಸೊಗಸಾದ ಪಕೋಡದ ಕಂಪನ್ನು ಮೊತ್ತುತೆಂದ 
ತೇಗೊಂದು ಹೊರಹೊಮ್ಮಿತು, ಮರುಕ್ಷಣದೆ: ಆ ಕಂಪಿಗೆ ಮಾರುಹೋದ ಮಾರುತಿ 
ರಾಯರಂತೆ ಮುಖ ಅರಳಿದ ಮುತ್ತುಗದ ಹೂವಾಯಿತು. ಶ್ರೀಯುತರು ನಕ್ಕರು. 
ವಾನು ಕಿವಿ ಸರಿಪಡಿಸಿಕೊಂಡು ಕುಳಿತೆ ಅವರ ವಾಕ್‌ಯುರಿ ಆಲಿಸಲು, 


“ನರಭಕ್ಷಕ ಎಂದರು. ನರಿಯಂತೆ ಮುಂದಾಡಿತು ಅವರ ದೇಹ. ನಸು ಅರಳಿದ 
ಗುಲಾಬಿಯ ಗೊಂಚಲು ನಗುತ್ತಾ ಬಂದಿತೇನು ? ಅಲ್ಲ ಸೌಕಸಾವಂತ್ರಮ್ಮನವರು 
ಒಳಗಿಂದ ಹಂಸದಂತೆ ವಡೆದುಬಂದರು, ದಫೇದಾರ್ತು ದಂಗುಬಡಿದ ಕೋಡೆಂಗಿಯಂತೆ: 

ಬಿಟ್ಟಿಬಾಯಿ ನೆಟ್ಟಿಕಣ್ಣಿಂದ ದೈಪ್ಟಿಯಾಗುವಂತೆ ಆ ಚೆಲುವೆಯನ್ನು ನೋಡುತ್ತಾ 
ಕುಳಿತರು. ನಿಜಕ್ಕೂ ದೇರಣ್ಣ ಪ್ರಣ್ಯವಂತ, ಇಂರಹ ಸುಂದರ ಹೆಂಡತಿ ಪ್ರೀತಿಯ 


ಮಗ ಪಡೆದಿದ್ದಾರೆ, 


“ಕೂಸು ಮಲಗಿದೆ. ಎದ್ದರೆ ತೂಗಿ... ಅತ್ತರೆ ಅಡಿಗೆಮನೇಲಿ ಹಾಲಿದೆ” ಎಂದೃ 
ಹೇಳಿ ಕಳಿತ ಟೊಮೇಟೊವಿನಂತೆ ನಕ್ಕು ಹೊರಟುಹೋದರು ಸೌ॥ ಸಾವಂತ್ರಿ, 


ಬಳುಕುವ ಬಳ್ಳಿಯಂತೆ ನಡೆದು ಹೋದ ಸಾವಂತ್ರಮ್ಮನವರನ್ನೇ ನೋಡುತ್ತಾ 
ಹೇಳಿದರು 


“ನರಭಕ್ಷಕ” 


“ಯಾರು?” 


“ಹಹ್ಹ ಏನೂ ಹೀಗೆ 

“ನನ್ನನ್ನು ಪೂರ್ತ ತಿಂದಂಹಾಕಿದ್ದಾಳೆ ಆಕೆ......ಆವಳು ಜೀರ್ಣಿಸಿಕೊಂಡು 
ಕಾಳಿ py ಪ 46 
ನನ್ನನ್ನ ಹೀಗೆ ಆಟ ಆಡಿಸ್ತಿದ್ದಾಳೆ 


“ಆಲ್ಲ-ದಫೇದಾರ್ರೇ... ಹೊಳಲ್ಕೆರೆ ಸುತ್ತಮುತ್ತ ಸೇರ್ಕೊಂಡು ದನಗಳನ್ನ 


ಬಿಟ್ಟು ಜನಗಳನ್ನೇ ಆರಿಸಿಕೊಂಡು ತಿನ್ನುತ್ತಿದ್ದ ನರಭಕ್ಷಕ ಹುಲಿ ವಿಚಾರ ಹೇಳ್ತೀ 


ಕ್ಕ 


೦ 
ನಿಂತ ಕಠೆಸಿದಿರಿ. ಹೇಳ್ತಿರೋದು ಸಾವಂತ್ರಮ್ಮನವರ ವಿಚಾರ.” 


ಹತ ಆ 


“ಅವಳೂ ಯಾದ ಹೆಣ್ಣುಹುಲಿಗೂ ಕಡಿಮೆ ಇಲ್ಲಾನ್ನಿ...” 


“ಆಂ---ದಫೇದಾರ್ರೆ ನರಭಕ್ಷಕ ಹುಲಿಗಳು ಅಂದ್ರೆ ಅವು ಈ ಸರ್ಕಸ್ಸಿನ 
ಹುಲಿ ಹಾಗೆ ತಾನೆ ಇರುತ್ವೆ?” 


“ಛೆ, ಅದರ ರೂಪೇ ಒಂದು ನಮೂನಿ ವಿಚಿತ್ರವಾಗಿ ಹೋಗಿಬಿಡುತ್ತೆ....... 
ಕೆಲವರು ನರಭಕ್ಷಕ ಆಂದ್ರೆ ನರ ಇರುತ್ತೆ ನೋಡಿ....ಅದೇ ನರಗಳೂ....ಮೈಯಲ್ಲಿ 
ಇರೋಲ್ವೆ ನರನಾಡಿಗಳೂಂತ ಅಂತಹ ನರಗಳನ್ನೇ ದನಗಳ ಮೈಯಿಂದ ಆರಿಸಿ 

ತಿನ್ನೋ ಹುಲಿಗಳು ಅಂತಾರೆ ...ಅದು ತಪ್ಪು ತಿಳುವಳಿಕೆ. ನರ ಅಂದ್ರೆ ನರ 
ನರಪೇಶಲ--ನರಂ ಮನುಷ್ಯ ನರಸಿಂಹ...” 


“ನರಸಿಂಹ ?” 


“ಅವನ್ನೇ ಆ ಹುಲಿ 'ಜಧಿದದ್ದು -ಅದರ ಬಾಯಿಂದ ಅವನನ್ನ ಬಿಡಿಸಬೇಕಾದ್ರೆ 
ಸಾಕುಸಾಕಾಗಿಹೋಯ್ತು.' 


“ಓಹೋ ನರಸಿಂಹನ್ನೇ ಭಕ್ಷಮಾಡ್ತಿತ್ತು ಆ ವ್ಯಾಫ್ರು ಅನ್ನಿ...” 


“ನಾನು ಅವನ ಜೊತೆಗಿಲ್ದೆ ಇದ್ದಿದ್ದೆ ಅವನು ಎಂದೋ ಹರೋಹರ ಆಗ್ತಿದ್ದ. 
ನೀವು ಹುಲಿ ವೇಷದ ಕತ್ತೆ ಕಥೆ ಕೇಳಿದ್ದಿ ರೋ” 


“ಓಹೋ:.-ಒಂದನೇ ಕ್ಲಾಸಲ್ಲೇ ನಮ್ಮ ಮೇಸ್ಟ್ರು ಹೇಳಿದ್ದರು...” 


“ನಾನು ಅದರ ನೀತಿಯನ್ನೇ ಹಿಡಿದು ಕೊಂಚ ಬುದ್ಧಿ ವಂತಿಕೆ ಉಪಯೋಗಿಸಿ 
ಕೊಗದೆ ಕೆಲಸ ಸಾಧಿಸಿದೆ.” 


“ಅರ್ಥವಾಗಲಿಲ್ಲ” 
“ಕತ್ತೆ ವೇಷದ ಹುಲಿ ಕಥೆ ಮಾಡಿದೆ ” 
“ಹ ಹ್ಹ ಸಮಯಸ್ಫೂರ್ತಿ ಇರಬೇಕು ” 


“ಛೆ .. ಅದು ಕೇವಲ ಸಾಮಾನ್ಯ ಅನುಭವದ ಪ್ರದರ್ಶನ . ಕಾಮನ್‌ಸೆನ್ಸ್‌ನ 
ಫಲ.... ಹೊಳಲ್ಕೆರೆ ಸುತ್ತಾಮುತ್ತ ಶಿ ನರಭಕ್ಷಕ ಸೇರಿಕೊಂಡು ವಿಪರೀತ ಹಾವಳಿ 
ಪ್ರಾರಂಭಿಸಿಬಿಟ್ಟಿತ್ತು ಸಂಜೆಯೂದರೆ ಜನ ಹೊರಗೆ ಹೋಗೋಕೆ ನಡುಗೋರು...” 


“ನೀವು ಇಷೊ ್ಸಿಂದು ಶಿಕಾರಿ ಮಾಡಿದೋರು ಅದನ್ನ ಹೊಡೆದುಹಾಕೋದು 
ಕಷ್ಟವಾಗಿತ್ತೆ?” 


“ಅದೇ ಅನುಭವವಿಲ್ಲದ. ಮಾತು. ಸಾಧಾರಣ ದನಭಕ್ಷಕ ವ್ಯಾಘ್ರಗಳನ್ನು 
ಕಣ್ಣು ಮುಚ್ಚಿಕೊಂಡು ಶಿಕಾರಿಮಾಡಬಹುದು ಇದು... ನರಭಕ್ಷಕ ಅನ್ನೋದು 

ನೆನಪಿನಲ್ಲಿರಲಿ. ಇದಕ್ಕೆ ಬ್ಮುಟಿ ಏನು ಕಟ್ಟಿರಾ-. ಹೇಳಿ?... 
“ಬ್ಯಾಟೇ...ಅಂದರೇ... 


“ಅದೇ ಗೊತ್ತಿಲ್ಲ ನಿದುಗೆ ಬೇಟೆ ಕುರಿ ಅಧದ ಮೇಕೆ ಅಧವ ಕತ್ತೆಯನ್ನ 
ಕಟ್ಟಿಹಾಕಿ ಅದರ ಹತ್ತಿರದ ಮರದ ಮೇಲೆ ಮೊರಸು ಹಾಕಿ ಕಾದಿರೋದು...ಸುಲಭ 
ವಾಗಿ ಸಿಕ್ತು ಬೇಟೆ ಅಂತ ಆ ಹುಲಿಗಳು ಬಂದಾಗ ನಾವು ಮೇಲಿಂದ ಗುಂಡಿಟ್ಟು 
ಡುಂ ಅನ್ನಿಸಿ 'ಕೊಂದುಹಾಕೋದು...... ಇದು ಮಾಮೂಲಿ ಹುಲಿ ಶಿಕಾರಿಯ 
ಇಂಪ್ರದಾಯ... ಆದರೆ ಇದು ನರಭಕ್ಷಕ ಅಂದಮೇಲೆ ಯಾರನ್ನ ಯಜ್ಞಪಶುವನ್ನಾಗಿ 
ಆರಿಸುವುದು .. ಈಗಿನ ಕಾಲದಲ್ಲಿ ಯಾವ ಶುನಶ್ಯೇಪ ಸಿಕ್ತಾನೆ? 


“ಅಂದರೇ ಮನುಷ,್ಮಪ್ರಾಣಿಯನ್ನೇ ಬಲಿಯಾಗಿ ಕಟ್ಟಿಹಾಕಿ ಅದನ್ನ ಗುಂಡಿಟ್ಟು 
ಕೊಲ್ಲಬೇಕೂನ್ನಿ... ” 


“ಮತ್ತೇ ಅಲ್ಲವೇ. ಈ ನರಮಾಂಸದ ರುಚಿ ಕಂಡ ಹುಲಿ ಬೇರೆ ಯಾವ 
ಪ್ರಾಣಿಯನ್ನೂ ಮಂಟ್ಟಿಲ್ಲ. ಅದಕ್ಕೆ ಅಸಲ್‌ ನರಪ್ರಾಣಿಯೇ ಬೇಕು. ವ್ರಯೋಗಾರ್ಧ 
ವಾಗಿ ನಾನು ನಮ್ಮ ಪೂರ್ವಿಕರೆಂದು ಪ್ರತೀತಿಯಿರುವ ವಾನರನನ್ನು ಬೇಟೆಯಾಗಿ 
ಬಂಧಿಸಿಟ್ಟು ಹೊಂಚುಹಾಕಿದೆ, ಉಹುಂ, ಅದು ಮುಟ್ಟಲಿಲ್ಲ. ಮೂಸಿ ನೋಡಿ, 
“ಥತ್‌” ಎಂದು ಎರಡು ಕೂಗು ಹಾಕಿ, ಆರ್ಭಟಿಸಿ ಹೊರಟುಹೋಯಿತು . 


“ಹುಂ...ಸರಿ, ಆಮೇಲೆ ?” 


“ಆಮೇಲೆ ನಮ್ಮ ಶಾನುಭೋಗರು ಓಂದು ಉಪಾಯ ಹೇಳಿದರು ನಮ್ಮ 
ಕೇರಿಯ ಹನುಮಂತರಾಯನ್ನ ಯಠಾಕೆ ಬ್ಯಾಟೆಯಾಗಿ ಕಟ್ಟಬಾರದೂಂತ. 
ಯಾಕೇಂತಿರೋ? ಅವನು ಮನುಷ್ಯಜಾತಿ ಮೃಗ. ಹೆಂಡ್ತೀನ್ನ ದನಕ್ಕೆ ಹೊಡೆದಹಾಗೆ 
ರಾಚೋನು. ಮಕ್ಕಳ ಮೂಳೆಗಳೆಲ್ಲು ಪ್ರಡಿವುಡಿ ಅವನ ಹತ್ತಿರ ಜಗಳಕ್ಕೆ ಹೋದರೆ 
ಆಯ್ತು, ಹುಲಿ ಹಾಗೆ ಎಗರಿ ಸದೆಬಡಿಯುವ. ಪ್ರೀತಿ, ವಿಶ್ವಾಸ, ನಯ ನಾಜೂಕು, 
ಕರುಣೆ, ಕಕಲಾತಿ ಒಂದೂ ಕೇಳಬೇಡಿ... ಅಂಥಾ ಮನುಷ್ಯ ಊರಿನಲ್ಲಿ ಕಂಟಕವಾಗಿ 
ರೋಕಿಂತ ಹುಲಿ ಬಾಯಿಂಗೆ ಆಹುತಿ ಆಗೋದೇ ಮೇಲು ಅಂತ ತೀರ್ಮಾನಿಸಿ ಶಾನು 
ಭೋಗರು ಈ ತೀರ್ಮಾನಕ್ಕೆ ಬಂದರು...” 


“ಅರೆ! ಎಂಥಾ ಜನಾರೀ ನೀವೂ ಅನ್ಯಾಯವಾಗಿ ಆತನ್ನ ಬಲಿಹುಯ್ಯೋದೆ?” 

“ಊರಿನ ಹಿತೆದೃಷ್ಟಿಯಿಂದ ನಾವು ಹಾಗೆ ಮಾಡದೆ ವಿಧಿಯೇ ಇರಲಿಲ್ಲ... 
ಅನ್ಯಾಯವಾಗಿ ದನಾ ಕಾಯೋ ಹುಡುಗರು ಕಾಡಿನಲ್ಲಿ ಕಟ್ಟಿಗೆ ಕಡಿಯೋ ಕೂಲಿಗಳು 
ಹುಲಿ ಪಾಲಾಗೋರು...ಇಲ್ಲಿ ಕೇಳಿ ಮುಂದೆ .. ಶಾನುಭೋಗರು ಹನಂವಂಂತನನ್ನು 
ಹಿಡಿದು ಕಾಡಿಗೆ ಒಯ್ದು ಹುಲಿಯು ಸುಳಿಯುತ್ತಿದ್ದ ಸುಮಾರು ಜಾಗದಲ್ಲಿ ಮರಕ್ಕೆ 
ಕಟ್ಟಿ ಹಾಕಿದರು...... ರಾತ್ರಿ ಹನ್ನೆರಡೂಮುಕ್ಕಾಲು ಘಂಟೆ. ನಾನು ಮರದಮೇಲ 
ಬಂದೂಕು ಬಾರು ವರಾಡಿ ಕೂತಿದ್ದೀನಿ. ಕೆಳಗಡೆ ಹನಂಮಂತರಾಯ ವದ್ಯಾಡ್ತಾ 
ಇದ್ದಾನೆ ಹಸಿದ ಹುಲಿ ಆರ್ಭಟಿಸಿ ಬಂತು. ಏನಂ ಹೇಳ್ಳಿ ಅದರ ಕಥೇ... ಅದನ್ನ 
ನೋಡಿದಾಗ ಇದು ಹುಲಿಯೇ ? ಅನ್ನೋ ಸಂದೇಹ ಬರುತ್ತೆ. ಮೈಮೇಲಿನ ಕೂದ 
ಲೆಲ್ಲಾ ಉದುರಿಹೋಗಿತ್ತು ...ಮುಖದಲ್ಲಿ ವಿಚಿತ್ರವಾದ ಹುಚ್ಚುಕಳೆ. ಮನುಷ್ಯ ರಕ್ತದ 
ದಾಹ ಹೇಳತೀರದು... ಅದರ ಸ್ವಭಾವ ನೋಡಿ. ಅದು ಮನುಷ್ಯನ ರಕ್ತದ-ರುಚಿ 
ಕಂಡಮೇಲೆ ಬೇರೆ ಯಾವ ಪ್ರಾಣಿಯನ್ನೂ ಮೂಸೋಲ್ಲ.... ಈ ಹುಲಿ ಬಂತು. ಹನಂ 
ಮಂತರಾಯನನ್ನು ಮೂಸಿನೋಡಿತಂ....ಅವನೋ ಗಡಗಡ ನಡುಗುತ್ತಾ ಕಿರುಚಲೂ 
ಬಾಯಿ ಬಾರದೆ ಮೈ ಎಲ್ಲಾ ಬೆವತು ವಿಲಿವಿಲಿ ವದ್ಯಾಡುತ್ತಿದ್ದ. 


“ಅಯ್ಯೋ ಪಾಪ,” 


“ಪಾಪವೇನು ಬಂತು...ಅವನಿಗೆ ಆಗ ಅರ್ಥವಾಗಿತ್ತು ತಾನಂ ಹೆಂಡ್ತಿನ್ನ ಸದೆ 
ಬಡಿಯಂವಾಗ ಅವಳಿಗೆ ಹೀಗೇ ಕಾಣುತ್ಪಿದ್ದೆನೆಂದು....ಇದ್ಲಿ ಕೇಳಿ ಮುಂದೆ, ಆ ನರ 
ಭಕ್ಷಕ ಆಪಾದವಂಸ್ತಕ ಹನುಮಂತರಾಯನನ್ನು ನೋಡಿತು. ಮುಖವನ್ನು ನೆಕ್ಕಿತು 
ಕತ್ತಿನ ಬಳಿ ಬಾಯಿಯಿಟ್ಟು ಗುಟುರು ಹಾಕಿತ್ತು... 


“ಆವಾಗ ನೀವು ಗುಂಡಿಕ್ಕಬೇಕಿತ್ತು” 


“ಆರೆ ! ಅದು ಹ್ಯಾಗೆ ಸಾಧ್ಯ--ಹನುಮಂತರಾಯ ಹತ್ತಿರವೇ ಇದ್ದ-- 
ಅಕಸ್ಮಾತ್‌ ಗುಂಡು ಅವನಿಗೆ ತಗಲಿದರೆ ಅನ್ಯಾಯವಾಗಿ ಅವನು ಸಾಯೋಲ್ಲವೆ?” 


ಹ್‌ಹ್ಹ.. ಚೆನ್ನಾಗಿದೆ ನಿಮ್ಮ ಮಾತು....ಅಲ್ರೀ ಹುಲಿ ಬಾಯಿಗೇ ಅವನ್ನ 
ನೂಕಿದಮೇಲೆ ಅಕಸ್ಮಾತ್‌ ಗುಂಡು ತಗುಲಿದರೇನೀಗ... 


“ಅದೇ ಕಾನೂನಂ ತಿಳಿಯದವರ ಮಾತು ನೀವು ಆಡ್ತಿರೋದಂ ...ನಾನು 
ಗುಂಡಿಕ್ಕಿ ಆ ಹನಂಮಂತರಾಯನ್ನ ಕೊಂದರೆ ಖೂನಿ ಕೇಸು ಹಾಕ್ಕಾರಂ ನನ್ನಮೇಲೆ 
ಆದರೇ ಅದೇ ಹಾಲಿ ತಿಂದರೆ, ಹಾಗಲ್ಲ ನೋಡಿ ಅದು ಕೊಂದಹಾಗಾಯ್ತು 

ಅಲ್ಲವೆ? ಯೋಚನೆಮಾಡಿ ನೋಡಿ ಇದೆಲ್ಲಾ ಕಾಮನ್‌ಸೆನ್ಸ್‌ ವಿಚಾರ ಹೌದೋ 
ಅಲ್ಲವೊ?” 


“ಹೌದು ಹೌದು .. ಆಮೇಲೆ?” 


“ಆಮೇಲೆ ಕೇಳಿ...ಆ ಹುಲಿರಾಯ ದೂರ ಸರಿದು ನಿಂತಿತು ನೆಲ ಅಪ್ಪಳಿ 
ಸಿತು ಆರ್ಭಟಿಸಿ ನೆಗೆದು ಕೆರೆಯಕಡೆ ಲಂಘಿಸಿ ಬೇರೆ ಬೇಟೆಯನ್ನು ಹುಡುಕಿಕೊಂಡು 
ಹೊರಟುಹೋಯಿತು... ಇದರಿಂದ ಎಂತಹ ಪರಿಸ್ಥಿತಿ ನಾವು ಎದುರಿಸಬೇಕಾಯ್ತೂ 
ಅನ್ನೋದನ್ನ ಆಲೊ/ಚನೆಮಾಡಿ ...” 


“ಹನುಮಂತರಾಯನ್ನ ನರಭಕ್ಷಕ ಭುಜಿಸಲೇ ಇಲ್ಲವೆ ?” 


“ಇಲ್ಲ. ಅದರ ಆರ್ಭಟದಲ್ಲೇ ನಾನು ಅರ್ಥಮಾಡಿಕೊಂಡೆ ಹನುಮಂತ 
ಇಯ ನರನಲ್ಲಾ ಎಂದು. ಅವನಲ್ಲಿ ಪ್ರಾಣಿವರ್ಗದ ಗುಣಗಳೇ ಪ್ರಧಾನವಾಗಿದ್ದ 
ಕಾರಣ ಅವನನ್ನು ಅದು ಮುಟ್ಟಲಿಲ್ಲ. ಮರುದಿನ ಶಾನುಭೋಗರು ಬಂದಾಗ 
ಹನುಮಂತ ನಗುತ್ತಿದ್ದ. ಮತ್ತೆ ಅವನು ಮನೆ ಸೇರಿದಾಗ ಅವನ ಹೆಂಡತಿಯ ನಗು 
ಮಾಯವಾಗಿ ನರಭಕ್ಷಕನನ್ನು ಕಂಡಂತೆ ಬೆದರಿ ಮತ್ತೆ ಅತ್ತಳು...” 


“ಸರಿ ಈ ಹುಲಿನ್ನ ವ್ಯಾಗೆ ಕೊಂದಿರಿ ಕಡೆಗೆ...” 


“ಕೇಳಿ ಹೇಳ್ತಿನಿ. ಉರ ಜನರೆಲ್ಲಾ ನನಗೆ ಮೊರೆ ಇಟ್ಟರು... ನೀವೇ ಯಾಕೆ 
ಬೇಟಿಯಾಗಿ ಬಲಿ ಆಗಬಾರದೂಂತ ....... ಆಮೇಲೆ ಶಿಕಾರಿ ಯಾರು ಮಾಡೋರ್ದು 
ಅನ್ನೋ ಪ್ರಶ್ನೆ ಅಡ್ಡಬಂದು, ಬೇರೆ ಉಪಾಯಕ್ಕಾಗಿ ನನ್ನ ಕಾಲಿಗೇ ಬಿದ್ದರು.” 

“ಅಂತೂ ಕಡೆಗೂ ನೀವೇ ಗತಿ ಅನ್ನಿ.” 

“ಮುತ್ತೇ....ನಮ್ಮ ನರಸಿಂಹ ಅವನಿಹಳ್ಳಿ ಹೆಣ್ಣು ಆಗಿರೋದು....ಹೊಸಗೆ 
ಆದ ಹೊಸಪರೀಲಿ ಹ್ಯಾಗೆ ಆಡುತ್ವೆೈ ಈ ಗಂಡುಗಳೂನ್ನೋದು ಗೊತ್ತಲ್ಲ. 


“ಬ್ಯಾಡವೋ' ಅಂತ ಅಂಗಲಾಚಿದಳು ಅವನ ಅಮ್ಮ. ಇವನು ಕೇಳಲಿಲ್ಲ. ರಾತ್ರಿ 
ಹೆಂಡ್ತಿ ಇರೋ ಹಳ್ಳಿಗೆ ಹೊರಟೇಬಿಟ್ಟ, ನರಭಕ್ಕಕ ಹಂಲಿರಾಯನಿದ್ದ ಕಾಡಿನ 

ಮುಖಾಂತರವೇ ಅವನಿಹಳ್ಳಿಗೆ ಹೋಗಬೇಕು ಅವ. ಅವರಮ್ಮನ ಗೋಳು ನೋಡ 
ಲಾರದೆ, ನಾನು ಬಂದೂಕು ಹೆಗಲಿಗೇರಿಸಿ ಅವನ ಮೈಗಾವಲಾಗಿ ಹಿಂದೆಬಿದ್ದೆ. ಅವ 
ನಿಗೆ ನರಭಕ್ಷಕ ಹ:ಲಿರಾಯನ ಸ್ವರೂಪವನ್ನು ವಿವರಿಸಿದಾಗ ಅರ್ಧ ಕಾಡು ದಾಟಿದ 
ಮೇಲೆ ಹಿಂದಿರುಗುವ ಸಲಹೆ ಮಾಡಿದ. ನಾನು ಅವನನ್ನೇ ಬೇಟೆಯನ್ನಾಗಿ ಮಾಡಿ 
ಯಾಕೆ ಆ ನರ,ಭಕ್ಷಕನನ್ನು ಕೊಲ್ಲಬಾರದು ? ಎಂದು ಯೋಚಿಸಿದೆ. ಜೊತೆಗೆ ನನ್ನ 
Shooting Kitನ ಜೊತೆ ಒಂದು ಕತ್ತೆ ಚರ್ಮವೂ ಇತ್ತು... 

“ಕತ್ತೆ ಚರ್ಮ? ಅದ್ಯಾತಕ್ಕೆ?” 

“ಆತುರ ಬೇಡ. ಕೇಳಿ...ದೂರದಿಂದ ಆ ಹುಲಿಯ ಘರ್ಜನೆ ಕೇಳಿಸಿತು. ತಡ 
ಮಾಡಿದರೆ ಇಬ್ಬರನ್ನೂ ಆ ಕ್ರೂರಮ್ಯಗ ತಿಂದು ತೇಗುತ್ತದೆ ಏನು ಮಾಡೋದು... 
ನರಸಿಂಹನೋ “ಆವನಿಹಳ್ಳಿಗೆ' ಹೋಗಿಬಂದಮೇಲೆ ಬೇಕಾದರೆ ಆದು ನನ್ನ ತಿನ್ನಲಿ. 
ಖಂಡಿತ ಭಾಷೆ ಕೊಡ್ತೀನಿ. ವುಣ್ಯಕೋಟಿ ಎಂಬ ಗೋವು ಹಿಂದೆ ಕೊಟ್ಟಿರಲಿಲ್ಲವೆ? 
ಆ ಗೋವು ನಮ್ಮ ವಂಶೀಕರ ಮನೇಲೆ ಇದ್ದದ್ದು. ಖ:ಡಿತ ನಾನು ವಾಪಸ್ಸು ಬರ್ರೀನಿ' 
ಅಂತ ನನ್ನ ಹತ್ತಿರ ಹೊಡ್ಕೊಂಡ. "ನಾನೇನು ಹುಲಿರಾಯನೆ ?' 'ಎಂದಾಗ 
ಬಂದೂಕಕ್ಕೆ ಅಡ್ಡಬಿದ್ದು ಉಳಿಸು ಎಂದು ಅಂಗಲಾಚಿದ ಹೆದರದೆ ಧೈರ್ಯವಾಗಿರು 
ಆಂತ ಅಭಯ ನೀಡಿದೆ. ಒಂದು ಮೋಟು ಮರದ ವ್ಲೇಲೆ ಅವನನ್ನ ಹತ್ತಿಸಿದೆ. 
ನಾನು ಆ ಕತ್ತೆ ಚರ್ಮವನ್ನು ಹೊದ್ದು ಮರದ ಕೆಳಗೆ ಮಲಗಿದೆ....ನರಮನುಷ್ಯನ 
ವಾಸನೆ ಹಿಡಿದು ಚಂಗನೆ ನೆಗೆದು ಬಂತು ಆ ನರಭಕ್ಷಕ ಹುಲಿ. ಮರದಮೇಲಿದ್ದ ನರ 
ಸಿಂಹನನ್ನು ನೋಡಿತು. ಆರ್ಭಟಿಸಿ ಎಗರಲಾಡಿತು. ಕೈಗೆ ಸಿಕ್ಕಿದ್ದ ಆ ಬೇಟೆಗಾಗಿ 
ಬಡಿದಾಡಿತು, 

“ನಿಮ್ಮನ್ನು ತಿನ್ನಬಹುದಿತ್ತಲ್ಲಾ ?” 

“ನನ್ನನ್ನ ಕತ್ತೆ ಆಂತ ತಿಳಿದು ಮೋಸಹೋಯ್ತು ಆ ಹುಲಿ. ನಾನು 
ಮಾತಾಡಿದ್ದರೆ ಇವತ್ತು ಆ ಕಥೆ ಹೇಳೋಕೆ ನಾನೆಲ್ಲಿರ್ರಿದ್ದೆ? ಕೇಳಿ ಮುಂದೆ, ಮೆಲ್ಲಗೆ 
ಹಾಗೇ ಮರಕ್ಕೆ ಒರಗಿ ಕುಳಿತು ಒಂದು ಸಲ ಅದು ಮೇಲೆ ಎಗರಿ ನರಸಿಂಹನಿಗಾಗಿ 
ಬಾಯಿ ಬಿಟಾಗ ಕತ್ತಿಗೆ ಗುರಿ ಇಟ್ಟು ಢಮಾರ್‌ ಎಂದು ಗುಂಡು ಉಡಾಯಿಸಿದೆ. 
ಒಂದೇ ಕ್ಷಣದಲ್ಲಿ ಆ ನರಭಕ್ಷಕ ಭಯಂಕರವಾಗಿ ಆರ್ಭಟಿಸಿ ಅಯ್ಕೋ ಎನ್ನುತ್ತಾ 
ಹುಲಿರಾಯನಲ್ಲಿಯೆ ತನ್ನ ಪ್ರಾಣವ ಬಿಟ್ಟಿತು ಎಂದರು. 

“ಆಮೇಲೆ... ಎಂದು ಉಸಿರು ಹಿಡಿದು ಕೇಳುತ್ತಿದ್ದ ನಾನು ಬಿಸುಸುಯ್ದೆ 

“ಆಮೇಲೇನಂ ? ಇದೆಯಲ್ಲ ಹಾರ ತುರಾಯಿ ಮೆರವಣಿಗೆ, ಉತ್ಸವ 
ಎಂದು ಅಲ್ಲಿಗೇ ಮಾತು ನಿಲ್ಲಿಸಿದರು. ಮಿಂಚೊಂದು ಸುಳಿಯಿತೇನು ? ಅಲ್ಲ ಸಾವಂ 
ತ್ರಮ್ಮ ವಾಪಸ್ಸು ಬಂದರು. ಅವರ ಹಿಂದೆಯೇ ದಫೇದಾರ್ರು ಒಳಗೆ ಹೋದರು, 
ನಾನು ಹೊರಗೆ ಹೋದೆ, ಹೋಗುತ್ತಿದ್ದಂತೇ ನರಭಕ್ಷಕ ಹುಲಿ ಕಥೆ ಮೆಲುಕು 


ಹಾಕಿದೆ. i 





ತ ಡ್ಯ 
“ಈ ಟಿವಿ, ಜನಕ್ಕೆ, ಬಟ್ಟೆ ಒಗಿಯೋದು, ಚಾಕಲೇಟ್‌ ತಿನ್ನೋದು ಬಿಟ್ರಿ 
ಬೇರೇನೂ ಕೆಲ್ಲ ಇಲ್ದೇನಣ್ಣಾ ?” 


4} 
ಗ್ಲೋರಿಫೈಡ್‌ Virtues ಉ ಗೋರಿ ಕಂಡಾಗ 


—ಬಿ, ನಾಗೇಂದ್ರ 





ರಾಯ್ರು 661018118ರ್ರು! ಬಲು ಮಡಿ ... ವ್ಹಿಸ್ಕಿ ಬ್ರಾಂದಿ .. ಬೀರೂ 


ಎ. ವೈನೂ...ಏನೂ ಮುಟ್ಲಾರ್ರು... ! ಮೂಸಲಾರ್ಟು.... ! ಅದೇ ಒಂದು ಹೆಮ್ಮೆ 
೬. ಅವರಿಗೆ. 


ರಾಯ್ಬಿಗೆ ಖುಷಿ ಮಾಡಲಿಕ್ಕೆ, ಕಛೇರಿ ಕೆಲಸದಲ್ಲಿ ಅವರ ಸಹಾಯ ಬೇಡಲು 
ಬಂದವರು, ಒಂದು ಕೆ.ಜಿ, 86661655 ದ್ರಾಕ್ಷಿ ತಂದಿಟ್ಟು... ! ರಾಯ್ರ್ರಿಗೆ ಬಾಯಿ 
ಚಪಲ! ದ್ರಾಕ್ಷೀ ಬಗ್ಗೆ ೫6೩11655 ಬೇರೆ! ಹೆಂಡತಿ ಮಕ್ಳಿಗೆ ದ್ರಾಕ್ಷಿ ಮುಖ 
ತೋರಿಸಿ ತಾವೇ 9508835ಊ ನುಂಗಿದ್ರು. 


ರಾಯ್ರ ಜಂಭ ಕೇಳಿ ಬೇಸತ್ತಿದ್ದ ಅವರ ಧರ್ಮಪತ್ನಿ ಮೂದಲಿಸಿದರು 
“ದ್ರಾಕ್ಷಿಯಿಂದ ಗೆಲ್ಲಬಹುದಾದವನಿಗೆ ದ್ರಾಕ್ಷಾರಸವೇಕೆ ?” ಎಂದು. 


“ವಯಸ್ಸಾದ ಮೇಲೆ ಬಲು ಚಪಲ, ತಡೆಯೋದು ಬಲಂ ಕಷ್ಟ ಜಿಹ್ವಾ 
ಚಾಪಲ್ಯ 1” ಎಂದು ರಾಯ್ದು ಪಶ್ಚಾತ್ತಾಪಪಟ್ಟು, ಅಖಂಡವಾಗಿ ದ್ರಾಕ್ಷಿ ತಿಂದು 
ಮುಗಿಸಿದ ಮೇಲೆ 


“ಬಾಯಿ ಚಪಲ ಒಂದೇನೇ 7 ಅದು puಂನಲ್ಲಿ ಹೇಳ್ಕೋಬೋದಾದ 


€%೦೬50ಉ, ಮಿಕ್ಕಿದ ಚಪಲಗಳನ್ನ ಹೇಳೊಕ್ಕುಗತ್ಛೇ ?.......” ಎಂದು ಹಂಗಿಸಿ, 
ರಾಯ್ರ ಬಾಯ್‌ ಬಡಿದ್ರು. ರಾಯ್ರಾಳ ತಿಳಿದ ಅವರಾಕೆ, 


ವಾವ ಜಾವಾ ಸ ಳೇ 

ಅ।ಹ!ಶು!ಲ್ಮಾಪುರ ಬಿಟ್ಟು. ರಾಜ, ಚಂದಿ, ನಾನು ಅಡ್ಡಗದ್ದೆ ಸೇರಿದಾಗ ರಾತ್ರಿ 
ಯಾಗಿತ್ತು, ನರಸಿಂಹಸ್ವಾಮಿಯವರ ರಾಯರು, ದಯಮಾಡಿಸಿದ ರಾತ್ರಿಯಲ್ಲಿ- 
ರಾಜೀವ್‌ಗಾಂಧಿ ಶರ್ಬೇಕೂಂತಿರೋ 21ನೇ ಶತಮಾನಕ್ಕೆ 13 ವರ್ಷಗಳ ಹಿಂದಿನ 
ಒಂದು ರಾತ್ರಿಯಾಗಿತ್ತು. ಇದು ಯಾಕೆ ರಿಪೋರ್ಟ್‌ ಮಾಡ್ಬೇಕಾಯ್ತೂಂದ್ರೆ-ಈ 
21ನೇ ಶತಮಾನ ಬರುತ್ತೇಂಬೋ ಸಮಾಚಾರ ರೇಡಿಯೋ, ಟಿ.ವಿ.ಗಳ ಮೂಲ್ಕ, 
ನಾಡಿನ ಮೂಲೆ ಮೂಲೆಗಳಿಗೂ-ಅಂದ್ರೆ ಹಿಂದಿ "ಕೋನೇಕೋನೇಕೋ -ಸೇರಿ, 
ಈ ಅಡ್ಡಗದ್ದೆಗೂ ಮುಟ್ಟಿತ್ತು. ನಮಗೆ ತಿಳಿದಿದ್ದು ಆ ಊರಿನ ಕ್ಕಾತಮಾರಮ್ಮನ 
ಗುಡಿ ಮುಂದೆ ಒಂದು ಸಮಾರಂಭ ನಡೀತಾ ಇದ್ದು, ಅಲ್ಲಿ ಒಬ್ಬಾತ ಮಾಡಿದ 
ಭಾಷಣದಿಂದ. 


ನಾವು ಹೋಗೋ ಹೊತ್ತಿಗೆ ಪ್ರಾರ್ಥನೆ ಮುಗೀತಿತ್ತು. ಯಥಾ ಪ್ರಕಾರ 
ಲೋಕಲ್‌ ಲತಾ ಮಂಗೇಶ್ಕರ್‌, ಆಶಾ ಭೋಸ್ಲೆ ಅವರಿಂದ, ಅವುಗಳು ಹಾಡಿದ ಗೀತೆ 
ಯಾವ್ಹೊಂತ ನಮಗೆ ಗೊತ್ತಾಗ್ಲಿಲ್ಲ. ಕೊನೇ ವರ್ಡ್‌ ಮಾತ್ರ-ನಮೋತ್ಸುತೆ-ಕೇಳಿ 
ಸಿತು. ಕರತಾಡನ. 


ಯಾರೋ ಒಬ್ಬಾತ ನಮ್ಮನ್ನು ನೋಡಿದ ತಕ್ಷಣ ನಾವೇ 21ನೇ ಶತಮಾನಾನ 
೦ಡು ತಂದಿದ್ದೇವೇನೋ ಅನ್ನುವಷ್ಟ್ನುಮರ್ಯಾದೆಯಿಂದ ನಮ್ಮನ್ನ 
2 ಹೋಗಿ ಸಭೆಯ ಮುಂದಿನ ಸಾಲಿನಲ್ಲಿ ಕೂಡಿಸಿದ. ನಮ್ಮ ಸೈಕಲ್ಲು 


ಸ್ವಾಗತ ಭಾಷಣ ಶುರುವಾಯ್ತು 


ಈ ದಿನ ನಮ್ಮ ಅಡ್ಡಗದ್ದೇಲಿ ನಡೆಯೋ ಈ ಉಸ್ತವ ತುಂಬಾ ಮುಕ್ಕವಾ 
ದದ್ದು ಅದಕ್ಕೆ ನಿಮ್ಗೆ ಲ್ಲಾ ಸ್ವಾಗ್ತಾ, ಪರ್ಪಂಚಕ್ಕೆಲ್ಲಾ ಬಂದಂಗೆ ನಮ್ಮ ಅಡ್ಡ 

ಗದ್ಫೇಗೂ 21ನೇ ಶತಮಾನ ಬರ್ತದೆ. ಅದನ್ನ ಸ್ವಾಗ್ತಾ ಮಾಡುಕೇಂತ ಒಂದು ಕಂಪ್ನಿ- 
ಕ್ಚಮ್ಸಿ--ಒಂದು ಸವ್ರಿ ತಾಪ್ನೆ ಮಾಡಾ ೩... ಅದ್ಕೇ ನಮ್ಮೂರ, ನಮ್ಮ 
ಜಿಲ್ಲಾ ಕಚೇರೀಂದ ಮೂವರು ದೊಡ್ಮನುಸ್ರು ಬಂದೌರೆ. ಅವರೀಗ ಮಾತಾ 
ಡ್ತಾರೆ” 


ಕರತಾಡನ-ಪ್ರಚಂಡ ಕರತಾಡನ. 


ಯಾರು ಆ ಮೂವರು ದೊಡ್ಮನುಸ್ರು ? ನಾನು. ರಾಜ, ಚಂದಿ-ನಮ್ಮ ಅತ್ತ 
ಇತ್ತ ಸುತ್ತಮುತ್ತ ನೋಡಿದೆವು ವೇದಿಕೆ ಮೇಲಿದ್ದ ಆಸಾಮಿ ಕೆಳೆಗಿಳಿದು- “ಬನ್ನಿ 
ಸ್ವಾಮಿ-ಪ್ಲಾಟ್‌ಫಾರಂಗೆ”-- ಅಂತ ಬಲವಂತವಾಗಿ ಕರೆದಿಗ್ಲೆ ನಮಗೆ ಗೊತ್ತಾ 


ಗಿದ್ದು ಆ ಮೂವರು ದೊಡ್ಮನುಸ ಅಂತ! 





ಕು 


ನಮಗೆ ಧಿಡೀರ್‌ ಮರ್ಯಾದೆ, ಧಿಡೀರ್‌ ಜವಾಬ್ದಾರಿ ಧಿಡೀರ್‌ ಸಂಕಟ 
ನೀನು ಮಾತಾಡು ನೀನು ಮಾತಾದು ನೀನಂ ಮಾತಾಡು ಅಂತ, ರಾಜ. ಚಂದಿ, 
ನಾನು--ನಮ್ಮ ನಮ್ಮಲ್ಲೆ ವಾದಮಾಡಿಕೊಂಡ್ತು, ಕೊನೆಗೆ ಚಂದಿ ಎದ್ದು ನಿಂತ. 

“ಅಡ್ಡಗದ್ದೆ ಮಹಾಜನರೇ, ಇವತ್ತು ನಿಮ್ಮನ್ನು ಉದ್ದೇಶಿಸಿ ನಮ್ಮ ಸ್ನೇಹಿತರು 
ಮಾತಾಡ್ತಾರೆ. ಸಾವಧಾನದಿಂದ ಕೇಳಿ” ಅಂತ ನನ್ನನ್ನು ತೋರಿಸಿದ. 


ಪ್ರಚಂಡ ಕರತಾಡನ. 


“ಹೆದರ್ಕೋಬೇಡ್ವೋ-ನಾನು ಮೆಲ್ಲಗೆ ಪ್ರಾಮ್ಸ್‌ ಮಾಡ್ತಾ ಇರ್ತೇನೆ. ನೀನು 
ದೊಡ್ಡದಾಗಿ ಬೊಗಳ್ತಾ ಇರು” ಅಂದ. 


ಎದ್ದು ನಂತೆ. ರಾಜ, ಚಂದಿಯಿಂದ ಕರತಾಡನ. 


“ಮಹಾಜನರೇ, ಮಹಿಳೆಯರೇ” (ಒಂದೇ ಒಂದು ಲಂಗಧಾರಿ ಮಗು 
ಕೂತಿತ್ತು) “ನಿಮ್ಮವರು ಹೇಳಿದ ಹಾಗೆ 21ನೇ ಶತಮಾನ ಅಗೋ-ರೌಂಡ್‌--ದಿ- 
ಕಾರ್ನರ್‌ ಬರ್ತಾ ಇದೆ. ಅದರ ಹಿಂದೆ ನಮ್ಮ ಪ್ರಧಾನಿಗಳ ಶಕ್ತಿ ದಬ್ಬುತ್ತಿದೆ. 
ಇದಂ ಗಾಂಧೀ ವಂಶದೋರು ತರ್ತಾ ಇರೋ ಮೂರ್ನೇ ಶತಮಾನ. ಮಹಾತ್ಮಾ 
ಗಾಂಧಿ-19ನೇ ಶತಮಾನ ತಂದ್ರು. ಇಂದ್ರಾ ಗಾಂಧಿ 20ನೇ ಶತಮಾನ ತಂದ್ರು. 
ಈಗ ರಾಜೀವ್‌ ಗಾಂಧಿ-2 1ನೇ ಶತಮಾನ ತರ್ತಾರೆ, ನಾವೆಲ್ರೂ ಗಾಂಧೀತರಾನೇ 

ಶತಮಾನಗಳನ್ನ ತರ್ತಾನೇ ಇರ್ಬೇಕು. ಆಗ್ಲೇ ಅಡ್ಡಗದ್ದೆ ಜನ ಮುಂದಕ್ಕೆ ಬರೋದು, 
ಎಲ್ರೂ ಹೇಳಿ--ಗಾಂಧೀಕೀ ಚೈ! 


ರಾಜ ನಿಲ್ಲಿಸಿದ, ನಾನೂ ನಿಲ್ಲಿಸಿದೆ. 


ಪ್ರಚಂಡ ಕರತಾಡನ. 





“ಏನ್ಹೇಳ್ಲಿ, ಎಲ್ಲಾ ನನ್ನ ಕರ್ಮ ! ಮಗನಿಗೆ ಅಮೇರಿಕದ ಹೆಂಡ್ತಿ, ಮಗಳಿಗೆ 
ಮೆಕ್ಸಿಕೋದ ಗುಡ ಅಂತ ಹಿಗ್ತಾ ಇದ್ರೆ, ಅಳಿಯ ಸೊಸೆ ಇಬ್ರೂ 
ಒಬ್ರನ್ನೊಬಂ್ರ ಮದ್ವೆ ಆಗ್ಬಿಡೋದೇ ?” 

ಹಾರಾಟಕ್ಕೆ ವಿಮೆ ? 


—ಕಮೆಲಾ ರಾಮಸಾ ಮಿ 





“ನಿಮ್ಮ ಪ್ರಯಾಣ ನಿಲ್ಲೋಕೆ ಸಾಧ್ಯವೇ ಇಲ್ವಾ”.? ದೈನ್ಯದಿಂದ ಬೇಡಿದು 
ಸುಂದ್ರಿ. “ನೋಡು ನಾನಂ ಮಾಡ್ತಾ ಇರೋದು ಚಾಕರಿ, ದಿವಾನಗಿರಿ ಅಲ್ಲಾ. ನನಗೆ 
ಬೇಕಾದಾಗ ಹೋಗಿ, ಬೇಡ್ವಾದಾಗ ಬಿಡುಕ್ಕೆ” ರಾಯರು ರೇಗಿದರು. 


ಸುಂದ್ರೀಗೆ ಅಳು ಬಂತು. ಸೊರ್‌, ಬುಸ್‌ ಎನ್ನುತ್ತಾ ಅಡಿಗೆ ಮನೆಗೆ 
ಹೋದಳು. ಕಾರಣ ಇಷ್ಟೆ! ಹಾಲೆಂಡಿನ೨ ಆಗುವ 50817೩: ಗೆ ರಾಯ್ರನ್ನ 
ಆಯ್ಕೆ ಮಾಡಿದ್ರು. ಜೀವನದಲ್ಲಿ ಮೊದಲ ಬಾರಿಗೆ ಸರ್ಕಾರದ ಖರ್ಚನಲ್ಲಿ ವಿದೇಶ 
ಯಾತ್ರೆಯನ್ನು ಕರುಣಿಸಿದ್ದ ಆ ದಯಾಮಯ ! ಆದ್ರೆ ಏನನ್ಯಾಯ ! ರಾಯ್ರು 
ಹೊರಡುವ ಮೂರು ದಿನಗಳ ಮುಂಚೆ ಆ ಕರಾಚಿ Pan Am ಗಲಾಟೆ ಆಗೋಣ್ಣೆ ? 
ಸುಂದ್ರಿ ತುಂಬಾ ೫೦೯೪೦೬೩. ಏನೋ ದೇವ್ರನ್ನ ನಂಬ್ಕೊಂಡು ಇದ್ದೆ. ಇದೆಲ್ಲಿ 
ಬಂತಪ್ಪಾ ಪೀಕಲಾಟ ! ತುಂಬಿದ ಸಂಸಾರ, ಹೆಚ್ಚು ಕಡಿಮೆ ಆದರೆ ಗಶಿ ಏನು? 
ಸುಂದ್ರಿ ಪಕ್ಕದ ರೂಮಿಗೆ ನುಗ್ಗಿದ್ದು. 


“ನೀನಾದ್ರೂ ಹೇಳ್ಬಾರ್ದಾ ನಿಮ್ಮ ಭಾವಂಗೆ ! ಹೋಗ್ಲೆ ಬೇಕು ಅಂತ ಹರ 
ಹಿಡ್ಡಿದ್ದಾರೆ” ವೆಂಕಟಪತಿ ಆರಾಮ ಖುರ್ಚಿಯಲ್ಲಿ ಕೂತು, ನೆಪಕ್ಕೆ ಪುಸ್ತಕ 
ಹಿಡಿದು ತೂಕಡಸ್ತಾ ಇದ್ದ 


“ಅಲ್ಲಕ್ಕಾ. ನೀನು ಹೇಳೋದು ಚೆನ್ನಾಗಿದೆ. Conferences Seminar, 
ಎಲ್ಲಾನೂ ನಮ್ಮನಂಕೂಲಕ್ಕೆ ಇಟ್ಕೊಳ್ಳೋಕೆ ಆಗುತ್ಯೆ ?” 


“ಹಾಗಲಕಾಯಿಗೆ ಬೇವಿನಕಾಯಿ ಸಾಕ್ಷಿ ಹೇಳಿದ ಹಾಗೆ! ನಂಗೆ ಎಷ್ಟು ಭಯ 
ಆಗ್ತಾ ಇದೆ ವೆಂಕೂ” 


ವೆಂಕು ಎದ್ದು ಕುಳಿತ. ಅಕ್ಕನ ಕಣ್ಣಿನಲ್ಲಿ ನೀರು! ಅವಳು ಸಂಕಟಪಟ್ಟರೆ 
ಇವನಿಗೆ ಬಹಳ ವ್ಯಥೆ ತಾಯಿ ಇಲ್ಲದ್ದರಿಂದ ಅಕ್ಕನೇ ಸಾಕಿದ್ದು. 

“ಅಯ್ಯೋ! ನೀನ್ಯಾಕೆ ಯೋಚನೆ ಮಾಡ್ತೀಯಕ್ಕಾ ! ಅವರು ಸುಖವಾಗಿ 
ಹೋಗಿ ಬರೋದು ನನ್ನ ಜವಾಬ್ದಾರಿ” 


“ನಿನ್ನ ತಲೆ |!” ರೇಗಿದಳು ಸುಂದ್ರಿ 


ಜಿ ಜೇ ಜೆ 


ನಂಜುಂಡೇಶ್ವರನ ಮೇಲೆ ಭಾರ, ಹಾಕಿ ಸುಂದ್ರು ರಾಯರ್ನ ಕಳುಹಿಸಿದಳು. 
ಸಂಜೆ ನಾಕು ಗಂಟೆಯಿಂದ A.1.R., 7.17 ವಿವಿಧ ಭಾರತಿ ಯಾವು ಯಾವುದರಲ್ಲಿ 
News ಬರುತ್ತೇ ಅಷ್ಟನ್ನೂ ಕೇಳಿದ್ಳು. ಭಾವನ್ನ ಬಿಡಂಕ್ಕೆ AIRPORT ಗೆ 
ಹೋಗಿದ್ದ ವೆಂಕಟಪತಿ ಹಿಂದಿರುಗಿದ. ಸುಖ್ವಾಗಿ ತಲಪ್ಪಾರೆ ಅಕ್ಕ ! ನೀನೇನೂ 
Worry ಮಾಡ್ಕೋಬೇಡ” ಆಂತೆಂದು ಆನಂದವಾಗಿ ಚಿತ್ರಹಾರ್‌ ನೋಡುತ್ತಾ 
ಕೂತ.. 


ಆಕ್ಕ ರಾತ್ರಿ 8.8.0. ನೂ ಆಲಿಸಿರಬೇಕು. ಯಾವಾಗ ನಿದ್ದೆ ಮಾಡಿದ್ದೋ ! 
ಬೆಳಿಗ್ಗೆ ಪೇಪರ್‌ ಬಂದಿದ್ದೂ ನಿಧಾನ. ಸುಂದರಿಗೆ ಚಡಪಡಿಕೆ ! ಪೇಪರ್‌ ಬರುತ್ತಿದ್ದ 
ಹಾಗೇ ಬಿಡಿಸಿ ಕಣೆಸ್ನೀಡಿಸಿದಳು. 


“ವೆಂಕ್ಕೂ ವೆಂಕೂ, ಏಳೋ | ಇಲ್ಲೋಡೊ ಪೇಪರ್ನ” ಗಡಗಡನೆ ನಡು 
ಗುತ್ತಾ ಚೀರಿದಳು ಸುಂದ್ರಿ. 


he 


“ಏನಿದೆ ?” ಗಡಬಡಿಸಿ ಎದ್ದ ವೆಂಕೂ, 


“ಮುಂಬಯಿಯಿಂದ ರಾತ್ರಿ ಒಂದೂವರೆಗೆ ಹೊರಡಬೇಕಾಗಿದ್ದ ವಿಮಾನ 
ಬಾಂಬ್‌ 50886 ನಿಂದಾಗಿ ಎರಡು ಗಂಟೆ ತಡವಾಗಿ ಹೊರಟಿತು. ಓದಿ ಪಕಪಕನೆ 
ನಕ್ಕ ವೆಂಕೂ “ಈಗ್ಲಾದ್ರೂ ಸಮಾಧಾನ ಆಯ್ತೆ ! ಆತಂಕವಿಲ್ಲೆ ಇರು. ಅಂಜೋರ 

ಲೆ ಕಪ್ಪೆ ಹಾಕಿದ ಹಾಗೆ! ನಂಗ್ಯಾಕೋ ತಲೆ. "ಧಿಂ' ಅಂತಾ ಇದೆ” “ಅಯ್ಕೋ 
ನಿನ್ನ ಪ್ರಲಾಪೆವೆ ! ನೆನ್ನೆ ನಿನ್ನ ಆತಂಕ ಕಂಡು ನನಗೂ ಭೆಯ ಆಯ್ತಕ್ಕಾ, ಪ್ಲೇನ್‌ನ 
ಸರಿಯಾಗಿ ತನಿಖೆ ಮಾಡ್ಲಿ-ನಾಯಿ ಗೀಯಿ, ಎಲ್ಲಾ ಬಿಟ್ಟು ನೋಡ್ಲಿ ಅಂತ ನಾನೇ 
S.T.D. © Bomb scare ಸುದ್ದೀನ ಮುಗುಮ್ಮಾಗಿ Bombay AIRPORT ಗೆ 
ಮಾಡಿದ್ದೆ. ಈಗ ತಾನೇ ಕರಾಚಿ ಗಲಾಟೆ ಆಗಿರೋದ್ರಿಂದ ಅದರ ಬಿಸೀಲಿ ನಮ್ಮವ್ಪ 
ಹುಷಾರು, ಎಲ್ಲಾ ಚೆನ್ನಾಗಿ ತನಿಖೆ ಮಾಡ್ಲೀಂತ ಮಾಡ್ದೆ, ಅದಕ್ಕೆ ನಿಂಗೆ ಹೇಳಿದ್ದು 
Worry ಮಾಡ್ಕೊ ಬೇಡಾಂತ”... 


ಇ 
ಹಿತ 

ಕೋಳಿ ಹುಂಜ 


ಭಿ. ಎಂ. ಎ೯. ಮೊರ್ತಿ 





ಸುಮಾರು 30 ವರ್ಷಗಳ ಹಿಂದಿನ ಮಾತು. 


ನಮ್ಮ ಹಳ್ಳಿಯಿಂದ ನಮ್ಮೂರ ಬೋರನ ಮಗ ಚಿಕ್ಕ ಇಂಜಿನಿಯರಿಂಗ್‌ 
ಪಾಸ್‌ಮಾಡಿ ಎರಡು ವರ್ಷ ಅಮೆರಿಕಾಕ್ಕೆ ಸರ್ಕಾರದ ವೇಶನ ಪಡೆದು. 
ಓದಲು ಹೋಗುತ್ತಾನೆ ಎಂಬ ಸಮಾಚಾರ ತಿಳಿದಕೂಡಲೇ ನಮಗೆಲ್ಲರಿಗೂ ಸಂಭ್ರ 
ಮವೇ ಸಂಭ್ರಮ, ನಮ್ಮ ಹಳ್ಳಿಯಿಂದ ಹೊರದೇಶಕ್ಕೆ ಓದಲು ಹೋದವರ ಬೈಕಿ 
ಚಿಕ್ಕನೇ ಮೊದಲನೆಯವನು. ಅವನು ಹೊರಡುವವರೆಗೂ ನಿತ್ಯವೂ ಅವನಿಗೆ ಭಾರಿ 
ಊಟ, ಉಪಚಾರ, ಸತ್ಕಾರ. ಹೊರಟ ದಿನವಂತೂ ನಮ್ಮೂರ್ನೋರೆಲ್ಲಾ ಭಾರಿ 
ಅಲಂಕಾರಮಾಡ್ಕೊಂಡು ಹಳ್ಳಿಯಿಂದ ಎರಡು ಮೈಲಿ ದೂರದಲ್ಲಿದ್ದ ರೈಲ್ವೇ 
ಸ್ಟೇಷನ್ನಿಗೆ ಪೋಗಿ ಬೀಳ್ಕೊಟ್ಟ ಚಿತ್ರ ಇನೂ ಹಸಿರಾಗಿದೆ. ಬೋರ ಮತ್ತು ಅವನ 
ಹೆಂಡ್ತಿ ರಂಗಿ ಮಾತ್ರ ಮುಂಬಯಿವರೆಗೂ ಹೋಗಿ ಬೀಳ್ಕೊಟ್ಟರು. ಅದೇ 
ಮೊದಲು ಆವರು ನೋಡಿದ್ದು ಹಾರೋ ಪ್ಲೇನ್ನಾ ಭೂಮಿಯ ಮೇಲೆ. 


ಅಮೆರಿಕಾ ತಲ್ಪಿದ್ಮೇಲೆ ಚಿಕ್ಕ ಯೋಗಕ್ಷೇಮಕ್ಕೆ ಆಗಾಗ್ಯೆ ಪತ್ರ ಬರೀತಿದ್ದ. 
ಒಂದ್ವರ್ಷ ಆದ ಮೇಲೆ, ರಜಾಕ್ಕೆ ಹಳ್ಳೀಗೆ ಬರ್ತೀನಿಂತ ಬರೆದ ಕಾಗ್ಗ ನೋಡಿ 
ನಂಗೆಲ್ಲಾ ತುಂಬಾ ಖುಷಿ ಆಯ್ತು. ಪರಂಗಿ ದೇಶದಿಂದ ಬರುತ್ತಿರುವ ನಮ್ಮಗೂಗೆ 
ಸರಿಯಾದ ಆದರದ ಸತ್ಕಾರ ಮಾಡಬೇಕೆಂದು ಪಂಚಾಯ್ತಿ ಮೆಂಬ್ರುಗ್ಗೆಲ್ಲಾ ಒಂದ್ಕ 
ಮಿಟಿ ಮಾಡಿ ಸಲಹೆ ಕೇಳಿದ್ರು. ಮೀಟಿಂಗಿಗೆ ಬೆಡ್‌ಶೀಟ್‌ ಹೊದ್ಕೊಂಡೇ ಬಂದಿದ್ದ 
ಬಂದೀಗೌಡ ಕಂಬ್ಳಿ ಕವಚಿಕೊಂಡು ಕುಂತಿದ್ದ ಕರೀಗೌಡ ಎಲಡ್ಕೆ ಅಗೀತಾನೆ ಆಗ 
ಮಿಸಿದ್ದ ಅನಂತಯ್ಯ. 


ಮೀಟುಗ್ನಲ್ಲಿ ಒಬ್ಬೊಬ್ರು ಒಂದೊಂದು ಸಲಹೆ ಕೊಟ್ಟರು. ಚಿಕ್ಕನಿಗೆ ಅಮೆ 
ರಿಕಾ ಜೀವನ ಒಂದು ವರ್ಷದಿಂದ ಅಭ್ಯಾಸವಾಗಿರೋದ್ರಿಂದ ಅವನನ್ನು ಸ್ಟೇಷ 
ನ್ನಿಂದ ಮನೆಗೆ ಒಂದು ಬಾಡಿಗೆ ಕಾರ್ನಲ್ಲಿ ಕರ್ಕೊಂಬರ್ಬೇಕೂಂತ ಒಬ್ಬ ಹೇಳ್ವ 
ನಮ್ದಳ್ಳಿ ಪದ್ಧತಿ ಪ್ರಕಾರ ಅವನ್ನಾ ಸ್ಟೇಷನ್ನಿಂದ ವಾಲ್ಗಾ ಊದ್ಕೊಂಡೇ ನಡೆಸೊಂ 
ಡ್ಬರ್ಬೇಕೂಂತ ಇನ್ನೊಬ್ಬ ಹೇಳ್ದ ಚಿಕ್ಕನ ಬಣ್ಣ ಹೊರೊಡೋಕ್ಕೊದಲು ತೊಳದ 

ಕೆಂಡ್ಲಂತಿದ್ರೂ, ಅಮೆರಿಕಾದಲ್ಲಿ ಕೆಂಪ್ರಬಣ್ಣ ಬಂದಿರ್ಬಹುದೆಂದೂ, ಆ ಬಣ್ಣ ನಮ್ಮ 
ಹಳ್ಳೀ ಬಿಸಿಲಿಗೆ ಕಪ್ಪಾಗ್ಬ ಹಂದೆಂದೂ, ಆದ್ರಿಂದ ಛತ್ರಿ ನೆರಳಲ್ಲೇ ರಸ್ತೆ ಉದ್ದ ಕ್ಕೂ 
ಕರ್ಕೊಂಬದ್ಬೆ ಕೆಂ ದೂ ಮಗದೊಬ್ಬ ಹೇಳಿದ. ಅಂತೂ ಇಂತೂ ಚಿಕ್ಕ ಊರಿಗ್ಬಂ 
ದ್ವೇಲೆ ಅದ ದನನ್ನ ಛಶ್ರಿ ನೆರಳಲ್ಲೇ ವಾಲ್ಸ ಊದಿಸ್ಕೊಂಡು ಹೊರ್ಟಾಗ, ಮದುವೆ 
ಆಗ್ತಿದ್ದ ರೂ ಚಿಕ್ಕನಿಗೆ ಜ್ಞಾಪ್ಯಾ ಬಂದಿರ್ಬ ಹ್ದು ಕಾಶಿಯಾತ್ರೆ ಸಂಭ್ರಮ 


ಚಿಕ್ಕ ಮನೆ ಸೇರಿದ್ಮೇಲೆ ಅಮೆರಿಕಾದಿಂದ ಏನೇನ್ಸಾಮಾನು ತಂದವ್ನೇಂತ 
ನೋಡೇಕ್ಕೆ ಎಲ್ಲರಿಗೂ ಕುತೂಹಲ, ಒಬ್ಬೊಬ್ರು ಒಂದೊಂದು ಪ್ರಶ್ನೆ ಕೇಳೊಕ್ಕೆ 
ಶುರು ಮಾಡಿದ್ರು. ಎಲ್ಲಾರ್ಗೂ ಸಮಂಜಸವಾಗಿ ಉತ್ತರ ಕೊಡೋದು ಚಿಕ್ಕ ನಿಗೆ 
ತುಂಬಾ ಕಷ್ಟ ಆಯ್ತು. 


ಚಿಕ್ಕನ ಅತ್ತೆ ಲಚ್ಚಕ್ಕ ಸ್ಪಲ್ಪ ಓದುಬರೆಹ ಇದ್ದವಳಲ್ಲದೆ ಸುಮಾರಾಗಿ ಇಂಗ್ಲೀ 
ಷನ್ನೂ ಕಲಿತಿದ್ದಳು. ಚಕ್ಕ ನ ಪರದೇಶದ ವಿದ್ಯಾಭ್ಯಾಸದ ಪ್ರತಿಫಲವನ್ನು ಹೆಂಗಾ 
ದರೂ ಉಪಯೋಗಿಸ್ಕೊಬೇಕೊಂತ ಮನಸ್ನಲ್ಲೇ ಯೋಜ್ನೆ ಮಾಡಿಕೊಂಡು, 


“ಚಿಕ್ಕ, ನಾನೊಂದು 8001೧? ಸಾಕೋಣಾಂತ ಯೋಜ್ನೆ ಮಾಡ್ತಾ ಇದ್ದೇನೆ. 
ಅಮೆರಿಕಾದಲ್ಲಿ ಒಳ್ಳೊಳ್ಳೆ 80017) ಗಳಿವೆಯಂತೆ ಸುಮಾರು 25 ಕೋಳಿಗಳಿಗೆ 
ಎಷ್ಟು ಹುಂಜ ಸಾಕಿದ್ರೆ Poultry ಜೋರಾಗಿ ನಡೆಯುತ್ತೆ ?” ಎಂದ್ಯೇಳಿದ್ದು 
ಚಿಕ್ಕ ಅಂದ “ಅತ್ತೆ, ಅಮೆರಿಕಾಕ್ಕೆ ನಾನು ಹೋಗಿರುವುದು ಇಂಜಿನಿಯರಿಂಗ್‌ 
ಓದೋಕ್ಕೆ. Pury ಸಮಾಚಾರ ನನಗೆ ಅಷ್ಟು ಜಾಸ್ತಿ ಗೊತ್ತಿಲ್ಲ. ಆದ್ರೂನೂವೆ. 
25 ಕೋಳಿಗೆ ಸುಮಾರು 5 ಹುಂಜ ಸಾಕಾಗ್ಬಹ್ಟು” 


ರಜಾ ಕಳೆದ್ಮೇಲೆ ಚಿಕ್ಕ ಅಮೆರಿಕಾಕ್ಕೆ ವಾಪಸ್‌ ಹೋರಟುಹೋದ. ವಿದ್ಯಾ 
ಭ್ಯಾಸ ಮುಗಿಸಿ ಇನ್ನೊಂದು ವರ್ಷವಾದಮೇಲೆ ಹಳ್ಳಿಗೆ ವಾಪಸ್‌ ಬಂದ. ಬಂದ್ಮೇಲೆ 
ಲಚ್ಚಕ್ಕನ ೫0018 ಜೋರಾಗಿ ನಡೀತಾ ಇದೇಂತ. ಕುತೂಹರ ಕೆರಳಿದ ಚಿಕ್ಕ 
ಕೇಳಿದ : 


“ಅತ್ತೆ, ಕಡೆಗೆ ನೀನು. ಎಷ್ಟು ಹುಂಜ ತಗೊಂಡೆ. ನಿನ್ನ Pury ಭಾರಿ 
ಆಗಿ ನಡೀತಿದೃಲ್ಲಾ.” 


49 
ಲಚ್ಚಕ್ಕ ಹೇಳಿದ್ಲು “25 ಕೋಳಿಗೆ 25 ಹುಂಜ” 


ಚಿಕ್ಕ ಕಿರಿಚಿದ “ಅಷ್ಟ್ವಾಕೆ ತಗೊಂಡೆ ಆತ್ತೆ ; ಐದು ಹುಂಜಾನೇ ಸಾಕಾಗಿ 
ತ್ರಲ್ಲಾ”. 
“ನೀವು ಗಂಡುಸ್ರೇ ಹಾಗೆ ; ಸ್ವಾರ್ಥಿಗಳು ; ನಿಮ್‌ ಸುಖಾನ ಮಾತ್ರ 


ನೋಡ್ಕೋತೀರಾ” ಅಂತ ಲಚ್ಚಕ್ಕ ಚಿಕ್ಕನ ಬಾಯ್ಕುಚ್ಚೆಸ್ಟಿಡೋದೇ ? 


-ತಕೀಷೆನ್ನ ಲ್ಲೆ ಾಕೀ- 





“ಕಾಮ್ಯೂ ಅಲ್ಲಜ್ಜ, ಬುನಿಯಾದ್‌ನಲ್ಲಿ ಅವು ೪ ಬಬ್ಲಿ! 

ಆನಂದ್‌ 


ಕ್ಲಬ್ಬಿನಲ್ಲಿ ಹೋದ ಸೋಮವಾರ ಹಳೇ ಗೆಳೆಯ ರಾಮಿ ಸಿಕ್ಕಿದ. 
'ದುಬಾಯ್‌ನಲ್ಲಿ ಕೆಲಸದಲ್ಲಿದಾನೆ ಅವನು. ಸರಿ, ಹಿಡಿದೆ ಅವನ್ನ, ನಮ್ಮ 
ಪತ್ರಿಕೆಗೆ ಆಜೀವ ಚಂದಾ ಕೊಡಯ್ಕ ನೀನು ಅಂದೆ. ಸರಿ ಅಂತ ಒಸ್ಕೊಂಡ. 
ತಕ್ಷಣ ಏನು ಅನುಮಾನ ಬಂತೋ ಅವನಿಗೆ! ಕೇಳಿದ: “ಅಲ್ಕಣೋ, 
ಆಜೀವ ಚಂದಾ ಅಂದ್ರೆ ನಾನಿರೋ ತಂಕಾ ಅಂತಾನೋ, ಪತ್ರಿಕೆ ಇರೋ 
ತಂಕಾನೋ ?” ನಾನು (ಕ್ಲೀನ್‌ ಬೌಲ್ಡ್‌ ಆದ ಬ್ಯಾಟ್ಸ್‌ಮನ್‌ ತರಹ) 
ನಿಂತೆ ! 


NEN 
2% 


KE 
() 


5% 


my 7 AV 





“ಮುಂದಿನ ಬಹಂ ಮುಖ್ಯ ಪ್ರಶ್ನೆ-ಜಿರ್ಲೆ ಹತ್ರ ಬಂದ್ರೆ 
ಎಷ್ಟು ಸೆಕೆಂಡ್‌ಗಳಲ್ಲಿ ಅದನ್ನ ಹೊಡೆದ್ದಾಕ್ತೀರ ?” 


ಹಿಂದಿನೆ ಸಂಚಿಕೆಯ ಪುಸ್ತಕದ “ಹುಳುಗಳಿಗಾಗಿ” ಪ್ರಶ್ನೆಗಳಿಗೆ ಸರಿಯುತ್ತರ 


೧) ಔದಾರ್ಯದ ಉರುಳಲ್ಲಿ-ಶಿವರಾಮ ಕಾರಂತ 

೨) ಕಲ್ಮಾಣಸ್ವಾಮಿ- ನಿರಂಜನ 

೩) ಮಂಕುತಿಮ್ಮನ ಕಗ್ಗ ಡಿ.ವಿ.ಜಿ. 

೪) ಗರುಡಗಂಬದ ದಾಸಯ್ಯ--ಗೊರೂರು ರಾಮಸ್ವಾಮಿ ಅಯ್ಯಂಗಾರ್‌ 
೫) ತಾಳೀ ಕಟ್ಟೊಕ್ಕೂಲೀನೇ--ಟಿ.ಪಿ. ಕೈಲಾಸಂ 


೬) ರೂಪದರ್ಶಿ-ಕಿ.ವಿ. ಐಯ್ಯರ್‌ 





ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 

ಪ್ರೀಮಿಯರ್‌ ಫ್ಯಾಸನರ್ಸ್‌ 

ಟೆಕ್ನೊಲಿಂಕ್‌ ಎಂಬಿರ್‌ಪ್ರೈಸ ಸಸ್‌ 

ದೂರವಾಣಿ : 221107 





ಶುಭಾಶಯಗಳೊಂದಿಗೆ 





ವೆನಿಟಕ್‌ ಫೌಂಡ್ರೀಸ್‌ 
ಬಿ-42 ಮೊದಲನೇ ಹಂತ 

ಶುಭಾಶಯಗಳೊಂದಿಗೆ : 


ಎಿ Be "ಖ್ಯ ಹ ಎನಿ 
ಸ್ಕೈಲಾರ್ಕ್‌ ್ಯನ್ಸಲರೀಸ್‌ ಕಾರ್ಪೊರೇರ್ಷ 

